


20862

132

శ్రీ
ధర్మఖండము



035,1EB,1
G31-2
20862

ఈమధ్య భవనీశకవి.

PLACED SELF

Date..... 3-4-95.....

0351EB,1
G 31-2

0351EB,1
G 31-2

SRI VENKATESWARA
CENTRAL LIBRARY &
FILM CENTRE,

Acc. No. 20 86 2

Date

TIRUPATI.

శుభమస్తు
ఆవిష్ణుమస్తు

ధర్మ ఖండము

షష్ఠా శ్వాసము



ప్రకరమాశ్శిశశాంక

ప్రాకటనవకౌముదీనిరాకృతలోకా

సీకాంధకారచయ ద

ర్వీకరరాజన్యవలయ శ్రీగిరినిలయా.

1

. అవధరింపుము వివిధపురాణకథాకథనప్రఖ్యాతుం డగు
సూతుండు శౌనకాదిమహామునుల కిట్లనియె నట్లు
బృహస్పతి సురపతి కిట్లనియె.

2

. రక్షోవరుఁ డైన హిర

ణ్యాక్షుండు దెగటార నతనియనుజుండు పంకే

జాక్షునితోఁ బగఁగొనియెన్

సాక్షిముండై కనకకశిపుఁ డాగ్రహవృత్తిన్.

3

మ. హరిదేవాలయపంక్తిఁ ద్రోచి హరివే
 షాస్వీతులన్ శ్రీహరి
 స్మరణానక్తుల సూర్యపుండ్రతులనీ
 సన్మంజరీధారులన్
 బరమామర్త నొంచె విష్ణుహితదం
 భప్రక్రియన్ వేదశా
 స్త్రురహస్యార్థము లుజ్జగించితిరి మీ
 ర ల్పద్య లంచున్ వెనక్.

4

క. కమలాక్షునిభక్తుల రై
 క్రమమున శివనిందనేయుక్తములు మీరల్
 శమనుడు దండించు మిమున్
 శమనుడు నేఁ గాక యొండు శమనుడు గలఁడే.

ఆ. అనుచు విష్ణుభక్తు లగుమహీవిబుధుల
 ఫాలభాగరచితభాసమాన
 శృంగభంజనంబు చేసి బాధించె నా
 దితితనూభవుండు ద్వేషపరత.

వ. అంతఁ గులవృద్ధులను బంధుమిత్రాదులను గనుంగొని
 యిట్లనియె.

గీ. హరి మదగ్రజఁ డగు హిరణ్యాక్షుఁ దునిమె
 నతనిఁ గ్రమ్మఱఁ దునుమక యాట దీయ

సల్పశోకాగ్ని తజ్జయోపాయ మరసి
తెలుపఁదగు మాకు మీరలు గలఫలంబు.

8

వ. అనిన విని వారలు దేవా! నీ వెఱుంగనికార్యంబు
తెయ్యవి బలశౌర్యవంతుం డగు నీకు నింత విచారిన
పలయునె యెనను మానేర్చుతెఱంగున విష్ణుని జయించు
నుపాయంబు దెల్పెద మని యిట్లనిరి.

9

నీ. అఖిలలోకంబులు వ్యాపించి విష్ణుండు
వెలయు నాత్మవిభాతి విలసనమున
సభాకరముల దేవాయతనంబుల
యజ్ఞ వాటమాల ఋష్యాశ్రమముల
బిల్వవటాశ్వత్థపృథ్వీరుహముల ను
మారామభూముల యతులయంఘ్ర
వేదశాస్త్రపురాణవిద్యాధ్యయనధరఁ
భావనస్థుల బృందావనముల
సత్యవంతులయెడఁ బ్రహేళికలను
వ్రతపరాయణు లగు విప్రవరులయెడల
ధర్మపరు లగు క్షత్రియోత్తములయెడలఁ
దరల కుండును విష్ణుండు దనుజనాథ.

10

ఆ. పుణ్యతీర్థములను భూరిసాలగ్రామ
పూజనముల సత్త్రభూములందుఁ

బుణ్యకర్మ లై న భూసురులందు మ

హామహుండు విష్ణుఁ డధిపసించు.

11

క. పదునాల్గులోకముల నె

య్యది నిరతశ్రీసమ్పత్తి నలరు మఱియు నె

య్యది ధర్మకర్మమూలం

బది హరిమయ మనుచుఁ దెలియు మనురాధీశా.

12

ఉ. వీరల నిగ్రహించుటయే

విష్ణుజయించుట యట్లు గాన నీ

వోరజసీచరేశ్వర బ

లోద్ధతి సాధుల బాధనేయుమా

కూరిమితోడఁబుట్టువు న

కుంతితలీల వధించినట్టి య

వ్వేరము దీటునే యకట

విష్ణుని నీక్రియ నొంపకుండినన్.

1

వ. కావునఁ జతుర్దశలోకంబులు బాధింపు మని బోధించిన

సంతసించి రక్కసులతోఁడు వారలకుం బరితోషంబుగా

ననేకధనంబు లొసంగి యంత.

సీ. దండ ప్రచండ దుర్దండ మషీవర్ణ

వక్త్రాస్య వికటాస్య వక్త్రీకేశ

శత బాహు దశభుజ శతముఖ దశముఖ

దీర్ఘోష్ఠ ర కప దీర్ఘ జిహ్వ

వహ్నిసన్నిభ కుక్షివక్త్ర చతుర్నేత్ర
 వలలభు క్షీకసభక్ష కోగ్ర
 ఘోరాన్య వికట వక్షోలోచ నైకపా
 దైకకర్ణ గదాధ రైకబాహు

దీర్ఘదంత ప్రభృతిఘోరదివిజనైరి
 వీరులను సాధుబాధ గావింపఁ బనిచి
 కదలెఁ దానును లోకము ల్గాకుపఱువఁ
 జటులచతురంగవాహినీసహితుఁ డగుచు.

15

చ. హరిపదభక్తులం గెడపి
 యాగతతు ల్నిరసించి సజ్జనో
 త్కరముల నొంచి మౌనులమ
 దం బడఁగించి తటాకపంక్తులు
 దురదురహంకృతిం గలఁచి
 తోట లొగిం బడఁద్రోచి ధారుణీ
 సురుల వధించి దైత్యులు వ
 సుంధరఁ గ్రుమ్మటి దుద్ధతక్రియన్.

16

ఉత్సా. ఆహిరణ్యకళింపుఁ డంత సఖలలోకపాలురన్
 సాహసక్రియం జయించి సర్వలోకసంపదల్
 దా హరించి యసురవతు లతంద్రీభక్తి గొల్వ ను
 త్సాహదీప్తుఁ డయ్యె హయసంగతాగ్నిశై వడిన్.

17

వ. ఇత్రైఃఱంగునఁ జతుర్దశభువనంబులు జయించి తనవశంబు
 చేసికొని బ్రహ్మాండంబునకు శిక్షకుండును రక్షకుండును
 దానయై హరిం బరాజితుంగాఁ దలంచి యతనిపరా
 జయం బెల్లలోకంబులఁ జాటించి యుత్సవం బొనరించి
 నేన జగన్నాయకుండ నని తలంచుచు నెదురులేక మదం
 బునం బొదలుచుండె నిట్లుండి దురితవిపాకంబుకతంబున
 నొక్కనాఁడు నిజనందనుం డగు ప్రహ్లాదుని రావించిన. 18

క. హరిభక్తుఁ డఖిలశాస్త్రా

ర్థరహస్యవిదుండు పూర్ణరజనికరకరో

త్కరనిమలుఁడు ప్రహ్లాదుఁడు

గురుగృహముననుండి వచ్చె గురుసన్నిధికిఁ.

19

సీ. హరి రమాపతి సనకాదిమునిస్తుతుఁ

దననెమ్మనంబునఁ దలంచువానిఁ

గేశవాచ్యుతరామకృష్ణహరే యంచు

మించువేడుకఁ బ్రయించువాని

జగము శ్రీహరిమయం బగు సత్యమని యెంచి

పులకాంకితాంగుఁడై పొలుచువాని

ననిశంబుఁ దనుఁగాంచు నజ్ఞుల నై నను

బ్రాజ్ఞులఁ గావించుప్రతిభవాని

తే. జలధిఁ దరంగలువోలె నీజగము లెల్ల

విష్ణునం దుండు నంచు భావించువాని

విమలతరశంఖచక్రచిహ్నములవానిఁ

గాంచెఁ బ్రహ్లాదు నపుడు రక్కసులతేఁడు.

20

ఉ. ఆయన వచ్చువేళ నను

రాధిపుఁ డెవ్వని నెందుఁ గాంచెఁ దా
నాయెడ వానియందు హరి

యాకృతి గానఁగనయ్యె విస్మృతుం
డై యతఁ డంత నన్ను నదె

రా వెఱపింపఁగ విష్ణుఁ డీగతిం
బాయక యిట్టిబూమియలు

వన్నె నటంచుఁ దలంచె నెమ్మదిన్.

21

తే. వీఁడు హరిభక్తి మరఁగెనో వీనిఁ జూడ

హరిఁ గనుంగొనునట్టుల యయ్యె నతని

చిహ్నములు దాల్చి వచ్చె నక్షీణమహిమ

విష్ణుఁ డరుదెంచెనో వీనినెంటఁ దగిలి.

22

తే. చతురమతి వేదశాస్త్రము ల్బుదివేసేని

సిరులు వఱలఁగ యువరాజుఁ జేయువాఁడ

మద్విరోధికి భక్తుడై మసలెనేని

వీని నిప్పడె శిక్షఁ గావించుఁ బట్టి.

23

వ. అని తలంచి భస్మచ్ఛన్నాన్నిచందంబునఁ దేజరిల్లుచు

నెదుట నిల్చిన కుమారుం గనుంగొని యద్దనుజవిభుండు

వత్సా యిన్నిదినంబు లే య్యైవిద్య లభ్యసింఛితివి విని
పింపు మనినఁ బ్రహ్లాదుఁ డిట్లనియె. 24

తే. జగము గలిగింప రక్షింప సంహరింపఁ
గర్త యగు హరి ప్రళయోదకంబుకరణి
నొగిఁ జరాచరముల నిండియుండు ననుచుఁ
దెలియఁ జదివితి నీవిద్య దితిజరాజ. 25

వ. అనిన నతండు దత్తహచరులగు బాలకులం జూచి మీ
రెట్టితెఱంగునఁ జదివితి రనిన వార లిట్లనిరి. 26

క. హరియే తత్త్వము సత్యము
హరి జగముల నిండియుండు నాహరికంటెం
బర మేమియు లే దని యీ
సరణిం జదివితిమి రజనిచరకులతిలకా ! 27

వ. అనిన విని క్రోధతామ్రాక్షుండై వారలం జదివించు
గురువులం జూచి యిట్లనియె. 28

క. మిము నమ్మి యాప్తు లనుచుం
గొమరునిఁ జదువంగ నిడినఁ గుత్సితమతి మ
ద్విమతునకు వశ్యుఁ జేసితి
రమరఁగ మీ రాతతాయు లై యిబ్బాలున్. 29

వ. అని వారికి నుచితదండం బొనరించిన వార లిట్లనిరి. 30

ఉ. తాళక నిచ్చలుం దనకుఁ

దా గురుఁడై గురుఁ డయ్యె మాకు నే

వేళల విష్ణుకీర్తనము

విష్ణుకథాకథనంబుఁ జేయు ని

శ్వాలునిచంద మే మనుచుఁ

బల్కెద మోదనుజాధినాథ య

మ్మొలగు వీనిబోధ విని

మేమును నట్టిర మైతి మే మనన్.

31

వ. మశకప్రాయు లైనమమ్ము దండింప లాభంబేమి నీకు
మారకు శిక్షింపు మనిన నతండును దద్వాక్యబోధితుం
డై యబ్బాలుని శిక్షింపు మని కూరకర్ము లైన
భృత్యుల నియోగించిన వారును నాతని బాధింపఁదొ
డంగి రంత.

32

చ. శమనునివీటఁబోలె దను

జప్రభువీటఁ దనర్చె యాతనా

నముదయ మంత విష్ణుపద

సారసభావనఁ జొక్కుచున్న య

క్కొమరుఁడు దైత్యభృత్యకృత

ఘోరతరామితయాతనావళిం

దెమలక మంచుచే నహిమ

దీధితి కైవడి నొప్పె నెంతయున్.

33

తే. వెలి మఱచె విశ్వ మంతయు విష్ణునందు

యాధి నధ్యస్తమై శు క్తిరూప్యభంగిఁ

గదిరె హరియే నిజంబు జగంబు మిథ్య
యనుచుఁ దలపోయుచుండె నయ్యర్థకుండు.

34

ఉ. ఆదివిజారి వీరభటు

లందఱు నొక్కటఁ జేయుబాధ ప

క్షాదున కెండమావులజ

లంబు తెఱంగున వ్యర్థమయ్యె నా

వేదన యించుకై నఁ బ్రభ

వింపఁగఁజేయ కనల్పరోషమా

నాదివిదూరుఁడై పరగు

నాతని కాపద లంటనేర్చునే.

35

సీ. మునియందుఁ గడిఁదిమాలనియందు మదమత్త

గజమునందును మశకంబునందు

శత్రువర్గమునందు మిత్రవర్గమునందు

దీనునియందు భూజానియందు

మేదిసీస్థలియందు మృదుశయ్యయందును

దారుపుత్త్రికయందుఁ దరుణియందు

స్తుతియందు శాపసంగతియందు నతివదా

న్యూనియందు మఱి లోభిజనునియందుఁ

తే. గాంచనమునందు లోష్ణనికరమునందు

హీనవంశజునందుఁ గులీనునందు

మోడుపులయందు నీచసద్బంబులందుఁ
బరఁగు సమదర్శనస్థితిఁ బండితుండు.

36

వ. ఇట్లు బాధించి విసివి యక్కింకరు లహంకరణంబుఁ దక్కి
హిరణ్యకశిపుం జేరి యిట్లనిరి.

37

మ. శరకుంతలురముద్గరప్రముఖశ

ప్రశ్రేణిచేఁ జించి భీ

కరఋక్షాహితరక్షుకుర్కురకము

ఖ్యకూరసత్త్వాళిచే

నరుదారం గఱపించి నొంచితిమి దే

వా పెక్కుచందంబులన్

హరిభక్తుం డగు నీకుమారకుండు డ

య్యం డేమిటన్ ధీరతన్.

38

ఉ. అంబులు ముంపలే దనలుఁ

డాఁగి దహింపఁగఁ దక్కె మత్తనా

గంబులు నొంపలేక విము

ఖత్వము గైకొనియెన్ మదీయక్య

త్యంబులు మాకె బాధకము

లై కడుఁ బీడ యొనర్చె నీసుతుం

డంబుజనాభదాసుండు మ

చ. అనయముః గూరకర్ముల మ

హార్యశిలాగణకర్కశంబు మా
మనము మదీయరూపము స

మస్తజగజ్జనభీతిదంబు మే
మనితరభేద్యవిక్రముల

మార్కితేఱంగున నిట్టిమాకు నీ
యనఘునిసంగతిన్ మృదుల

తాకరలీలః దనర్చె హృద్గతుల్.

40

వ. అని తెల్పిన నతండు కోధరక్తాంతహోచనుండును గలు
షీకృతమానసుండు నై భృకుటినిటలతటంబున నటింప
హరిచరణస్మరణపరాయణుం డగు వాశాబకు రావించి
యతనితో నిట్లనియె.

41

మ. హరిసేవారతి మాని నం గొలువు పు

త్రా యావరాజ్యంబు బం

ధురకారుణ్యత నిచ్చెదం దనయు లె

దుక్ ధర్మకాంతౌమతిక్

ధరణి గొల్పొడగుం గురుం గురుడే తీ

ర్థం బర్థముక్ ధర్మముక్

గురుడే భర్తయు హర్తయుఁ గ్రియయుఁ బె

క్కు ల్వలక్కు నిం కేటికిన్.

4

వ. అనినఁ బ్రహ్లాదుం డిట్లనియె.

4

ఉ. పుత్రునకు విశుద్ధగుణ
 బోధకుడై తగువాడై తండ్రి; యి
 ధాత్రి నిజోదరంభరుడు
 తండ్రియై తండ్రి! ప్రమత్తదానవా
 మిత్ర హరిన్ భజింప నియ
 మించితి వేనియుఁ దండ్రి వాడు; న
 త్పుత్రుఁడు దండ్రిఁ దండ్రి తన
 పుత్రుఁ దరింపఁగఁ జేయు టొప్పగున్. 44

తే. కులము వెలయుంచు తనయుండు గలిగెనేని
 బిత్తసముత్కర మెంతయుఁ బ్రీతిఁ జెలఁగుఁ
 గశ్యపుఁడు నిన్నుఁ గాంచి సౌఖ్యంబుఁ గానఁ
 డయ్యెఁ గ్రీవ్యాద నీదుదౌష్ట్యంబుకతన. 45

క. కారాగారములం దిడి
 కారించితి వాదితేయగణముల దివిష
 న్నారులఁ గైకొంటివి మం
 దారాదిస్ఫారసౌరతరువులతోడన్. 46

చ. గురుఁడు సమస్తలోకముల
 కుం గరుణావరుణాలయుండు శ్రీ
 ధరుఁ డనిశంబు నాతనిము
 దంబునఁ గొల్వక వైరివృత్తిచేఁ

బరగెదు తత్పదాంబురుహ

భక్తి భవాద్ధికి నావ యమ్మహా

పురుషుడు పత్తపుష్పఫల

పూజితుఁడై యిడు వాంఛితార్థముల్. 47

తే. గాత్రమాత్రాంబునకుఁ దండి) కారణంబు

గాని విద్యాప్రదం డైన ఘనుఁడై తండి)

హితము నేకూర్చు నహితంబునే పడంచు

నతఁడు గల్గునె బహుళపుణ్యములఁగాని.

48

వ. విద్యాశీలాదు లుపదేశించునతండ్రి తండి) దోషదూషి

తుండ వీ వెట్లు తండి) వనినం దండ్రె యిట్లనియె.

49

తే. ఏను దయ నన్న మొసఁగి నిన్నేదకున్న

జీవనం బెట్లు గడచురా చెనఁటి నీకు

వ్యక్తి యెందఁక నిలుచు నీవంతదాఁక

నను భజింపుము చెడనేల యధమశీల.

50

వ. అనినం గొడు కిట్లనియె.

51

తే. జననిగర్భములో నున్న సమయమునను

వృత్తిఁ గల్పించె నెవ్వఁ డవిభుఁడు కేష

జీవనోపాయకల్పన సేయలేఁడె

మఱచి నిద్రించునో లేక మొఱఁగించనునొ.

52

వ. అనిన హిరణ్యకశిపుండు నారాజ్యంబున నుండక యెచ్చటి

కేనియుం జను మనినఁ బ్రహ్లాదుం డిట్లనియె.

53

తే. ఇచట నుండుట యొండెడ కేగుటయును

నాకు నొక్కసమం బగు నాకనై రి

యనిశమును సర్వగతుఁ డయి యచ్యుతుండు

వెలయు నతనికి నాకును వేఱు లేదు.

54

౪. అనిన నతండు మదీయంబైన ధనం బంతయుం గొని

ధర్మంబు సలుపుచు నాపగతుపక్షంబు విడువు మనినఁ

బ్రహ్మాదుం డిట్లనియె.

55

క. ఏమి యొనర్తు నెచ్చటికి

నేఁగుదు నెద్ది గ్రహింతు నిక నే

నేమి దొఱంగువాడఁ బర

మేల్వరుఁ డంతట నిండియుండ నా

శ్రీమహి శేశు సేవమెయిఁ

జేకుఱు సౌఖ్యము లిందు నందునున్

వేమఱు నాయనం బరిభ

వించుట పాతకహేతు వారయన్.

56

. అనిన నతండు దుఃఖంబుఁ దొఱంగి సుఖ వగు మిట్టి

యసహ్యలాపంబులు మాని హితవచనంబులు వలుకు

మనిన నబ్బలుం డిట్లనియె.

57

. దుఃఖ మటు గల్గుచోగదా తొలఁగవలయు

సుఖము గల్గిన మఱిగదా చొక్కవలయు

నాత్మసుఖదుఃఖహీనత నతిశయిల్లు
నాత్మయే హరి హరి నేన యసురవర్య. 58

వ. జగదీశ్వరుం డైన హరి నెఱుంగు మిదియ హితోపదే
శం బనిన దివిజవైరి యిట్లనియె. 59

క. సీవు కులీనుండవు వి
ద్యావిదుఁడవు భ్యాతియుతుఁడ వతులజ్ఞాన
శ్రీవిలసద్బద్ధివి మే
భావివి సీ కిట్టిభ్రాంతి తగునె కుమారా. 60

వ. అనినం బ్రహ్మాదుం డిట్లనియె. 61

మ. త్రిగుణాతీతు హరిఁ భజించునతఁ డెం
తే సుప్రసిద్ధుండు జ్ఞా
నగరిష్ఠుండు గులీనుఁ డార్యుఁడు జగ
న్మాన్యుండు మేధావి యా
జగదాధారు నెఱుంగునాకు భ్రమ మే
చందంబునం జెందుఁ బొం
దుగ రూప్యభ్రామఁ జెందునే జగతి నెం
దున్ శుక్తి విజ్ఞాతకున్. 62

వ. అనిన నతండు సీవు బాలుండవయ్య నిర్భయంబున
నాయెదుటఁ బ్రేలుచున్నవాఁడవు నిన్ను శిక్షింతు శిక్ష
పలన ననేకగుణంబులు గల్గు ననిన డింభకుం డిట్లనియె. 63

బాల్యయావనాదిభావము లేనికిఁ

గాని యాత్మ కెపుడు గలుగ వరయ

భేదబుద్ధులకును భీతి సంధిల్లు ని

ర్భేదబుద్ధులకును భీతి గలదె.

64

సర్వశిక్షకుం డైన పద్మాక్షునిచే శిక్షఁ గాంచి త్రిగుణా

తీతుండ నైతి నింక నాకు వెండియు గుణంబు లేచందం

బునం గల్గు ననిన విని దనుజభర్త యిట్లనియె.

65

మదబంధురసింధుర మదె

యదయత నిను నొంపవచ్చె సర్భక నీ వీ

యదనం బటవక నిల్చెద

వడెరా నినుఁ గాచు నెవ్వఁ డనుపమకరుణా.

66

అనినం బ్రహ్మాదుం డిట్లనియె.

67

౪. ప్రపంచభేదబుద్ధిఁ ద్రాడుఁ బాము గాఁగ నెంచు వాఁ

డపారభీతిఁ బాటుఁగాక యద్వయోరునిష్ఠచేఁ

బ్రహ్మార్ణతామనీష గల్గఁ బాతిపోవ నేటికిం

గృపాకరుండు నన్నుఁ గాచుఁ గేశవుండు వేడుకన్.

68

అనిన నతండు కోధఘూర్ణితనేత్రుండై యోరీ విష్ణు

రవలంబించి బుద్ధిచాపల్యంబునం బ్రతికూలంబులు పలి

కెద వతం డెం దుండుఁ దెల్పు మనవుడుఁ బ్రహ్మాదుం

డిట్లనియె.

69

తే. ఆత్మణంబాది బ్రహ్మపర్యంతమైన

యబ్జజాండంబునందుఁ దా నవిరతంబు

హరి పరేశుఁడు పరిపూర్ణుఁడై వెలుంగు

సర్వగతుఁ డవ్యయుండు నిస్సంశయంబు.

70

వ. అనవుడు.

71

తే. హరియె సర్వగతుండు దా నయ్యెనేని

యతనిభక్తుఁడ వగుచు నీవలరుదేని

యీసభాస్తంభమునఁ జూపు మిప్పు డతని

ననుచు ధట్టించి పల్కె నయ్యసురభర్త.

72

తే. అంత భక్తార్తిహారుఁడైన హరి హిరణ్య

కశిపు వధియింపఁ దలఁచి యాగ్రహము చెలఁగ

నాసభాస్తంభగతుఁడయి యపు డొనర్చె

ఘనఘనామేయగర్జ యక్కజము గాఁగ.

73

చ. వితతశిఖాకలాపములు

వెల్వడఁ గంభమునం జటచ్ఛటా

తతనినదంబులన్ విలయ

దావకృశానునిరీతిఁ దత్సభా

పతు లగు రక్కసు ల్లలఁగి

పాఱఁ దొడంగిరి భీతిఁ జెంది య

ప్రతిమజహంబునన్ దనుజ

పాలకుఁ డొక్కఁడు దక్క నందఱున్. 74

ఉ. ఆయెడ దేవసంఘము ల

హార్యసమానవిమానరూఢులై
యాయధమాసురప్రళయ

మాతృలఁ గోరి పసింది రొయ్య వై
హాయసవీధి నంత నను

రాంతకుఁ డుద్భవమయ్యె భక్తునిం
గాయ నయోమయం బయిన

కంబమునన్ సరసింహమూర్తి యై. 75.

శా. అంభోధు ల్లలఁగెన్ శిలోచ్చయము లూ

టాడెన్ దిశ ల్లోసె ది

క్కుంభీంద్రంబులు మ్రొగ్గె గుంగఁబడియె

గుంభీనసస్వామి య

య్యంభోజాప్తుఁడు మాసె గ్రోశయుగదై

ర్వస్తంభసంభూతుఁడై

యంభోజాక్షుఁడు నారసింహవపురు

ద్యచ్ఛ్రీ విడంబింపఁగన్. 76.


వ. ఇట్లు ఘోరాకారుండును దంష్ట్రాకరాశవదనుండును

నిశితవజ్రనఖాయుధుండును గహకహటహాసత్రాసిత

భువనత్రయుండును విలయధూనుకేతునిగాజాలాభీ

లాంగుండును దుర్నిరీక్షుండును నై నృసింహదేవుడై

ర్భవించిన.



తే. దిలిజఁ డత్తఁజీ జిత్రపు త్రికతేఱఁగున
 నుక్కు దఱిఁగియు ధైర్యసంయుక్తి కలిమి
 ఖడ్గభేటకహస్తఁడై కదిసె నతనిఁ
 బవనసఖుమీఁదఁ జను శలభంబువోలె.

శా. తక్షఃకుంజరుఁ బట్టి తెచ్చి నరహ
 ర్యతుండు దిగ్భిత్తులన్
 రూక్షాక్షిచ్చవి నిష్ప లుష్పతిల నూ
 రుస్థాయిఁ గావించి త
 త్కుక్షిచ్చేదన మాచరించె నఖర
 క్రూరాసిభారాహతిన్
 రక్షించెన్ భువనంబు లిష్ప డని గీ
 ర్వాణుల్ ప్రశంసింపఁగన్.

శా. భక్తో కిప్రతిపాలనార్థి యయి శుం
 భన్నారసింహాకృతిన్
 నక్తంచారి గతాసుఁ జేరి త్రిజగ
 న్నాథుండు గోధంబునన్
 రక్తం బొక్కట దిక్కుల న్నినుచుచున్
 తాగిల్లి తద్రక్తసం
 సిక్తాదుం డయి పోల్చె నత విలయా
 త్పిర్మాలిచందంబునన్.

చ. అభిరతి నవ్వురోవనిత

లాడిరి తోడనె దుందుభు ల్లుభుల్
గుభు లని మోయఁజేయుచున్తు
గొన్న నవాన లెసంగ నిర్జరుల్
నభమున నిల్చి సన్నుతి యొ
నర్చిరి పంకజనాభుఁ బద్మినీ
విభుఁడు ప్రభం జెలంగెఁ దెలి

విం దనరాఁరె సమస్త దిక్కులున్.

81

క. ఆనరకేసరి యపు డ

ద్దానవునిం ద్రుంచి దిగ్వితానము లడలన్
దా నద్భుతగతిఁ గ్రోధము
మానక విలయదవదహనుమాడ్కిఁ జెలంగెన్.

82

వ. అనిన నింద్రుండు హిరణ్యకశిపుని ద్రుంచియు నోహరి
మరలం గోధి యగుటకుం గారణం బెయ్యది యానతి
మృనిన గురుం డిట్లనియె.

83

ఆ. తనదుభక్తుఁ డైన దనుజార్భకుని యార్తి
దలఁచుచునికిఁ గ్రోధకలితుఁ డయ్యె
నచ్యుతుండు తనయునార్తిఁ ధలంచిన
తండ్రి క్రోధి యగుచుఁ దనరునట్లు.

84

వ. సాత్త్వికీయు, రాజసీయు, తామసియునైన భక్తి మూఁక్షు
విధంబు లై పరగు నందు.

85

శా. శంభుద్వేషులు దోషదూషితులు హిం
 సాతత్పరుల్ కోధులున్
 శుంభత్కర్మవిదూరులున్ బుధజన
 స్తోమక్రియాదూషణా
 రంభగ్రస్తులు నై న భక్తులు సురేం
 ద్రా తామసుల్ విష్ణుఁ డా
 దంభాచారుల దుష్కుమారులవలెం
 దాఁ గన్గొనున్ నిష్క్రమన్.

86

మ. ఫలకాంత్రారతిఁ గర్మము ల్పలిపి ద
 ర్పకోధమానాధ్యులై
 యలవోకన్ హరిపూజసేయుచును భో
 గాసకులై యుండువా
 రు లలిన్ రాజసభక్తు లెంతయును గ్రూ
 రు ల్వాసవా వారి న
 న్నులినాక్షుం డగుణాధ్యపుత్తులగతిం
 బాటించు నెల్లప్పుడున్.

87

మ. నిరహంకారులు నిర్వికారు లనఘుల్
 నిర్మత్సరుల్ సత్యవా
 జ్ఞిరతుల్ నిర్మలు లన్యకర్మవిముఖుల్
 నిర్దంభవేషుల్ నితం

తరవిజ్ఞానులు హీనమేతులు సదా

నందుల్ ధరక్ సాత్త్వికుల్

హరి తద్భక్తుల సత్కుమారులవలె

హర్షించి కాంచుం దయక్.

88

వ. ప్రహ్లాదుండు సాత్త్వికభక్తియుక్తుండు గావున హరికి

బ్రీయుం డయ్యె నంత సురగణంబు లాప్రహ్లాదుని లక్ష్మీ

దేవిం బురస్కరించుకొని వచ్చి యాసరసింహదేవుని

నిట్లని స్తుతియించిరి.

89

సీ. జగదుద్భవసితినంహారకారిణే

ఫాలేక్షణాయ తుభ్యంనమోస్తు

నకలభూతగ్రహణోచ్ఛాటనహేతవే

ఫణిభూషణాయ తుభ్యంనమోస్తు

నిత్యాయ విష్ణవే నీరజబంధుచం

ద్రాగ్నినేత్రాయ తుభ్యం నమోస్తు

పరయంత్రహరణాయ హరయే విషాగ్నిన

ర్పనిషూదనాయ తుభ్యంనమోస్తు

వ్యాఘ్రచర్మాంబరాయ తుభ్యంనమోస్తు

భయదదంస్త్రాయుధాయ తుభ్యంనమోస్తు

ప్రఖలదైత్యంతకాయ తుభ్యంనమోస్తు

పాహి నో నారసింహ తుభ్యంనమోస్తు

తే. గీ. మినకచ్చపకీనర మృగతనువులు
దాల్చి తిరిక వటుభృగుకులోత్తంసరామ
జలజినోత్త మకల్కిరూపములు దౌల్పఁ
గలవు జగములు మనుప రక్కసులఁ దునుమ. 91

వ. దేవా భవదీయవదనగుహనిర్గతశిఖిశిఖాసంక్షోహంబులు
తోకంబులకు బాధ యొనరించుచున్నయవి దేవకంటకుం
డగు హిరణ్యకశీపుండు నిహతుం డయ్యె దేవకార్యంబు
సఫలంబయ్యె నింక నీయుగ్రికోపం బుపసంహరింపుము
శరణాగతుల మగు మమ్ము మనిచి జగంబులకు శుభంబు
గలిగింపు మని యనేకవిధంబులం బ్రస్తుతించి దండప్రణా
మంజు లాచరించిన దరస్మితసుందరపదనారవిందుండై
యదేవుం డిట్లనియె. 92

క. ఈదనుజుఁ దునుముటకుఁ బ్ర
హ్లాదహితార్థముగ నే నయస్త్తంభంబుం
భేదించి యవతరించితి
నోదేవతలార భీతి యుడుగుఁడు మోహిల్. 93

తే. గీ. అనుచుఁ బల్కి ప్రసన్నత నలరు నమ్మ
హాత్ముడాపలికులు వెక్కి నబ్జగేహ
యటఁ దదీయాంగసంగసుఖానులబ్ధి
సూరల కభయప్రదం డయ్యె హరియు నంత. 94

పృథ్వీ. మహర్షులు ప్రహర్షులై మహితవేదసూక్తంబులన్
మహామతి నుతించి రమ్మనుజకేసరిన్ వార్ధిజా
సహాయు సురదుందుభుల్ చదల మ్రోసె గల్పావసీ
రుహచ్యుతసుమావళీరుచిరవర్షసామగ్రితోన్. 95

క. ఆదేవుఁ డతులకృపఁ బ్ర
హ్లాదునిఁ జేరంగఁ జీఱి యనురాధిపుఁ డు
క్కేది హతుఁడయ్యె నియ్యెడఁ
బా దగుతనపూర్వకర్మపరిపాకమునన్. 96

ఉ. యాచకు దాతఁ జేయు నతి
హర్షితు దుఃఖితుఁ జేయు నెంతయున్
నీచుని రాజుఁ జేయుఁ దరు
ణీనవమన్మథు వృద్ధుఁ జేయుఁ దాఁ
గాచి దృఢాంగు రోగయుతుఁ
గా నొనరించు సమాన్య మాన్యగా
నేచి యొనర్చుఁ గాలగతి
హేళిమెయిం దురితక్రమోద్ధతిన్. 97

తే. అట్టికాలాత్మకుఁడ నేన యదియుఁ గాక
యాత్మ యంతటఁ బరిపూర్ణమై వెలుంగ
బాధ్యబాధకవృత్తు లేపగిదిఁ బుట్టు
నవియు మాయాకృతంబులై యలరుఁగాక. 98

ప. కావున నీవు తండ్రికి వగపకుండు మని పలికి యరుజార

విందసుందరం బగు నిజహస్తంబున నతనియంగంబు నిమిరి
 కృతార్థం గావించి దైత్యదానవరాజ్యంబునకుఁ బట్టాభి
 షిక్తుం గావించి సురగణంబులం గనుంగొని మీరలు
 నిజస్థానంబులకుం జని సుఖంబున నుండుండు యుష్మ
 త్కృతంబైన స్తోత్రంబున కేను బ్రీతుండ నైతి నీస్తో
 త్రరాజం బెవ్వండు పఠించు నతండు దురితవిముక్తుం
 డగు నని యానతిచ్చి మఱియు నిట్లనియె. 99

చ. స్థిరమతి నెవ్వఁ డేనియు నృ

సింహ సృసింహ సృసింహ యంచుఁ దా

నిరవ్రగ నెల్లవేళ జపి

యించు నతండు సృసింహమూర్తియై

పరగును వానిఁ గన్గొనినఁ

బాఱుఁ బిశాచనిశాచరగ్రహా

త్కరవరమారికాగణము

తద్దయు భీతిలి భూతకోట్లతోన్. 100

మ. అరి మిత్తుం డగు దుష్టనాగచయముల్

హారంబులై చెల్వగున్

ఋరమాపద్వితతు ల్దొలంగు శుభసం

వల్లాభసంసిద్ధి యా

నరపాలుం డతివశ్యుడై మెలఁగు నె

న్నన్ ముక్తి పాశిస్థితిం

బారయున్ శ్రీసరసింహనామపఠనం

బొల్పొందు మర్త్యాళికిన్.

101

వ. అని యానతిచ్చె నని చెప్పి గురుం డిట్లనియె.

102

తే. నరులబంధంబు లూడ్చుట నారసింహుఁ
డనఁగ విఖ్యాతిఁ జెలువొందె నమ్మహాత్ముఁ
డాన్మసింహపదస్మరణాధ్యు లైన
మర్త్యు లనిశము పూజ్యు లమర్త్యులకును.

103

తే. మఱి నృసింహాయుతాక్షరీమనుజపంబు
సేయుమనుజున కిష్టార్థసిద్ధు లెసఁగు
ననఘలీల నృసింహతాపని పఠించు
నట్టివరుఁడు జీవన్ముక్తుఁ డగు నిజంబు.

104

తే. ఘననృసింహు దత్తాత్రేయుఁ గార్తవీర్యు
నవనిజాలక్ష్మణసమేతుఁ డైనరాము
నాత్మఁ దలఁచినఁ జోరబాధాదు లణఁగి
మార్గమున లాభలబ్ధి యశా మనుజులకును.

105

౩. ఈనృసింహుచరిత మేప్రొద్దు భక్తితో
వినుచునుండు నట్టిమనుజవరుఁడు
నిఖిలదురితతతుల నిరసించు స్వర్గలో
కమున నధివసించు నమలచరిత.

106

౪. అనిన నింద్రుం డిట్లనియె.

107

క. ఉరువై రాగ్యాన్వితుడై

పరగియు దైత్యమణి యైన ప్రహ్లాదుడు శ్రీ

హరిదత్త రాజ్యరమ యే

కరణిం బాలించె దెల్పుగాఁ దగు ధిషణా.

108

వ. అని యడిగిన గురుం డిట్లనియె.

109

ఉ. ఆతఁడు రాజ్యలక్ష్మి గని

నంతనే తొంటివిరక్తి డించి తా

నాతటి నిందియప్రతతి

నాఁవఁగఁజాలక భోగలోలుడై

భూతల మేలుచుండె సిరి

పొంపిరివోవఁగఁ జిత్తనిగ్రహ

ఖ్యాతిఁ జెలంగ శర్వునకుఁ

గాక పొసంగునె యొందుదేహికిన్. 110

తే. అవని దున్నక పండె ధేనువులు పిదికెఁ

బాలు, జలవహ్ని తస్కరబాధ లెడలెఁ

బారు లెల్లరు వస్త్రపదఁ జెలంగి

రవనిఁ బ్రహ్లాదుఁ డేలు నయ్యవసరమున,

111

ఉ. భాసురదివ్యమాల్యపట

భవ్యవిభూషణభూషితాంగుడై

యాసవశర్కరాజ్యపల

లాంసలుడై రమణీమణీరతి

వ్యాసవిలాసతన్ మలయ

జాగరుచర్చ దనర్చి తా నవి

ద్యాసముపేతుడై పొదలె

నాతఁడు భోగరసప్రీమత్తతన్.

112

లే. అతనికి విరోచనుం డను * నాత్మజాతుఁ

డొదవె నతనికి బలి యమ్మహోద్ధతునకు

బాణుఁ డుదయించె నీగతి బలిసి రసుర

లొక్కఁ డొక్కఁడె జగముల నొడువఁజాలి.

113

ఉ. తక్కటిదైత్యపుంగవు ల

తంద్రబలోద్ధతిఁ దత్సహాయులై

తక్కక యుద్ధకాంక్ష నతి

దర్పితులై యెదు రెందు లేక యే

దిక్కునఁ దారయై మెలఁగ

దివ్యులు ‡దాపసమానవావభుల్

పొక్కదొణంగి రెంతయును

బూర్వగతిఁ భయవిహ్వలాంగులై.

114

. నానారూపసమన్విత

లై నిత్యము భోగభుక్తి నలరుచు దర్ప

ధీనమతి నుర్వి నిండిరి

దానవులు హిరణ్యకశిపుతమవు లనంగన్.

115

వ. అయ్యవసరంబున నొక్కనాఁడు.

116

ఉ. చారుతట్లతాలలిత

శారదమేఘ మనం గడారశ్మం

గారజటాచ్చటాకలిత

గౌరతనుద్యుతి చెంగలింపఁగా

నారదుఁ డేఁగుడెంచె గగ

నంబుననుండి సమీరణాహతిం

దారి విపంచి మించి హరి

తత్త్వమహత్త్వము లుగ్గడింపఁగఁ. 117

తే. పింగళజటాప్రభాజాలపీతచేల

మృగమదాసితవల్లకీశ్రీశమూర్తి

దనరెఁ దత్పాండురాంశుసుధాసముద్ర

మధ్యశయనకీయామేయమహిమ చెలఁగ.

118

క. కృష్ణాజినోత్తరీయుం

డుష్ణాంశుప్రతిమతేజుఁ డురుతరవిద్యా

నిష్ణాతుఁ డఖిలవంద్యుఁడు

కృష్ణస్మరణాఘ్నఁ డతఁడు కృతకృత్యుఁ డిలఁ.

119

తే. అటు యదృచ్ఛాగతుండయినట్టిదివ్య

ఘనికీఁ బ్రహ్లాదుఁ డెదురుగాఁ జని నమస్క-

రించి యుచితాసనం బిడి మించుభక్తి

నాతిథేయార్హసత్క్రియ లాచరించె.

120

౧. అతిథిగృహగతుం డయిన

యస్పద యధ్వరవేళ యస్పదే
పితృమునివర్యతీర్థసుర

బృందసమాగమవేళ యమ్మహా
మతులకుఁ జేయునర్చలు ర

మాహృదయేశ్వరుఁ జెందుఁ దత్తిర
స్మృతి సుకృతంబు నాయువును

శ్రీయు హరించు మనుష్యకోటికిన్. 121

. అతిథిపూజఁ దనిపి యలరించు నేగృహి

యతనిగృహమె సద్గృహాఖ్య నమరు

నతఁడు విముఖుఁ డైన నమరులు మునులును

విముఖు లగుదు రింక వేయు నేల ?

122

కాపునఁ బ్రహ్లాదుం డ

ద్వేషమునిం బూజనల్పి ధృతి సత్తత్త్వం

గావించి యంత బలద

ర్పావిలమతి నిట్టు లనియె నాతనితోడన్.

123

సూర్యగతిన్ లోకముల న

వార్యగతిన్ సంచరించు వలఁతివి నీ వో

యార్యమతి నీయెఱుంగని

కార్యగతు ల్లుగ వీజగంబులయందున్.

124

సచరాచరంబై న త్రైలోక్యంబున సువర్వగంధర్వయక్ష

రక్షోగణంబులలోన న న్నెదిరించువీరుం డొక్కరుండును
 లేడు కలిగెనేనియుఁ దెల్పుము వానిం జయించెద నిజ్జ
 గంబుల కేన ప్రభుండనై శిక్షణరక్షణంబు లాచరించుచు
 సర్వవంద్యుండ నై వర్తిల్లుదు సమానాధికరహితుండ
 నిగ్రహానుగ్రహదత్తుండ నేన యని గర్వంబుగాఁ బలికిన
 విని యమ్ముని తనమనంబున.

125

ఆ. ఇతఁ డభేదబుద్ధియుతుఁ డయ్య హరిభక్తుఁ
 డయ్య రాజ్యమత్తుఁ డై నకతన
 జ్ఞానహీనుఁ డయ్య జగతి నైశ్వర్యమ
 తునకు జ్ఞానసిద్ధి యొనరు నెట్లు.

126

తే. సంగమాత్రిన జ్ఞాన మడంగిపోవు
 ననినచో రాజ్యలక్ష్మీమదాంధుఁ డై న
 నరున కేరీతి నబ్బు జ్ఞానంబు నడఁచు
 వస్తు వొక్కటి సిరికంటె వసుధఁగలదె.

127

వ. రాజ్యధనోన్మాదనిమిత్తంబునను స్త్రీద్యూతానవనిమి
 త్తంబునను గులరూపవయోవిద్యానిమిత్తంబునను వినాశ
 కారణం బై మదం బుదయించు నిన్మత్తజ్ఞానవైరాగ్యం
 డగు నితనికిఁ దత్త్వమార్గం బుపదేశించి బోధింప నేల
 పాపండపాపాచారదూషకజార చోర పిశున రాజ్యశ్రీ ధన
 ప్రేమత్తకోపనుల బోధించిన భస్మన్యస్తహవ్యంబును
 జలలిఖితాక్షరంబునుంబోలె నిరర్థకం బగు శ్రీమదాంధు

నకు దారిద్ర్యంబ పరమకాషధం బని విచారించి యన్నా
రదుం డిట్లనియె.

128

తే. అనఘ దై త్యేంద్ర నై కుంత మనఁగ నొక్క
వీడు చెల్లువొందుఁ దత్పతి విష్ణుదేవుఁ
డతఁడు రక్షఃకులాంతకుఁ డహితగర్వ
భంజనుఁడు భక్తలోకై కరంజనుండు.

129

ఉ. ఆతఁడు శంఖచక్రధరుఁ

డామరమాళిచిరత్నరత్నవి

ఖ్యాతగభస్తిరంజితప

దాంబుజఁ డంబుదనీలవిగ్రహం

డాతతశౌర్యశాలి శర

ణాగతవత్సలుఁ డంబుజాతనం

జాతనుతుం డశేషదను

జప్రభుమర్దనుఁ డెన్ని చూచినన్.

130

ఆ. మఱి హిరణ్యకశిపు మధుకై టభుల హిర
ణ్యాక్షు నుక్కడంచె నదియుఁగాక
యతఁడు జగములందు వ్యాపించి యుండు ము
నీంద్రచిత్తనిలయుఁ డీశ్వరుండు.

131

శా. దేవద్రుప్రికరప్రకీర్ణమును సం

దీప్తాచ్ఛరత్నాలయ

శ్రీవిస్ఫూర్తి నిరస్త సోమతపనా
 ర్చిర్మాలితేజంబునై
 భావాతీతమహోచ్చకాంచనమయ
 ప్రాసాదసంకీర్ణమై
 యావై కుంఠము మోల్చు నన్యుల కజే
 యంబై జగద్వండ్యమై.

132

క. ఘనసారమృగమదాదులు
 వినుమీ రాసులయి పొల్చు విష్ణునివీటన్
 ఘనతరరత్న విమానము
 లనుపమగతి లెక్క కెక్కు డై విలసిల్లున్.

133

మ. హరిణీనేత్రీలు సింహమధ్యలు శుకే
 వ్యాహారిణుల్ కంబుకం
 ధర లంభోదవిసీలవేణులు శర
 ద్రాకేందుభింబానవల్
 కరిణీయానలు పల్లవోష్ఠులు తటి
 ద్ధారాంగు లాప్రోలిసుం
 దరు లావృత్త పయోధరల్ నటనగాం
 ధర్యప్రవీణల్ గడున్.

134

వ. కడిందిబలంబు గలదేని యచ్చటికిం జని సాధింపు మని
 పల్కిన నద్దేవమునిం జూచి యతం డ్దవైకుంఠపతి నట్ల
 గెల్చెద విజయానందసందోహశాలి నగు నన్ను వీక్షింపు

సని పల్కి యతని ననిచి మణికాంచనమయంబును
 ముక్తావితానసంయుక్తంబును రత్నతోరణభూషితంబును
 'ంజరాగళిలాబద్ధరంజితంబును: రత్నసోపాన మండితం
 బను యోజనాయామవిస్తారంబును ద్విభువనసారవస్తు
 శ్రీశస్త్రవిభవంబును దేజోమయంబును నైన నిజసభాభ
 నంబున రత్నసింహాసనాసీనుండై యొక్కయెడ ననక
 నందన వసిష్ఠ వాలఖిల్య పులస్త్య పులహ క్రతుము
 యులును నొక్కయెడ యక్ష రాక్షస దేవగణంబులు
 ఁక్కయెడ మహిపాలురును నిజముఖవిన్యస్తదృష్టులై
 ాదాలీనగ్రాహంబులరీతిం గొలువ వేత్రహస్తులు
 హానినాదంబుల హెచ్చరింపఁ బేరొలగం బుండి

క్రసులం జూచి యిట్లనియె.

135

సు వైకుంఠపురముపై నిపుడు దాడి
 స్తి తద్విభు గెల్చి యవ్విభవవితతిఁ
 ని యథేప్సితభోగంబు లనుభవించు

ముపాయంబు నారదుఁ డెఱుంగఁజెప్పె.

136

కంబుల బలవంతుఁడు

కంటె నొకండు గల్గె నా నిని చిత్తం

రణి సుసితం బగు

కన్ సుఖనిద్ర యెల్లు చొప్పడు నాకున్.

137

పలికి.

138

క. అభియాతిగర్భభిద్దుం

దుభి సఱవఁగఁ బనిచి దంతి తురగరథాలీ

సుభటావృతుఁ డై దనుజ

ప్రభుఁడు గదలె నతులబలపరాక్రమ మెలయన్. 139

వ. అర్ణవపరివృతుం డైన వరుణుండునుంబోలె ననేకసహ
స్రాక్షౌహిణీయాతుధానబలపరివృతుం డై చని నాకంబును
సత్యలోకంబును నతిక్రమించి విష్ణులోకంబైన వైకుం
ఠంబుఁ దఱిసి తత్పురోపకంఠోపవనంబుల నకుంతితో
త్కంఠ దీపింప విడిసిన.

140

తే. అపుడు పురవాసు లాతెఱుం గరసి కోట

గవను లిడి తాళము లైచ్చి ఘనతరాయ

సార్గళంబులు గట్టిగా ననువుపఱిచి

ద్వారసంరక్షణస్థితిఁ దనరి రంత.

141

తే. ఉపవనంబులు భంజించి యుగ్రదనుజు

లపుడు శతయోజనోన్నతం బైనకోట

యెక్కఁజాలక యాచుట్టు నొక్కమొగిని

విడిసి యుక్కునఁ బీడ గావింపఁ గాంచి.

142

వ. తత్పురక్షకు లైన పార్షదవీరవరు లనేకకోటు లశనిప్రా
యంబు లైనయంగారంబులు వర్షించుశతఘ్నప్రముఖ
శతసహస్రాయనపరుషయంత్రంబులు పన్నియు లోష్ట్ర
పాషాణవర్షు లగు దంచనంబు లెత్తియుఁ దవ్వులకటా

హంబులు నిలిపియు ననేకసైన్యంబులఁ బ్రాకారంబుల
చుట్టు రక్షణార్థంబు నిలువ నియమించియు పూహ
నాథు లగు ప్రద్యుమ్నానిరుద్ధవాసుదేవనంకర్షణులయొ
ద్దకుం జని యిట్లనిరి.

143

ఘోరాకారులు లంబనాసికు లతి
క్రూరు ల్కృషీవర్ణు లం
గారాక్షుల్ విక్ష్పతై కకర్ణచరణు
ల్లప్యూతితుంగాంగకుల్
శూరు లైత్యులు జంగమాద్రు లన నె

చోచునుండియో వచ్చి ప్రా
కారప్రాంతవనాంతరదుఃప్రతతుల్
ఖండించి రత్యున్నతిన్.

144

వాహిను లంతటఁ బోవక
బాహుబలలీల వెలయఁ బ్రాకారం బా
రోహించి ఘోరయంత్రశి
లాహతులను నొచ్చి చుట్టు నలమిరి మఱియున్.

145

కరాక్షససేన లకూ
పారముగతి నవధి లేక భాసిల్లి చతు
ర్ద్వారంబు లందు నిల్చి ర
పారబలుల్ దృఢకవాటపాటనపటిమన్.

146

ఆ. పూర్ణశీతభానుపాలుపున ధవళాత
 వత్త మబ్బలాధిపతిక్ నమరె
 వ్యజనవీజనముల నలరెడు నద్దురా
 త్మకు నుపేక్షసేయఁ దగునె మీకు. 147

వ. అని తెల్పిన వార లిట్లనిరి. 148

తే. వెఱవకుండు పురరక్ష యేమఱక నల్పుఁ
 డితఁడు ప్రహ్లాదుఁ డను దైత్యపతి రమేశ
 దత్తసామ్రాజ్యుఁ డయ్యుఁ బ్రమత్తుఁ డయ్యె
 నతులభోగమదోన్మత్తుఁ డగుటకతన. 149

క. శ్రీమద్రాజ్యమదాంధులు
 కామాంధులు నొక్కటే యకార్యముఁ గార్యం
 బేమియుఁ గానరు సౌఖ్యం
 బీమహిఁ గోరుదురు హితుల నెఱుంగంగలరే. 150

వ. రాక్షసులకు సధర్మగుణంబు నై సర్దికం బని పల్కివార
 లప్పడ యసంఖ్యాతబలసమన్వితులై చని యారక్కసు
 లం దలపడి రంత. 151

క. సరిపోరి రుభయసేనలు
 శరముద్ధరపరిఘపరశుశస్త్రాహతులం
 గరి కరి హరి హరి యరదం
 బరదము భటుండు భటుండు గతిరోషమనన్. 152

వ. అంత వాసుదేవుండు ప్రహ్లాదునిఁ బ్రద్యుమ్నండు
విరోచనుని సంకర్షణుండు బలి సనిరుద్ధుండు బాణుని
మార్కొని ద్వంద్వయుద్ధం బొనరించి యనేకశస్త్రా
స్త్రంబుల నొప్పించి విరథులం గావించి సమరపరాజ్ఞు
ఖులం జేసి తక్కటిసేనలకుం గవిసి వజ్రంబునం గదలీ
తరుషండంబులం ద్రొంచులీలం బడవైచి విజయంబు
సేకొని మరలి పురంబున కేతెంచి పూహనాథులు
లక్ష్మీకాంతునకుఁ దద్వృత్తాంతం బాద్యంతంబును విన్న
వించిన నబ్బగవంతుం డిట్లని యానతిచ్చె.

153

మ. నరసింహాకృతిచే హిరణ్యకశిపు

నర్మదించు నవ్వేళఁ ద

త్పరివారం బగు దైత్యబృందములు మ

త్పాంతంబున న్నిల్వలే

క రయోదగ్రతఁ బాటి రాఖలులు లో

కంబు ల్వేతం గుండ దు

ర్భరబాధాకరు లైరి మీటి భువికిన్

భారంబు సంధిల్లఁగన్.

154

తే. వారి నేరీతిఁ దునుమంగ వలయునొక్కొ

యనుచుఁ దలపోయ నారదమునిపరేణ్య

ప్రేరణంబునఁ బ్రహ్లాదుఁ డీరసమున

భోగమదమత్తుఁ డగుట వేవేగ వచ్చె.

155

క. ఈదనుజప్రభుఁ డగువ్ర

హ్లాదుఁడు మధ్భక్తీయుక్తి నలరియు రాజ్య

శ్రీదర్శితుఁడై జ్ఞానం

బేది బలాన్వీతుఁ డగుచు ని ట్లరుదెంచెన్.

156

వ. కల్యాణగుణాస్పదు లైన మధ్భక్తులకు నేన గతి దుర్గతిం

బొంద నర్హులు గారు కావున మీరలు మదీయంబైన

యాయుధపంచకంబుఁ గొని చని ప్రహ్లాదుండుదక్కఁ

దక్కినరక్కసుల నుక్కడంచి యతనిపై శంఖోదకంబు

చల్లి సుజ్ఞానవంతుల జేసి చనుదెం డనిన వారలు నట్ల

మరలి వచ్చునెడ.

157

సీ. అనురాధిపతియు నిజానీకినుల నెల్లఁ

బురిగొల్పి వారితోఁ బో రొనర్చెఁ

గదిసి యథాపూర్వగతి ద్వంద్వయుద్ధమ్ము

విలసిల్లె గజముల బృంహితములు

వాజిఘోషలు రథవరనేమినినదంబు

వీరులయట్టహాసారవంబు

పృథుధనుష్టంకార భేరివిరావముల్

గగనదిగంతరగహ్వరములు

నిండ శరకుంతముద్గరభిండివాల

తోమరాద్యాయుధంబులఁ దుములసమర

నూచరించిరి యిరువాగు నపుడు బలర
క్షోంధకారంబు దిక్కుల నాక్రమించె.

158

అపుడు పూహాధినాయకులు రాక్షసయూధ
నాథులఁ గోధననాథు లగుచుఁ

గొందఱ నందకక్రూరధారాహతిఁ

గొందఱ శంఖనిర్ఘోషనిహతి

శారధనుఃక పశరవృష్టిఁ గొందఱ

నటఁ గొందఱ సుదర్శనాభిహతిని

బ్రితతకామోదకీప్రహతులఁ గొందఱఁ

బరిమార్చి ప్రహ్లాదు విరథుఁ జేసి

దర్శితుని వానిఁ బుత్రపౌత్రప్రపౌత్ర

సహితముగఁ గట్టి వైచి పార్షదులు వొగడ

విజయమంగళకాహళవితతి మొరయ

జితవిరోధులు డించిరి క్షీతిభరంబు.

159

అంత లజ్జతుఁ డైన ప్రహ్లాదుఁ జూచి

వాసుదేవుఁడు దరహాసభాసురాస్యఁ

డగుచు నీజ్ఞాన మెచ్చట నడచి తొర

భోగమత్తుండవై మూఢబుద్ధిఁ దనరి.

160

అని శంఖతీర్థజలమా

యనపైఁ జల్లుటయు ననఘుఁడై యతఁ డజ్ఞా

ననివృత్తుఁ డయ్యె మధుభం

జనుకృపఁ గనువారలకును జడమతి గలదే.

161

వ. ఇట్లు జ్ఞానవంతుండై ప్రహ్లాదుండు వాసుదేవుని గనుం
గొని దేవా నాయపరాధంబు క్షమియింపుము దానపు
లకు బుద్ధి గలదే వారలు ధార్మికు లని విశ్వసింపం
దగదు చాపల్యంబును బాపకారిత్యంబును స్వామిద్రో
హంబును ససహిష్ణుత్వంబును మాకు నై సర్వకగుణంబులు
దురాత్ములకు ధర్మగుణంబును స్నేహంబును వాత్సల్యం
బును బంధుత్వంబును గలుగనేర్చునే యని దండప్రణా
మం బాచరించి యతనిచే ననుజ్ఞాతుండై నిజరాజ్యం
బున కేతెంచి పుత్తుం డగు విరోచనుని రాజ్యంబున
కభిషిక్తుం జేసి వీతరాగుండై హరిపూజ సేయుచుఁ గృతా
ర్థుం డయ్యె నిది ప్రహ్లాదుచరిత్రంబు దీని వినినం జది
విన సర్వపాపంబులు దొలంగు నని చెప్పిన.

162

తే. విని బలాసురదమనుఁ డోయనఘవర్చ

శ్రీవరాహాన్మసింహులచేతఁ బొలిసె

దితిజు లిద్దఱు నేమెరి తెలియఁజెప్ప

మనినఁ జిత్రశిఖండినందనుఁడు పల్కె.

163

క. వారలు పెండియు దానపు

లై రావణకుంభకర్ణు లనఁ బుట్టుదు రి

ద్వారణిఁ గై కసి యను సుర
నారీమణికిం బులస్త్వనకుఁ గూఁరాత్ముల్.

164

క. వారలకు ననుజయై తగు
దారుణముఖ శూర్పణఖ మదనగురుభక్తి
శ్రీరమ్యుఁ డంత గల్గు ను
దారుండు విభీషణుండు దత్తోదరుడై.

165

ఆ. కడిది కుంభకర్ణకాయంబు త్రిశతయో
జనసమున్నతంబు శక్ర వినుము
బ్రహ్మకడకు నొక్కపర్వకాలంబున
జనకుతోడ నరుగుఘనుఁ డతండు.

166

ఉ. ఆతనిఁ జూచి బ్రహ్మయు భ
యాతురుడై కను లెల్ల మూసి నీ
వీతఱి వచ్చినట్టిసని
యెయ్యది దెల్పు మనంగ నబ్జసం
జాతునితోడ నిర్దయ యొ
సంగు మటంచును వేడఁబోయి తా
నాతఁడు నిద్ర యిమ్మనిన
నబ్బజుఁ డట్ల యొసంగు నవ్వచున్.

167

ఆ. అపుడు వానిజనకుఁ డతిదుఃఖితుం డైన
నబ్బగర్భుఁ డీతఁ డాఱునెలల

కొక్కనాఁడు లేచు నురుభుజబలయుతుం
డనుచు సెల వొసంగఁ జను నతండు.

168

ఉ. రావణకుంభకర్ణులు ది

రంబుగ నుగ్రతపంబునేసి వా

ణీవరుచే వరంబుగొని

నిరరమానవదానవావళిం

జేవడి నుక్కడంతు రట

శ్రీదుని గా దని యాతఁ డేలు లం

కావరపట్టణంబు గొని

క్రౌర్యమునఁ వసియింతు రచ్చటన్. 169

ఉ. ఆవరపట్టణంబు మణి

హర్మ్యవితానవిరాజితంబు న

ప్రావరణప్రకాండనము

దంచితకాంచనచిత్రగోపురం

బావృతసింధుబంధురము

నై విలసిల్లి త్రికూటనామక

గ్రావమునం జెలంగు సుర

రాజ సురాసురదుర్విభేదమై.

170

ఉ. ఆదనుజాధినాథునిప్రీ

యాంగన మంగళగాత్రి యొప్పు మం

చోదరి నాఁగఁ దత్సుతుఁ డ

యొన్నతుఁ డింద్రజిదాహ్వయుండు ని
న్నాదనుజుండు గెల్వఁగలఁ

డాదశకంతునియూధపుల్ పృహ
స్తాదు లవక్రవిక్రమన

మగ్రులుదగ్రబలాధ్యు లెన్నఁగఁ. 171

ఆ. నిజసమాను లైన రజనీచరావళి

బలసి తను భజింపఁ బంక్తికంతుఁ

డఖిలలోకములకు నార్తి యొనర్చు ని

ర్జరులు విష్ణుకడకు నరిగియంత.

172

క. సతులు న్నుతులుం జల్పిన

వితతకృపాదృష్టి వారి వీక్షించి జగ

త్పతి గుశల మడుగ రావణ

కృతబాధలు దెల్పుదురు రమేశ్వరుతోడఁ.

173

చ. దనుజుని యి ల్పదాగతి స

దా కసవూడుచు నంబుదంబు లిం

పునఁ గలయంపిఁ జల్లు శిఖ

పొందుగఁ బాక మొనర్చుఁ జందురుం

డనుపమతాపహారి యగు

నాఁగి నిదాఘమునందు మూల్యముల్

పనుపడుచున్ ఋతూత్కృతము

భానుఁడు వేడి యగున్ హిమాగతిన్.

ఉ. అంబుజగర్భం దద్దనుజు

నాత్మజులం జదివింపు వేదముల్

తుంబురునారదు ల్లడగి

త్రోరపువీణియై లైత్తి హత్తి ని

త్యంబును బాడుచుండుదురు

హాళిమెయిం ద్రిదశాళి దానకృ

త్యంబులు నిర్వహింపుచు భ

యంబున వర్తిలు సేవసేయుచున్.

175

క. పనులయెడ వేళడప్పిన

ననువుగఁ బనిసేయకున్న ననురాధము లీ

గున నీసురనికరములన్

ఘనగతి నొంపుదుర్గు ముప్పిఘాతోద్ధతులన్.

176

క. నందనవనసంస్థితహరి

చందనముఞ్చారపారిజాతాదితరుల్

పొందుగఁ బెరికి యమందా

నందమునం దనధుపెరట నాఁఁబుం గడిమిన్.

177

క. అని విన్నవిన వారల

ననుకంపాద్యుష్టి జూచి హరి యిట్లను న

ద్దనుజునియెడ భయమేటికి

వినుడి రచియింతు నొక్కవృత్తాంత మింకన్.

178

ఉ. పూతమనీషి పంజీరధు

పుత్తుడ నై జనియింతు రామవి

ఖ్యాతిఁ జెలంగి లక్ష్మణున

హాయతఁ గౌశికు యజ్ఞపాలనం

బాతఱి జేసి గౌతముప్పి

యాంగన శాపవిముక్తఁ జేసి నే

సీతఁ బరిగ్రహింతుఁ బుర

జిద్విరచాపము వంచి మెల్పునన్.

179

తే. పరశురామునిఘనబాహుబలముఁ గుంచి

దూషణుని ఖరుఁ ద్రిశిరునిఁ ద్రుంచి యట క

బంధుఁ బోలియించి పంకజబంధుతనయు

నేలి వాలి జయించి యింపెనఁగ నంత.

180

ఉ. భ్రాతృసమేతు నాదివిజ

బాధకు రావణు సంహరించి సా

కేతపురంబుఁ జేరి ముని

కీర్తితకీర్తిఁ జెలంగి పొంగి నే

భూతనయాన్వితుండ నయి

భూతల మేలుమఁ బన్నొకండువే

లాతతవత్సరంబు లట

నాత్మపదంబున కేగుడెంచెడన్. 181

వ. అని పలికి భగవంతుం డంతర్ధానంబుచేయు, నిక్కడ
వాల్మీకి రామాయణంబుగా రచియింపఁగలం డారామా
యణశ్రవణపఠనంబుల దురితముక్తియు శుభావాప్తియు
నగు నివాల్మీకి యఖిలజగద్ధితార్థంబు తపంబునేయు
చున్నవాఁ డితనివలన భయంబు వలవ దని యనేక
విధంబుల బోధించిన గురునివాక్యంబు లాకర్ణించి హృష్ట
చిత్తుండై సురపతి భీతిఁ దొఱంగి యగ్గురుం బూచించె
ననిన విని శౌనకుండు రామాయణశ్రవణపఠనఫలం
బుపదేశింపు మనిన సూతుం డిట్లనియె. 182

ఆ. వేదవేద్యుఁ డైన విష్ణుండు దశరథ
పుత్తుఁ డగుచుఁ బుడమిఁ బుట్టుకతనఁ
బ్రాధి వేదవితతి రామాయణాకృతి
వామలూరుజన్మువలనఁ గలిగె. 183

క. గాయత్రీమంత్రాన్విత
మై యిరువదినాల్గువేల శమరిన శ్రీరా
మాయణము వినినఁ జదివిన
శ్రీయుతులకు నఘము డిందుఁ జెందు శుభంబుల్. 184

వ. ఇందుల కుదాహరణం బైన యొక్కయితిహాసంబు గల
దది యెట్లనిన. 185

ఆ. విప్రవర్యః డౌకఁడు వేదవేదాంగపా
రగుఁడు గలఁడు దొల్లి రామభక్తుఁ
డామహామహుండు రామాయణంబు ప
ఠించు ననిశమును భుజించువెనుక.

186

చ. అతఁడు ధనార్జనమ్మునకు
నై నిజశిష్యసమేతుఁడై ద్విజ
ప్రతతులఁ గూడి పోవుచు న
రణ్యపదంబున నొక్కచోట న
చ్ఛత్రరజలాంచితం బయిన
చారుతటాకతటంబునందుఁ దా
నతులబుభుక్ష నన్నపచ
నార్థము నిల్చెఁ గృతాత్మకృత్యుఁడై . 187

ఆ. వండి యుచితనియతి వడ్డించుకొనువేళ
నచటివటతరువును నాశ్రయించి
మెలఁగు బ్రహ్మరాక్షసులు యతిరూపముల్
దాల్చి వచ్చి రపు డుదగ్రిబలులు.

188

శా. కక్షాలంబితదండకుండికులు న
త్కామాయవస్త్రావృతుల్
ద్రాక్షాతీతవచస్కు లచ్ఛతనులి
స్తస్వచ్ఛభూతుల్ యతుల్

వృక్షచ్ఛాయల నిల్చి యక్షసరముల్
 వే పాణులం ద్రిప్పుచున్
 భిక్షాం దేహి యటంచుఁ జేరి రపుడౌ
 వృక్షీసురాభ్యాశమున్.

189

తే. యతికరంబున జల మిడి యంత భిక్ష
 మొసఁగి వెండియుఁ దగ జల మొసఁగవలయు
 నటఁ దదన్నము మేరుతుల్యంబు తజ్జ
 లంబు లంబుధిసమములై డంబుమీఱు.

190

క. కావున యతులకు నబ్బూ
 దేవుఁడు భిక్ష యిడి తృప్తిఁ దేలిచి తానుం
 బావన మతీ భుజియించె ధ
 రావిబుధులతోడఁ దత్సరఃప్రాంతమునన్.

191

ప. అంత నతండు వాల్మీకికృతంబైన రామాయణంబు పఠి
 యించుటకు నవ్వటభూరుహప్రాంతంబున నాసీనుండై
 యున్నంత.

192

ఆ. మనము వీరి మ్రింగ ననువు విచారంపఁ
 దార వచ్చి యిచటఁ దారసిల్లి
 రీవటాంతికమున నిది కార్యసిద్ధికిఁ
 గారణంబు మనకుఁ గలిగె భుక్తి.

193

క. అని బ్రహ్మరాక్షసులు తమ
 మనముల నూహించి వారి మన్నిగొనఁగ న

ల్లనఁ జనుచో నవ్విప్రుం

డనఘుఁడు రామకథఁ జదువ నాయితపడుచున్.

194

ఆ. అక్ష శిక్షణాతిదక్షుని శేముషీ

మంతు నఖిలలోకమాననీయు

ననిలతులితవేగు ననిలాత్మజుని రామ

దూతఁ గొలుతుఁ గీశనేత నిపుడు.

195

ఉ. రంగదభంగమాగళత

రంగభుజంబుల నింగిగంగ నా

లింగన మాచరించుకొను

లీలఁ జెలంగెడువార్ధి దాఁటి నీ

తాంగనశోకభీకరద

వాగ్ని వెసన్ హరియించి లంకఁ ద

త్సంగతి నిర్దహించు సుర

సన్నతుఁ గొల్చెద నాంజనేయునిన్. 196

క. ఎచ్చట రామునికథ దగు

నచ్చట సుఖవారిపూరితాక్షుం డగుచున్

నిచ్చలు భక్తిన్ మ్రొక్కెడు

నచ్చతురుని వాయుపుష్ట్రు నభివర్ణింతున్.

197

ఆ. అనుచు నాందిఁ జదువ యతివేషధరు లయి

చేరి విప్రవరులచెంత నున్న

పాటుటనుర లెల్లఁ బటచిరి భీతిచే
ననిలసూనుపేరు వినినమాత్రం.

198

క. హనుమంతునకుం బీఠం

బనువుపటచి చదువఁదొడఁగె నతఁడు పవిత్రం

బును ముక్తిదంబు నగు రా

మునిచరితం బఖిలభూతములు వెఱఁగొందన్.

199

తే. శ్రోతృజనరంజనప్రాధి నాతఁ డిట్లు
చదువుచున్నంతఁ దత్కథాశ్రవణకలన
నలరి బహుపాస్మహానోకహంబు డిగ్గి
వేగ చనుదెంచె బ్రహ్మరక్షోగణంబు.

200

శా. న్యగ్రోధావనిజాతసంశ్రయులు బ్ర

హ్మఘ్నుల్ మహాకాయు ల

త్యుగ్రాకారులు విప్రవేషు లఘుక

ర్మోద్యుక్తు లత్యంతసూ

క్ష్మగ్రీవాఘ్యులు బ్రహ్మరాక్షసు లుద

గ్రస్ఫుర్తి నేతెంచి య

భ్యగ్రక్షోణి వసింప విప్రులు భయ

భ్రాంతాత్ములై రందఱున్.

201

వ. అంత నందుఁ జెద్ద యగు రక్కసుం డెవ్విప్రునకు నిట్లనియె.

చ. వెఱవఁగనేల మీరు పృథి

వీసురస త మ మమ్ముఁ గాంచి యి

త్తతి భవదుక్త రాఘవక

థాశ్రీవణంబున రాక్షసత్వముల్

దొఱఁగితి మింక మే మమర

దూతవిస్థితవిమానపంక్తు లిం

దఱమును నెక్కిపోయెదము

నాకమునన్ వసియింప నింపునన్. 203

క. శ్రీరామాయణపఠనా

పారీణు నిన్నుఁ గాంచి భాషించి చనం

గోరి యరుడెంచితిమి నీ

కారుణ్యమె మముఁ బవిత్రీగాత్రులఁ జేసెన్. 204

వ. సత్పురుషులతోడ సంభాషించుటయుఁ దత్సహవాసం

బును స్వర్గాపవర్గంబులకుఁ గారణం బగు దురితవిము

క్తియు నగు నిందులకు జేమె దృష్టాంతం బనిన విని

యవ్యిప్రుండు మీ రెట్టికర్మంబున నిట్లు బ్రహ్మరాక్షసు

లైతి రని యడిగిన వాఁ డిట్లనియె. 205

ఆ. వె. ఓమహానుభావ నే మును వేదశా

స్త్రార్థవిదుఁడనై న యవనిసురుఁడ

లేమిచేత నొగిలి భామినీపుత్రులఁ

బోవ వెరపు లేక పాలుపు దఱిఁగి. 206

వ. తులాచార్యుండనై పదియార్వరు ఋత్విగ్జనంబులు నేను

దులాపూరుషంబు పృతిగ్రహించి యనంతధనవంతుండ

- నై నితాంతలోభాకాంతమతిఁ బ్రవర్తిలుచు. 207
- చ. అతిఘలఁ బూజఁ దన్న నిల
యాగతులైన యతీంద్రిలక్ష దిర
స్కృతి యొనరింతు నంజలియుఁ
జేయక కేవలదర్శవేశలన్
బిత్తుతతికి న్నివాపజల
బిందుల నైనను దృష్టిసల్ప నే
నతులితలోభదీనమతి
నై ఖలవృత్తి మెలంగుదుం దగ్గ. 208
- ఉ. శ్రీదవినోదసంపదఁ గు
సీదమహావ్యవహారమేదురా
మోదముసందడిక ధనస
ముత్కరవాంఛఁ జెలంగి పొంగి నే
వేదము శాస్త్రముం బదువు
వేడుక యూడిచి పుణ్యతీర్థయా
త్రాదులు దేవతార్చనము
నగ్నిసపర్యయుఁ జేయ మానితిక. 209
- క. గాయత్రి వేయిమాఱులు
పాయక నిత్యము జపింపఁ బాపము లడఁగున్
గాయత్రీమంత్రమునకు
నేయెడ నెక్కు డగుమంత్ర మిలపైఁ గలదే. 210

చ. పది జపియింప నేకజని

పాపము నూలు జపింపఁ బూర్వజ
స్మదురితముం దొలంగు గరి

మంబున వేయిటినిం జపించినం
గదురు యుగత్రయోపచిత
కల్మషము తొలఁగించు మంగళా
స్పద యగు వేదమాత ఘన

పాతకజాలవనాగ్నికీలనై.

211

ఆ. వె. అనఘ వేదజనని యైనగాయత్రి క

సాధ్య మైనపాపచయము గలదె
యాజపంబు సల్పు నతఁడు జీవన్ముక్తుఁ
డదియుఁ జేయనేర నైతి నకట.

212

వ. ఉగ్రదానప్రతిగ్రహంబుకంటెం గర్మవర్జనంబునం బా
పంబు ద్విగుణంబయ్యెఁ దత్కారణంబున ఋత్విక్సహి
తంబుగా బ్రహ్మరాక్షసుండనై యిమ్ముట్టి నాశ్రయించి
దురంతక్షుత్పిపాసాతురతం బరిభ్రమించుచుండితి. 213

క. ఇట మునుపట నొకనాఁ డి

వృటనికటము చేర విప్రవర్యుఁ డొకఁడు వ
చ్చుటయుం గనుఁగొని యేము

త్కటమతి నతనిన్ వధింపఁ దలఁచితి మంతన్,

214

- క. అపు డతఁడు జితేంద్రియుఁడు
జవశీలుఁడు ధర్మయుతుఁడు సదయాత్ముఁడు గ
ర్మవరుఁడు నగుటఁ జేరక
యపారభీతిం దొలంగి యరిగితిమి వెనన్. 215
- వ. శ్రుతివిరుద్ధకర్మంబులును విధిహీనం బగుకర్మంబులుఁ జే
యువారలఫలం బనుభవించుచుండుము మఱియు. 216
- తే. గీ. అలికి ముగ్గు ఘటించని యవనియందు
జనులు భుజియించు నన్నరసంబు మేము
మున్ను మెనఁగుదు మన్నీరసాన్నమంత
జనులు భుజియించిపోవుదు రనఘవర్య. 217
- వ. ఇ ట్లున్న వారము బ్రహ్మకల్పంబునందుం బాయని మా
దురితంబు రామాయణశ్రీవణకారణంబున నష్టం బయ్యె
నని పల్కి యవ్వీపులు గనుంగొన చారుణశరీరంబులు
విడిచి దివ్యదేహంబులు ధరియించి విమానంబు లెక్కి
నాకంబునకుం జని రంత నాభూసురుండు నచ్చెరువు నొం
దుచు యథేచ్ఛం జనియె నని సూతుం డెఱింగించిన. 218
- తే. గీ. అంత నాశౌనకాదు లోయనఘచరిత
రావణుఁడు కుంభకర్ణుఁడు రాముచేతఁ
బొలిసి యెచటఁ జనించిరి డెలుపు మనిన
స్మాతుఁ డి ట్లని పలికె బ్రహ్మాతఃఫణితి. 219

క. ధారుణిఁ బుట్టిరి వెండియు

వారలు శిశుపాలదంతవక్త్రాహ్వయులై

వారిఁ దునుమ యదుకులమున

శ్రీరమణీశ్వరుఁడు పుట్టె శ్రీకృష్ణుండై. 220

వ. శిశుపాలుండునుద్వినేత్రచతుర్భుజంబులతోడ నుడయించిన,

ఆ. ఎవ్వఁ డెత్తికొనఁగ నిబ్బాలువికృతవే

షం బడంగు నతఁడె చదుపు వీని

ననిన నాఁదోక్తి విని తల్లి యందఱ

చేతి కిచ్చుచుండెఁ జిటుతవాని. * 222

క. ఒకనాఁడు గృష్ణుఁ డయ్య

త్పకు నంటఁగ నెక్కు డగు కరంబులు నిటలాం

బకమును నడంగె హరి వా

నికి నరి యగు నని తదంబ నిజమతిఁ దలఁకన్. 223

తే. హరికి మేనల్త యైన యాహరిణనేత్ర

తనయు మనుపు మటంచుఁ బౌర్ణిమ మొనర్పఁ

గగిమగతి శతాపరాధముల్ క్షమ యొనర్తు

ననుచు నానతి యొనఁగె నాయనఘమూర్తి. 224

సీ. హరి దేవకీపుత్రుండై నందగోకులం

బున నిల్చి పూతన మనికి మాన్చి

శకటతృణావర్త బకమహాజగరవ

త్సాదులం దునిమి దావాగ్ని యార్చి

కాళియాహిపుఁ దోలి కేల గోవర్ధన
గిరి యెత్తి ధేనుకాసురు వధించి
జంగమసావరసకలపప్రపంచంబు
వేణుగానామృతవృష్టి దన్ని
నద్యశామధ్యమత్త గజంబువోలె
సఖిలగోపాంగనావృత్తుఁ డగుచుఁ దనరి
యర్కకన్యాతటాంతవనాంతరమున
రాసకేళిమహోల్లాసభాసి యయ్యె.

225

వ. అనిన విని శౌనకాదు లాగోపకాంతలు మోహాకాం
తలై హరిం గూడి కీడించుటకుం గారణం బెయ్యది
దెల్పు మనిన సూతుం డిట్లనియె.

226

క. నీలేందీవరసురవర

నీలఘనశ్యాము రాము నిర్జరనుతు నీ
తాలక్ష్మణయుతుఁ గనుఁగొని

శ్రీలక్ష్మీయు మునులు మోహశీలితమతు లై.

227

వ. ఒక్కనాఁడు దండకారణ్యవాసి యగు నద్దేవునిసన్నిధి
కేతెంచి యిట్లనిరి.

228

శా. నీసాండర్యవిలాసభాసురతనూ

నిర్వంచనాలింగనా

శ్రీసౌఖ్యం బెదఁ గోరి వచ్చితిమి ని

ర్ణిద్రానురాగోద్ధతిం

బ్రాహ్మసూనాంబకశంబబాణహతి ధై

ర్యస్ఫూర్తి యూటాడె మ
మోసర్వేశ యనంగసంగరసము

ద్యోగాబ్ధి నోలార్పవే.

229

ఆ. అనినఁ జెవులు మూసికొని రాముఁ డమ్ముని
వరులఁ జూచి పురుషుఁ బురుషుఁ డెందుఁ
గవయువిత గలదె నవని జాతిభ్రంశ

కాఖ్య మైన దురిత మది తలంప.

230

వ. అదియునుంగాక బాల్యంబునం బలాత్కారంబున నజ్ఞా
నంబునం జేయంబడు పాపంబునకు నిష్క్రమితి గలదు
గాని బుద్ధిపూర్వకంబుగం జేసిన పాపంబునకుఁ బ్రాయ
శ్చిత్తంబు గలుగనేరదు విశేషించియు మీరు మునిశ్రే
ష్ఠులు జ్ఞాననిధులు నగుట నిట్టివిరుద్ధమనోరథంబు మీకుం
గొఱగారు తపోధనంబు రక్షించుకొనుండు చనుం డని
పల్కిన వార లిట్లనిరి.

231

ఆ. నీయనుగ్రహమున నిఖిలబంధమ్ములు
నూడిపోవు నింక నొండుబంధ

మెట్లు గల్గు మాకు నే మెట్లు లయినను
నిన్నుఁ జెందెదము వినీలదేహ.

తే. ఈశ్వరుడ వవ్యయుండవు శాశ్వతుండవు
సర్వగతుండవు గర్తవు సర్వసాక్షి



వనఘ సీయాత్మ యెఱుంగని యర్థ మెద్ది
మామనోరథ మీడేర్చి మనుపవలయు.

233

క. అనిన విని రాఘవుం డా

మునులం గని యాదవకులమునఁ గృష్ణుండనై
జనియింతు నపుడు మీకో

రినకోరిక దీర్చి మీకుఁ బ్రీతి ఘటించున్.

234

క. మునులార మీరు గోపం

గన లయి జనియించి నన్నుఁ గవయుండు మీయం

గన లెల్ల ధేనుగణమై

గనియెదరు మదీయకరుణఁ గల్యాణమతిన్.

235

తే. అని పలికి పద్మసద్మయాసనముఁ జూచి

సీవు రుక్మిణి వై జనియించు మపుడ

యవనిపుల గెల్చి నినుఁ బెండ్లి యగుదు నందు

నగు మదీయాంగసంగసౌఖ్యంబు నీకు.

236

వ. అది గావున నేకపత్నీవ్రతస్థుండ నై న నే ని న్నె ట్లిప్పుడు

పరియింతు ననినఁ గోపించి లక్ష్మీదేవి యిట్లనియె.

237

ఆ. సీమనోహరాంగనిత్యసౌఖ్యంబు నే

నభిలషింప నన్ను వాదరింప

వైతి సీమనంబు రాలిది సీవును

రాయివై వసింపు రఘుకులేశ.

238

వ. అనిన రామభద్రుం డిట్లనియె.

239

శా. సీలేందీవరచారునేత్ర వినుమా

సీవల్కు తథ్యంబుగా

సాలగ్రామశిలాకృతి స్మృలగెదన్

శశ్వత్పవిత్రసితిన్

మేలై సర్వజగద్ధితార్థముగఁ ద

స్మిశ్శాంబులేశాప్లుతిం

జాలం గల్గు నశేషతీర్థసలిల

స్నానక్రియాపుణ్యముల్.

240

మహాస్యగ్ర. ఆసాలగ్రామదానం బఖిలభువనదా

నాదిపుణ్యోఘతుల్యం

బాసక్తి న్నేను శంభుం డజుఁడును నిజమ

ధ్యస్థితిన్ లీలఁ గ్రాలన్

భాసిల్ల న్నేచు లయినన్ బలసి తవుల ని

ప్పాట నీటం దొలంపం

దాసమృక్కుద్ధవృత్తిం దనరు నెపుడు త

త్పిస్తరం బంబుజాక్షి.

241

ఆ. అట్టి దివ్యశిలకు నావాహనంబు ను

ద్వాసనంబు లేదు తదభిషేక

జలకణంబు తత్ప్రసాదంబు పాదజా

దులు గ్రహింపఁదగదు జలజవేణి.

242

వ. అని పల్కి రామదేవుండు వారల నందఱ ననిచి యథే

చ్చం జనియె దత్కారణంబునం గృష్ణుండు వేరితలం
గూడి కీడావిదనోదంబులం గ్రీడించె నంత. 243

క. కంసపేరితుఁ డగుచు నృ
శంసుఁడు కేశి యను రజనిచరుఁ డశ్వంబై
హింసామతి రాఁగ యదూ
త్తంసుఁడు ఖండించివైచె దత్తునువు ధరణ్. 244

ఆ. అంతఁ గృష్ణుఁ బిల్వ నక్రూరుఁ డకూరిర
మతిఁ జెలంగ నందు మందిరమున
కరుగుడెంచె గంసుఁ డనువంగ గోదోహ
నావసరమునందు నర్హ గతిని. 245

క. అక్రూరచరితుఁ డగుహరి
యక్రూరునిస్థానిర్థనమున నగ్రజయతుఁడై
వికృమనంపద వెలయ మ
హాక్రూరునిఁ గంసుఁ దునుమ నరిగె మధురకుణ్. 246

ఉ. హరిరథాధిరూఢుఁ డయి
యంబురుహంబకుఁ డంబుదాధుఁ డ
క్రూరుఁడు తోడ రా మధుర
కుం జనుచు న్నిజవిశ్వరూప మిం
పారఁగఁ జూపి యాతనిఁ గృ
తార్థునిఁ జేసె గళిందనందనీ

సారససంచరన్మధువ

జాలసమంచితగానలోలుఁ డై .

247

తే. అంత సాయాహ్న సమయంబునందుఁ దత్ప్ర
రాంతికోపవనావని నభివసించె
వనజనయనుఁ డవ్వార్త కంసునకుఁ డెల్పి
చనియె నక్రూరుఁ డాత్మీయసదనమునకు.

248

క. అరుణోదయమున సీరియు
హరియుం గృతకల్యక్రత్యు లయి నిరతిశయ
స్ఫురణంబున నా మధురా
పురికిం జని రాజమార్గమున వచ్చుతఱిన్.

249

మ. మదమత్త ద్విపరాజయానుల లన
న్మాణిక్యభూషాఢ్యులన్
సదనన్మధ్యుల సంచరత్తుహినకృ
ష్ణక్షౌభ్రదచ్ఛాంగులన్
మృదులశ్యామవిశంగవాసుల దర
స్మేరాస్యలం దత్పురీ
సుదతుల్ సూచిరి రామకృష్ణుల సుధాం
శుబ్రద్భరోచిష్ణులన్.

250

ఉ. వీధుల వీధులందు నలి

భోఁఁగరచుంబిచంద్రమణి

పుంజితరంజితహైమవిస్ఫుర

తౌఁధము లెక్క వాఁకను

దమ్ములు శోభిలె నల్లగల్వలన్

మాధవుఁ డేఁగుదేర గరి

మంబునఁ దోరణ గట్టిరో యనన్. 251

క. అబైతగంధి యపు డొక

కుబ్జాంగన గంధసారకుంకుమపరిపూ

రాబమణిపాత్ర మరుణక

రాబంబునఁ బూని చనఁగ హరి నరసోక్తిన్. 252

క. సేమం బొదవు న్నీకుం

గామిని మా కిమ్ము యక్షకర్దమ మన న

బౌఁమిని మదిఁ బొదలి యదు

గ్రామణి సౌందర్యగరిమ గని విస్మితయై. 253

తే. చక్కఁదనమున వన్నెకు నెక్కు దీవ

యలఁదుకొ మ్మని యొసఁగె నయ్యలరుఁబోఁడి

సాంద్రచందనచర్పానుచర్పఁ దేలి

హరియు నయ్యంతిఁ గరుణింప నాత్మఁ దలఁచె. 254

తే. అది స్వభావముచే నింతి యదియుఁగాక

దాసి యాచారవర్జిత దాని కొనరె

భోఘరచుంబిచంద్రమణి

పుంజితరంజితహైమవిస్ఫుర

తౌఘము లెక్క వాకికను

దమ్ములు శోభిత నల్లగల్వలక్ష్మ

మాధవుఁ డేగుదేర గరి

ముంబునఁ దోరణ గట్టిరో యనన్. 251

క. అబ్రాతగంధి యపు డొక

కుబ్జాంగన గంధసారకుంకుమపరిపూ

ణజ రాబమణిపాత్ర మరుణక

రాబ్జంబునఁ బూని చనఁగ హరి సరసోక్తిన్. 252

క. సేమం బొదవు స్నీకుం

గామిని మా కీఞ్ము యక్షకర్దమ మన న

బృహిని మదిఁ బొదలి యదు

గ్రామణి సౌందర్యగరిమ గని విస్మితయై. 253

తే. చక్కఁదనమున వన్నెకు నెక్కు దీప

యలఁదుకొ మ్మని యొసఁగె నయ్యలరుఁబోడి

సాంద్రచందనచర్పానుచర్చఁ దేలి

హరియు నయ్యంతిఁ గరుణింప నాత్మఁ దలఁచె. 254

తే. అది స్వభావముచే నింతి యదియుఁగాక

దాసి యాచారవర్జిత దాసి కొనరె

శ్రీవిభునిఁ జండనమున నర్చించునుకృత
మాసరోజాక్షిభాగ్య మే మనఁగవచ్చు.

255

తే. వాఙ్మనఃకర్మధర్మైకవర్తనమున
నలరి నిర్మలబుద్ధిచే నలిననయనుఁ
బూజసల్పినఁ గోర్కు లప్పుడ ఫలించు
గండ మొసఁగి త్రివక్త్ర యిం పొందినట్లు.

256

తే. పూర్వజన్మంబునందు నపూర్వలీల
నెంత దప మాచరించెనో యీత్రివక్త్ర
కాకయుండిన భగవంతుఁ గంతుజనకు
నీశ్వరు నెఱింగి సిరిగండ మె ట్లొసంగు.

256

చ తనదొరయానయుం దొఱఁగి

తత్ హరి వేడిన దూషణసిద్ధిం

దనరక గంధ మిచ్చి వని

తామణి తా మనియెన్ శుభాత్మయై

మొనసి యదూషణోద్యమన

మున్నతభక్తి మెలంగెనేని య

మ్మనుజు నుమాధవుండును ర

మాధవుడుం గృహ బోధివకుండురే. 257

క. పై దలిపదమునఁ బదమిడి .

యాదటఁ దచ్చుబుకసీమ సంగుళు లిడి యా

శ్రీదయితండ నిగుడించిన

మోదంబున నదియు రుచిరమూర్తి పహించెన్.

258

తే. కుబ్జవంకలు దీరిచి కోర్కు లొనగి

యబ్జనాభండు గంసునియంబరములు

మడకలుగఁ జేసికొని వచ్చుచెడుగురజకు

నడిగె మాకిమ్ము చేలమ్ము లనుచు బ్రీతి.

259

వ. ఆరజకుండు రామకృష్ణుల కిట్లనియె.

260

ఉ. కోరఁగఁ జన్నె దుష్టమతిఁ

గోకలు బొలిశులార మీర లా

భీరులు గామ్యవస్తువుల

పేరు నెఱుంగరు మీకు వన్య మా

హార మసారవల్కలము

లంబరముల్ వనచారు తొట నీ

సారెకుఁ దప్పుఁ గాచితి వె

సం జనుఁ డిద్వరు జీవితార్థులె.

261

క. రాజ్ఞార్థదీప్యవస్తువు

లోజం గామింపఁగూడ దురుబుద్ధులకున్

రాజప్రతికూలకళా

యోజన తత్పత్రమైత్రియున్ మానఁదగున్.

262

క. నృపమంత్రితకార్యంబుల్

కపటస్థితి బయలునేయఁగా వలవదు త

న్నపదారలతో నెప్పుడు

జపలమతిక మాటలాడఁ జనదు బుధునకున్.

263

క. డైరకరజకులు నృపులకు

నారయ నేకాంతమిత్రు లటుగావున మీ

కోరిక నావలనన్ విని

మారాజు సహింపఁ డిప్పుడు మాట లింకేలా.

264

క. బాలుఁడు చందురుఁ దెమ్మను

పోలికఁ గోరితిరి కంసభూపతివలువల్

మే లగుజీవితమువయిన్

బాళి దొఱఁగెనేమొ మీకు బాలిశులారా.

265

తే. అనుచు విపరీతగతిఁ బల్కు సధమరజకు

ముష్టిహతి నుగ్గుగావించి ముఖ్యవస్త్ర

తతులు రాముఁడు దాను సస్మృతి ధరించి

తక్కటివి గోపకుల కిచ్చె దనుజభేది.

266

క. మక్కువనాగరయువతుల

దృక్కుముదము లలర రామదేవుఁడు దానుం

సక్కారునియింటికిఁ జని

తక్కక యచ్యుతుఁడు పువ్వుదండలు గొనయెన్.

267

ఉ. ఆతటిఁ బొరకాంతలు గృ

హంతరకార్యము లుజ్జగించిన

త్పూతమతిః గనుంగొనిరి

పుష్పవదాభయశఃప్రతాపవి

స్థీతుల సింహశౌర్యుల న

పేతకళంకుల శోభనాంగులన్

భ్రాతల రామకేశవుల

రత్నవిభూషణభూషితాంగులన్.

268

*సుగంధివృ. పాత్రరంబుజాతనేత్రు భానుతేజు నీలజ్ఞ

మూతమేచకాంగు విశ్వమోహనానితాలక

వ్రాతసంవృతాస్యః బీతవానుః గృష్ణః గాంచి య

బ్రాతగంధు లెల్లః జితజాతకృత్ చిత్రతే.

269

క. మదనోన్మాదభ్రాంతిన్

మదవతులు కనుంగవలును మానసవృత్తుల్

యదునందనుపై నిడి య

య్యదనః దగిరి సాలభంజికాకారములన్.

270

ఉ. ఆరయ మేకవన్నెపులు

లట్ల యదూర్ధ్వహు లంత ఘోరవీ

రారివిమర్దనక్రియకు

నాయితమై చని రంగమంగళ

ద్వారము సొచ్చి రందు బల

దర్శితులం దముః గాంచి సైనికుల్

* వీరభద్రవిభూషణవృత్తము—వ్యా. పృ.

ఫేరవముల్ మృగేంద్రముల

బిట్టు గనుంగొనులీల నుల్కుగఁగఁ. 271

తే. తాళసాలోన్నతంబును సూలతరమ

యాగయోగార్చితంబును నై నధనువు

విఠిచి తతండుములఁ గంసవీరభటులఁ

జదిపె నన్నయుఁ దానును జక్రపాణి. 272

వ. అంత హతశేషులైన భటులు కంసు డగ్గటి యిట్లనిరి. 273

ఆ. దీప్తపాండునీలదేహు లమానుషా

హీనసత్త్వు లిర్వు రేగుదెంచి

భటుల మూడుకోట్లఁ బరిమార్చి యాగీయ

ధనువు ఖండములుగఁ దునిమి రధిప. 274

ఆ. అభికూపములకు హర్యక్షజంబుక

ములకు క్షీరసీరములకుఁ గల్లు

నంతరంబును వ్వే యమ్మహాసింహప

రాకృములకు మాకు రాజవర్య. 275

వ. అని చెప్పిన విని కంసుండు కోపోద్దీప్తితమానసుం డయ్యె

నంత. 276

తే. అతనిపాలికి నారదుఁ డరుగుదేర

నర్హసత్కార మొనరించి యనఘవర్య

విప్రపితృమాతృబంధువిద్యేషబుద్ధి

యెట్టికారణమున నాకు నెలసెఁ జెప్పుమ.

277

తే. హరిహరాదులభక్తిపై నాన మానె
 వనతటాకాదిభంజనవాంఛ గొఱలెఁ
 బాపకర్ములతో మైత్రి వరిఱవించె
 నామనం బేటి కీటిచందంబు నొండె.

278

చ. అన విని దేవమానివరుఁ

డాతని కీట్లనుఁ గాలచేమి నాఁ
 జను దనుజుండ వీవు మును
 సారసనాభునిచే హతుండవై
 విను మిపు డుగ్రసేనవృధి
 వీపతికిం దగ క్షేత్రజుండవై
 యొనరితి కంసనామమున

నుగ్రబలాఘ్నుండ వై ధరాధిపా.

278

ఆ. విప్రవిష్ణుబంధువిద్యేషణము ననా
 చారజారచోరసౌహృదంబు
 ప్రాజ్ఞమాతృపితృతిరస్కరణంబును
 జ్ఞారసంభవులకు సహజగుణము.

279

వ. నీవు జారజుండవు రక్కసుండవుం గావున నిట్టిదుర్గుణవిశి
 ష్టుండ వై తివి విష్ణుండు కృష్ణుండై జనియించి నిన్నుఁ
 దునుముట కరుగుదెంచినవాఁ డిందులకుఁ బ్రతీకారంబు
 విచారింపు మని తెల్పి నారదుం డరిగిన యసంతరం
 బౌకంనుండు చాణూరముస్థికు లను మల్లులను గువల

యాపీడం బనుగజంబును గృష్ణవధార్థంబు నియోగించి
తానును మహా తేస్థసాధం బారోహించి రామకృష్ణులం
బిలిపించిన.

280

ఉ. వీరులు రామకేశవులు

వింధ్యధరాధరబంధురంబు దు
ర్వారమదాప్తకాన్వితము
వారిజబంధుసుధాంశునిగ్రహా
దారవిధుంతుదగ్రహవి
ధాముహూర్ధ్వదిశాప్రసారణ
స్ఫారకరాంచితంబు నగు

సామజరాజముఁ గాంచి రయ్యెడన్. 281

ఆ. ఆమదావళంబు నాధోరణప్రియ

త్నమున దానవారి దానవారిఁ
దడిపి బృంహితములఁ దారావధం బెల్లఁ
బగుల నెదిరి మీఁది కెగయుటయును.

282

క. పుష్కరనయనుఁడు నిజకర

పుష్కరమునఁ గుంభమధ్యమునఁ బొడువ వెసన్
బుష్కరమార్గమునంటన్

బుష్కర మెగయించి తుండి భూస్థలి మొగ్గెన్. 282

చ. వెట పొకయింతలేక యదు

వీరుఁడు వారణఘోరదంతముల్

పెరికి తదీయపాలకునిఁ

బీఁచమడంచి నిశాటకోటి నం

దటఁ దెగటార్చి యన్నయును

దాను మహోద్ధతి రంగభూమి న

తైఱిపి నెదుర్చుమల్లుల వ

ధించి వసించిరి తద్ధరాస్థలిన్.

284

వ. ఇట్లల్పమృగంబుల సింహంబులుంబోలెఁ జాణూరముష్టి
కుల మడియించి రనంతరం బాపారులు వారల నుద్దేశించి.

ఉత్సా. వీర లాఙ్ఘనేయు లొక్కొ విధుదినేశమూర్తులో

మారకోటిసుందరుల ప్రిమత్తనాగయాను లా

భీరవీరు లిట్టివారె పృథ్వి నెన్న నిమ్మహా

పూరుషు ల్దలంప నాదిపూరుషోత్తమాకృతుల్.

286

మ. అని చంద్రోదయఘూర్ణమానజలధి

వ్యాఘ్రేషలీల జనుల్

ఘనులం దాలఖిగాంకులం బొగడ న

క్కంసుండు హింసామర్తి

దసయోధావళిఁ జీటి యీకుమతుల

ధట్టించి వే త్రోయుఁ డీ

వనసంచారులు మత్సమీపమున ని

ల్పం బాత్రులే కుశ్శితుల్.

287

చ. అన విని దండతాడితమ

హాహితెఱంగునఁ గ్రోధి యై జనా
ర్థనుఁడు తనుకా వెనం గదియఁ

దావకృశాసునిలీల వచ్చు న
య్యనఘునిఁ గంసుఁ డుగ్రినిశి

తాసిఁ జలంబున వైచె వైవ దా
నిన కొని వానిమస్తకము

నెట్టన ద్రించె సరోజనాభుఁడుకా. 288

వ. అంత.

289

క. నీరదవర్ణునిఁ బాడుచు

శారదనారదపటీరచంద్రాంశుసుధా

పారదనిభశుభవర్ణుఁడు

నారదముని నింగి నిలిచి నాట్యము సల్పెకా.

290

క. మధురాపుటభేదనమున

మధుసూదనుఁ డుండె జనకమాతృయుతుండై

మధురత బౌంధవులం గా

మధుగభిమతధనవిత్తీర్ణి మహిమఁ దనువుచుకా.

291

సీ. అంత జరాసంధుఁ డాకంసవధయు శ్రీ

పతి వసుదేవునిసుతుఁ డగుటయు

నిఖిలరాక్షసకోటి నెఱిఁ గూల్చు ననియు నా

రదమునివలన సర్వంబు నెఱిఁగి

యేను మున్నుగఁ గృష్ణు నెదిరించి గెల్చిన
రాక్షసనివహంబు బ్రదుకుఁ గాంచు

నని తలంచుచు సనేకాక్షైహిణీపరి

వృత్తుడై బలోద్ధతః శేషపటలి

కదిసి మిన్నును మున్ను నొక్కటిగ నదుక

దనుజవంశాటవీచ్ఛిదాదక్షరూక్ష

నందనందనపరశువు నవ్యసమర

శాణమున వాడి గావించుజాడ నరిగె.

292

వ. ఇట్లరిగి మధురాపురంబు నిరోధించె నంత.

293

తే. ఫలము దునుకలు చేసి నవత్ను లిరువు

రొకట భక్షింప మానవశకలయుగము

గలిగె జర యనునది వానిఁ గలయ నదుక

నట జరాసంధుఁ డనునాఖ్య నమరె నంత.

294

వ. అని నారదమునీంద్రుచే విని గృష్ణుండు.

295

ఆ. సింహబలుఁడు భీమసేనజరాసంధ

బకసుయోధనులు నపారబలులు

తుల్యసత్త్వ లగుటఁ ద్రుంచు వీరల భీముఁ

డేను వీనిఁ దునుమ నేల యనుచు.

296

ఉ. రాముఁడు కేశవుండు మధు

రాపురి వెల్వడి యేగుదెంచి ను

త్రామముఖామరప్రహిత

ధన్వశలీముఖమండలాగ్రము.

ఖ్యామితదివ్యశస్త్రచయ

మక్షయతూణశతాంగసంగతి

వ్యోమపదంబునం డిగ న

యోన్నతిఁ గై కొని రుద్ధతక్రియన్. 297

చ. పరబలవార్ధిఁ జొచ్చి యరి

భంజను లుగ్రిగదాప్రకాండశం

ఖరణనచక్రఖడ్గహల

కార్ముకముక్తమహాశరాహతిన్

హరుల మతంగజంబుల శ

తాంగములన్ భటకోటులం బొరిం

బొరి నుఱుమాడి రక్తజల

పూరనదుల్ పరగించి రుక్కునన్. 298

క. రంగస్థలిఁ దగునటులతె

ఱుం గమరంగఁ జిత్రవేషరాజితు లగుచున్

రంగదత్తిమాతంగతు

రంగశతాంగతతిఁ జదిపి రహి నాడి రటన్.

299

తే. కృష్ణకార్ముకనిర్ముక్త హేమపుంఖ

కాండములు వై రివీరనికాయకాయ

కాండములఁ జొచ్చు టొప్పెను జండలీల
వామలూరుతతుల్ సొచ్చుపాము లనఁగ.

300

తే. మత్తదంతావళములు తామరసనరసి
నాడు తెఱఁగునఁ గ్రీడించి రమ్మహాత్ము
లరిభటాభి నిజాభిముఖ్యము భజించి
యగ్నిపైఁ బడుశలభంబు లట్ల మడియ.

301

ప. ఇట్లరువదియఁజూపింబుల నుగ్గాడి యంత భగ్గుశాఖం
బైన వృక్షంబునుంబోలె నున్న జరాసంధునకుఁ గవిసి
ఘోరయుద్ధం బొనర్చి రందు బలుండు హలమునలం
బులు పూని వానిం దెగటార్చ నుంకించి గగనవాణిచేత
నివారితొండై వాని విడిచి విజయంబు కైకొని పురంబు
ప్రవేశించె నంత.

302

తే. ఆజరాసంధుఁ డెప్పటియట్ల బలము
లెక్కుడుగఁ గూర్చుకొని యిర్వదొక్కమాటు
నమర మొనరింప సైన్యంబు సమయఁజేసి
యతని నొక్కనిఁ బోనిచ్చు నచ్యుతుండు.

303

ప. ఇట్లు భార్యభారంబు నివారించుచు వారిజాక్షుండు
మధురానగరంబున నున్నంత నొక్కనాఁడు నారదుండు
కాలయవనునియొద్దకుం జని యతనిచేఁ బూజితుండై
యిట్లనియె.

304

క. జనకుఁడె గురుఁడుం దైవము

జనకుఁడె సద్బాంధవుండు జనకాజ్ఞాపా

లన మొనరించుచు మెలఁగిన

యశఘాత్ముఁడు పుత్రుఁడనఁగ నలరుం ధరణిఁ.

305

ఆ. క్షితి నపుత్ర కునకు గతిలేదు సౌఖ్యంబు

నొందఁ జెందునై న నిందఁ జెందుఁ

బుత్రవంతుఁ డఖిలపూజ్యుండు వానికి

నిదియె త్రిదశలోక మెఱిఁగికొనుము.

306

ఉ. యాదవు లాత్మవంశగురు

నాధ్యుని గర్గమునీందుఁ జూచి యి

వ్వేదజడుండు పండుఁ డప

విత్రితగాత్రుఁడు వీనిముట్టఁగాఁ

గాదు నిరర్థకుం డఖిల

కర్మబహిష్కృతుఁ డంచు నార్యమ

ర్యాదఁ దొఱంగి మత్తు లయి

హాస్యరసోక్తిఁ దిరస్కరించినఁ.

307

వ. ఇ ట్లవమానితుండై .

308

క. గర్గుం డాయాదవులన్

దుర్గుణవంతు లని వారిత్రు శ్లఘఁప జగ

త్సర్గసితిలయకారణ

భద్గున్ మది నిల్చుకొని తపం బొనరించెన్.

309

తే. దినదినము లోహచూర్ణంబుఁ దినుచు నిట్టు
లుగ్రోతప మాచరింపఁగ నుగ్రుఁ డింపు
దపులఁ బ్రోత్యక్ష మగుచు యాదపులఁ ద్రుంచు
నాత్మజు నొసంగె నమ్ముని యాత్మబాంగ. 310

క. గర్గుం డట దాసీనం
సర్గం బొనరింప నీవు జనియించితి దు .
ర్మార్గుల యదుకులజన్ముల
దొర్గర్వ మడంగజేయ ధూర్జటికరుణన్. 311

తే. అంత ననపత్న్యఁ డగు నొక్కయవనన్మవతి
మనుష నటఁ గాలయవనసమాఖ్యఁ జెంది
తీవు జనకునియూజ దదీయభ క్తి
జలిసి కీర్తి వహింపుము శాశ్వతముగ. 312

తే. యదుకులంబున శ్రీకృష్ణుఁ డనఁగఁ బుట్టి
మధుర నున్నాఁడు దానవమదవిభేది
కంసుఁ దునిమె జరాసంధుగర్వ మడఁచె
నిపుడు శిశుపాలుఁ డెగటార్ప నిచ్చగించె. 313

వ. యాదవనివాశంబునకు గర్గునివలన జనియించిన మహా
బలుండవు యాదవులు మధురాపురంబునఁ గృష్ణపాలి
తులై యున్నవారు వారిని జయింపు మని చెప్పి నార
దుం డరిగిన. 314

చ. యవనుఁడు క్రోధదీప్తుఁ డయి

యావనవీరులు మూఁడుకోట్లతో

జవగతి వచ్చె సాగరము

చందమునకా మధురాపురంబుపై

నవల జరాసుతుండును మ

హాబలసంవృతుఁడై కడంగి వె

న్దవులఁగ సర్వయాదవక

దంబములం దమియించునీనునకా.

315

3. అతఁడు గర్గాచార్యసుతుఁ డుగ్మఁ డనుచు శ్రీ

ధన్వం దాత్మ నెంచి యుద్ధవునిఁ జూచి

విప్రకోప మనిష్టవిధికి హేతువు పరి

హాసంబు సేయంగ నగునె వారి

యాదవు లెఱుంగక యపహసించిరి గర్గు

నాయన కోపాగ్ని యవనరూప

మున వచ్చె నే వీనిఁ దునిమినఁ గినియు న

మ్మునివరుం డిఁక వీనిఁ దునుమకున్న

యాదవులఁ బిల్కుమార్చు నీయవనుఁ డేచి

యాజరాసుతుండును వచ్చి యాజి కొనరె

దీని కెయ్యది నీతి చింతింపు మనిన

నుద్ధవుం డిట్టు లను మధురోక్తు లమర.

316

. దేవా నీవెఱుంగనియర్థం బెయ్యది భవత్సన్ని ధానంబున

నమరాచార్యుండును బలుక సమర్థుడై యైనను జెప్పెద.

ఆ. నీలవర్ణ మధుర నీ వుండి యీజరా

తనయుతోడఁ బోరఁ దగవు గాదు

కాలయవను నీవు ఖండింప వలవదు

గర్గకోపవహ్ని గలయ నలమ.

318

వ. పదంపడి చేయవలసిన కార్యంబు నేయుం డనిన మెచ్చి

యుద్ధవునిఁ దనబహిష్కృతం బని మన్నించె నంత. 319

చ. వసనిధిమధ్య దేశమున

ద్వారక యన్ పురి సంఘటింపు మీ

వని యదునందనుడు దన

కానతియిచ్చిన విశ్వకర్మ య

వ్వసనిధినూత్నరత్నము ల

వారణఁ గైకొని చిత్రలీల నే

పున రచియించె బట్టణ మ

పూర్వతరం బయి డంబు మీఱఁగన్. 320

చ. అది తగు దేవదానవదు

రాసదహాటకప్రదీప్రమున్

నదనమణిప్రభా సమిత

సాంద్రనిశాతిమిరకృమంబు శా

రదశశకౌముదీవిశద

రత్నవితానవిరాజితంబు న

భ్యుదితరవిప్రభాచ్ఛమణి

పుష్కలతోరణమండితంబు నై .

321

క. స్వర్గమునకంటె మిగులు ని

స్వర్గవిభావై భవమున జనములు గొలువన్

వర్గత్రయి యరుదే యప

వర్గంబును సంఘటించు ద్వారక యెప్పుడున్ .

322

ఉ. ఆపురిసౌధవీధుల వి

హారము సల్పు విలాసినిమణుల్

పాపలచేతినూనియల

పాటునఁ గాళిమఁజెందె నంచు న

భ్రాపగలోని పద్మరజ

మాశశిబింబముమీఁద రాచి తా

రేపున నీడఁ జూచుతఱి

నేమఱుపాటునఁ బోవు చంద్రుఁడున్ .

323

తే. చంద్రశాలల విహరించు చంద్రముఖుల

జడలయందంబు వీక్షించి చంద్రసూర్యు

లడఁగి యడఁగియుఁ బోవుదు రప్పురమున

బహువిధుంతుడతనులతాభ్రాంతు లగుచు .

324

క. ఆరవిసోములు చనుటకు

ద్వారంబులు రెం డమర్చి పరణమున కలం

కారార్థంబుగ వెండియు

ద్వారద్వితయంబు త్రిదశవర్ధకీ నిల్వెన్.

తే. యంత్రపాంచాలికాతతి కమరసతులు

గగనసరిదబ్బకలికలు గానుకిచ్చి

మేడలకుఁ జేర సవియు మాటాడకునికి

విన్ననై చన నగుదు రవ్వీటినతులు.

చ. అరుణమయూఖబింబము ర

యంబున సంబరవీధి నేఁగఁ ద

త్పురవరసౌధకేతుహతి

పొందునఁ జిల్లులువోయెఁ గానిచో

నరు దగునట్టి ఘోరసమ

రావనియందు నవార్యశౌర్యలై

పరగిన యోధబృందములు

పల్మరు దూఱఁగ దారిగల్గునే.

మ. అగరూద్యద్ధసధూపధూమ మిభచ

ర్మాచ్ఛాదనప్రకీర్తయన్

మిగులన్ స్వర్ణది శీరసన్నిధిగ నె

మ్మిన్ శోణమాణిక్యకుం

భగణప్రాంశురుచుల్ జటాపటలిగాఁ

బ్రత్యక్షభర్గాకృతిన్

మగరామేడలు తత్పురాంతరమునన్

భాసిల్లు నచ్చచ్చవిన్.

328

చ. పరిఘజలంబు లాడఁ జని

పన్నగకన్యలు దేలి యిచ్చు సుం

దరమణిహారము ల్గొని ము

దంబున సౌధము లెక్కి సౌరసుం

దరులకు నిచ్చి వా రొసఁగు

నాకమహీజసుమాళి భోగిసుం

దరులకు నిత్తు రిం పమరఁ

దత్పరకాంతలు మైత్రిపెంపునన్.

329

తే. తత్పరోద్ధానవాటికాంతరమహీజ

వితతి యెప్పుడు సుమముల విఱ్ఱినీఁగ

మగుడ దోహదధూపము ల్మృగువ లిడుదు

రాసకమినొక్కొ కడు ముగ్ధ లగుటనొక్కొ.

330

క. వరపద్మవితరణంబున

గురుకవితతి మనిచి మధురగుణసంగతిచే

సరసులు సరసులక్రియ సు

స్థిరగతిఁ బురి నమరు నచ్చజీవనమహిమన్.

331

వ. ఇ ట్లత్యంతరమణీయంబుగాఁ బురంబు నిర్మించిన.

332

తే. మధుర సున్నజనంబు లేమటి సుషుప్తిఁ

మెలకొనఁ జూడఁ జూడఁ జూడఁ

యోగివంద్యుండు హరి నిజయోగమాయ

కానితిచ్చిన నధియును నట్ల చేసె.

333

వ. మధురావాసు లందఱు ద్వారకానగరంబున సుఖంబున
నుండి రంత ననంతుండు జరాసంధునితోఁ బోర బల
రాము నియోగించి తా నయ్యవనునిం దలఁపడి కొండొ
కదడవు సమరంబుసేసి యోడినతెఱంగునం బఱచి
ముచికుందుం డను రాజుని నిద్రించుచున్న గుహఁ జొచ్చి
యం దొక్కకోణంబున డాఁగి యుండె వాఁడును వెను
వెంటన తగిలి యాగుహలోని కరిగి నిద్రించుముచికుం
దునిం గాంచి ముకుందుండకాఁ దలంచి.

334

క. ఓరీ యాదవ నాతో

ఘోరాజి యొనర్చి యలసి కూర్కెదవే యి

ద్రాగుణగుహ నాముందట

నేరీతిం బఱవవచ్చు నెఱుంగవు కంటే.

335

క. అని నిజపదహతిచే న

య్యనఘునిఁ దాఁచుటయు నాతఁ డప్పాటన మే

ల్కని యలిగి చూడ వాఁ డం

తన భస్మీభూతుఁ డగుచు ధారుణిఁ బ్రెల్లెన్.

336

ఉ. అంతట శంఖచక్రధరుఁ

డాయనముందఱు గొస్తుభప్రభా

కాంతదిశాంతుఁడై నిల్చువఁ

గన్గాని చాఁగిలి మొక్కి తేచి డై

త్యాంతక కృష్ణ యాదవకు

లాంబుధిపూర్ణసుధామయూఖ శ్రీ

కాంత భవత్పదాబ్జములు

గాంచి కృతార్థుఁడ నైతి నీశ్వరా.

337

ప. అని నెండియు నమ్ముచికుందుండు.

338

తే. జలచరకోడహరివట్టుజామధగ్ని

కమలహితకులబలజనకల్కిముఖ్య

దివ్యమూర్తులు ధరియించి దితిజనమితఁ

జమపుష్పోడవు నీకు మొక్కిక్కెద ననంత.

339

క. వారిధరవర్ణ పరమో

దారా కుక్షిస్థలోక తామరసాక్షా

వారినిధిశయన హరి గిరి

ధీరా రక్షింపు మమ్ము దితిజవిపక్షా.

340

క. కంసాంతకాయ నిర్జర

సంసన్మకుటమణివిహితచరణాయ యదూ

త్తంసాయ మునిమనోబ్ధి

రంసాభృంగాయ కృష్ణరాయ నమస్తే.

341

చ. అని వినుతింప మెచ్చి హరి

యమ్ముచికుందునిఁ జూచి నీమనం

ఋనఁ గల కోర్కెఁ దెల్పు మది

పొందుగ దుర్లభమైన నిత్తు నా

విని నిను నిట్లు గాంచియును

వెండియుఁ గోరిక యెట్లు గల్గు నో

వనజదళాక్ష యైన నవ

వర్గ మొనంగి కృతార్థుఁ జేయవే.

342

వ. అనిన హరి యిట్లనియె.

343

తే. జ్ఞానమునఁ గాని ముక్తి పొసంగనేర

దీవు యై యుండవు మృగయావినోద

మహిమఁ బెక్కుమృగంబుల మన్నిగొంటి

వకట హింసాపరుండు మోక్షార్థుఁ డగునె.

344

తే. మద్యమాంసాశనులకుఁ బ్రమత్తరాజ

తతికిఁ గైవల్య మబ్బునే ధర్మశీల

శాంతిదాంత్యాదియుతులకు సాత్త్వికులకు

నతులవైరాగ్యమతులకు నబ్బుఁగాక.

345

వ. అది గాఢన నాదర్శనంబు గల్గుటంజేసి నీకు జన్మాంతరం

బున ముక్తి గల్గునని యాసతిచ్చిన నమస్కరించి ముచి

కుందుండు బదరికాశ్రమంబునకుం జనియె జరాసంధుం

డును హరిం బరాజితుంగాఁ దలంచి నిజస్థానంబునకుం

బోయెఁ గృష్ణుండును రామసహితుండై వచ్చి ద్వారకా

పురంబును బ్రవేశించె నంత కలహప్రియుం డైన నారదుం

డొక్కనాఁడు శిశుపాలునొద్దకుం జని సత్కృతుండై
యిట్లనియె.

346

చ. గుణవతియున్ మనోరమయు

గుర్వనుకూలినియున్ మనోజ్ఞభా
షిణియును సుందరాంగియు సు
శీలయు బాలికయుం బతివ్రతా
మణియును నైన భార్య గల
మానవుడే శుభవంతుఁ డట్టి ల
క్షణవతి లేని హీననరు

జన్మమునిష్ఠుల మెన్ని చూచినన్. 347

సీ. వినుము కుండినపురంబున భీష్మనరపతి

పుత్రి రుక్మిణి యను పుత్రవోడి
గలదు సాక్షాల్లక్ష్మికై వడి సర్వల
క్షణలక్షితాంగి యక్కాంతఁ బెండ్లి
యై కృతకృత్యుండ వగు మని నారదుం
డెఱిగించి చన నమ్మహీశుఁ డపుడ
బంధువర్గంబులఁ బనిచి యక్కన్నియ
నడిగించి తత్సోదరానుమతిని

నెల్లి లగ్నం బనుచు నిశ్చయించి కదలి

బలసి చనుదేర కుండినపట్టనంబు

చేరి వైవాహికోత్సవశీఁ దనరెచ్చె.

348

వ. నారదుండును రుక్మిణీదేవిసన్నిధికిం జని యిట్లనియె.

349

చ. తగినమగండు నీకు వని

తా మునితాపహరుండు కృష్ణుఁ డా

నగధరుఁ బూర్ణశీతకీర

ణప్రతిమాననుఁ బీతవాసు న

త్యగణితచిద్విలాసు జల

జాయతలోచను బంధమోచనుం

దగ వరియింపు మింక నొరుఁ

బాపకరుణ వరుఁ గోర నేటికిన్.

350

వ. అనిన విని రుక్మిణి మున్నె కృష్ణునిం గోరియున్నదిగావున
సద్దేవమునీ కిట్లనియె.

351

క. ద్వారకకుం జని నారద

సారదయాప్రేమ వెలయ జలజోదరుఁ గం

సారిం గృష్ణునిఁ గని న్నా

కోరిక వచ్చియించి యతనిఁ గూర్పుము నన్నున్.

352

తే. ద్విరదపతిఁ గాచె వై కుంతపురి వసించి

తనిపెఁ దలిదండ్రులను గంసుఁ దునిమివై చి

రావణునిఁ ద్రొంచె జానకీరమణిఁ బ్రోచె

హరికి ననుఁ గాచు టరుదె సంయమివరేణ్య.

353

అని నిజకుచమధ్యస్థిత
 ఘనముక్తాహార మపుడు కంజాక్షుని కి
 మ్మని యొసఁగి యనుప నారద
 మునియుం ద్వారకకు నేఁగె మోద మెలర్పన్.

౩౪4

నీరజబంధుబింబకమ

నీయతసుద్యుతి చెంగలింప న
 న్నారదుఁ డేగుడెంచి యదు
 నందనుఁ గన్గొని యర్హపూజ లిం
 పారఁగఁ గాంచి రుక్మిణికి
 నాత్మఁ బొసంగినకోర్కిఁ దెల్పి తా
 నారమణీమణిప్రహిత
 హార మొసంగె నుదారవైఖరిన్.

౩౪5

హరియును గంఠదేశమున

నామణిహారముఁ దాల్చె రుక్మిణీ
 తరుణిఁ గవుంగిలించినవి
 ధంబునఁ దత్తరళోత్తమంబు త
 ద్దురుకుచకుంభసంకుమద
 కుంకుమపంకసుగంధబంధుర

స్ఫురణము నొందుటన్ విరహ

పుష్కలతాపము దీఱఁజేయఁగన్.

౩౪6

ఉ. ఆమునివర్మఁ డంత జల

జాయతలోచనుతోడఁ బల్కె న

బృహిని నగ్రజుండు శిశు

పాలుని కీయఁ బ్రతిజ్ఞసేయఁ దా

నామున నట్ల పెండిలికి

నాయితమై యతఁ డేగె నోయదు

గ్రామణి సంతసంబున జ

రాసుతముఖ్యునృపాలకోటితోన్.

౩౫7

తే. దేవ యాచంద మెఱిగి యాదేవి యొక్క

పలుకు నీ కెఱిగింపంగఁ బనిచె ననిన

హరికి నప్పల్కు వినుతమి యలమెఁ బఱికి

దరుణిపలుకులు భవిషుధాధార లగుట.

౩౫8

సీ. డండకాటవిలోన దయ నానతిచ్చిన

పలుకులు వాటింపు పద్మనాభ

కులదేవయాత్రకై గుడికి నేతెంచి నే

నంబికఁ బూజింతు నప్పు డరసి

కడిది సింగము జంబుకమ్ములఁ బోద్రోలి

యాత్రభాగము గొనునట్ల వచ్చి

భూపాలకుల నెల్లఁ బోద్రోలి నన్నుఁ బ

ర్తిగ్రహింపుము దేవ రేవ వచ్చి

యనుచు సద్దేవిసందేశ మమరవశాని
దెలుపఁ బులకాంచితాంగుఁ డై జలజనేత్రుఁ
డపుడు గరుడనిపై నెక్కి యతఁడుఁ దానుఁ
జనియెఁ గుండినపట్టనంబునకుఁ బీఠితి.

359

తే. అంత బలరాముఁడును జతురంగసైన్య
కోటి గొలువఁగ వెన్నునిఁ గూడ సరిగెఁ
గృష్ణుఁ డవ్వార్త యపుడు రుక్మిణికిఁ దెలుప
నారదునిఁ బంచి కుండిననగరి సొచ్చె.

360

క. వనజేక్షణునకు నెదురుగఁ
జని తోడ్చెచ్చెన్ విదర్భజనపతి వినయం
బునఁ దనుఁ గృతకృత్యునిఁగా
మనమునఁ దలపోయుచును సమగ్రీప్రీతిన్.

361

సీ. అభ్రాంతకషస్ఫటికాశ్మనప్రంబుచే
విధుమణిప్రాసాదవితతిచేత
జాతరూపనిబద్ధసదనబృందంబుచే
నవ్యముక్తావితానములచేత
నాగవల్లీదళపూగీఫలాల్లిచే
రమణీయమణితోరణములచేత
బహుళవస్తుసమృద్ధిపణ్యవీధికలచే

నందనోద్యానతులితవనములచేత
నమితచతురంగవాహినీసమితిచేతఁ
దత్తురమతల్లి సురపురితల్లి యనఁగ
నంత యదుకాంతు నద్భుతాకాంతుఁ జేసె.

362

తే. దేవమునియును రుక్మిణీదేవితోడ
దేవదేవుఁడు వచ్చినతెఱంగుఁ డెల్పి
హర్షవారిధి నోలార్చె నంతఁ బౌర
తరుణు లుత్కంఠ గదుర సౌధమ్ము లెక్కి.

363

ఉ. శ్యామలకోమలాంగు జల

జాతదళాయతనేత్తుఁ గొస్తుభ
శ్రీమణిశోభితుం బురుష

సింహునిఁ గాంచనవాసు వీరల

క్షీమహాసీయుఁ గృష్ణుఁ గని

శ్రీరమణీమణిఁ బోలు రుక్మిణీ

కామిని కీవిభుండు దగుఁ

గాంతయు నీతనిపత్ని గాఁదగున్.

364

తే. ఇద్దఱకుఁ దుల్యసౌందర్య మెంచిచూడఁ
దగినదాంపత్య మిదియ యిద్దఱణిలోన
నీనతీమణిరూపవిలాసలక్ష్మి

కితఁడె తగినమగండు పర్యేందువదన.

365

వ. అని చెప్పికొని రంత హరిరాక విని రాజు లెల్లరు రుక్మి

ఢీహరణంబునందు నిరాశులై రి హరియును రుక్మిణిచేసి
నసమయంబు ప్రతీక్షించుచుండె నంత.

366

ఉ. ఆమఱునాఁడు రుక్మిణియు

నర్హ విధిం గయినేసి యుబ్బునం

గామునిపూజ్యరాజ్యరమ

కై వడి వచ్చెఁ గడానిపల్లకిన్

సామజరాజవాజిభట

సంఘ మసంఖ్యము గొల్చి రా సఖి

స్తోమసమేతయై త్రిపుర

సుందరిమందిరసీమ చేరఁగన్.

367

సీ పూర్ణచంద్రోదయఘూర్ణమానారవ

ధ్వనుల వాదిత్రానిస్వనము లెసఁగఁ

బణ్యపుణ్యాంగనల్ ప్రస్తుతు లొనరింప

సన్యోన్యసమ్మర్ద మరయ కాత్మ

సుందరవదనారవిందవీక్షానంద

కందాత్ము లగున్మపనందనాళి

కట వేత్రిహస్తప్రహరవారచ్ఛిన్న

హరముక్తామణుల్ తార లట్లు

విత గొలుపంగ నయ్యదుకాంతుఁ దనదు

పారిషమున విడి చేసినాహమునను

గాంత వచ్చె సఖజన్మాక్రాంత యగుచుఁ

గాంతతరలీలఁ గంతుపూబంతివోలె.

368

క. దేవళము సొచ్చి యపు డ

ద్దేవి యుచితనియతి వెలయ దృఢతరభక్తి

దేవోపచారముల న

ద్దేవిం బూజించి పృస్తుతింపందొడఁగెన్.

369

చూర్ణి క. జయజయానితంబబింబలంబిసింహికానందనభ్రమభృ
ద్వేణీబంధనిధ్యానయోగనముద్వేగ సమాకులగళత్సుధా
రసవతంసితసుధామయాఖరేఖాంశుసంవృతమేదురమేచక
కచనిచయభారే ముఖారవిందసౌందర్యకల్లోలినీవలమాన
మీనమిథునవిలాస విలోల కర్ణాంతాయతనయనతరంగిత
కరుణాసారే సమంతతోవృతకేశపాశధ్వంతసంతానాభి
యాతిప్రతిబద్ధతరుణారుణాకరణోత్తమ లీలా లనత్సీ
మంతసిందూరరేఖాప్రధానే, బంధూకప్రసూనారుణ
పరిధానే, రాకాశశాంకవిజయనిజసుషమాసమాహృత
తత్త్వీర్తిప్రతాపడంబరవిడంబినాసామాక్తికశోణమాణిక్య
తాటంకప్రభావిభాసితవదనే, సారఘనసారవీటికాపాటల
దాడిమీబీజ విలాస భాసురరదనే, ఆతామ్రరదచ్ఛదా
భరణచ్ఛవిచ్ఛటాన్యక్కారాంగీకృత పార్శ్వద్వయసేవక
భావప్రవాళపల్లీతల్లజ శంకాకృదభంగుర పాటలిమ రంగ
న్మృదులబాహులతాకలితే, వరాభయపాశాంకుశవత్కర

తామరసాతిలలితే, సాధకయూథదారిద్ర్యవిద్రావణానల్ప
 విశ్రుతైశ్వర్యకల్పనాకల్పవల్లీమతల్లికే, జంభారి కుంభి
 కుంభగరిమకుచకుంభభారనమత్సదసస్మధ్యవల్లికే, గభీర
 నాభీనరోవర శ్యామరోమావళీ కుల్యాసముద్ధూత డిండిర
 ఖండమండలీసౌభాగ్యసందేహకృత్తారహారభూషితే, హృ
 లేఖామనుపతనతత్పరమునిజననమస్యాతోషితే, అనంగ
 మంగళశంఖలావణ్యాధురంధరబంధురకంధరాబద్ధదేవచ్ఛం
 దాదిముక్తావళీసమ్మిళితమాంగళ్యసూత్రే, పత్రపాశ్వాగ్ర
 పద్మరాగమణిప్రసరత్సృభాభ్రమదకోకనదచ్ఛాయాసము
 ద్దీపితనిటలభాగాంచన్నేత్రే, రత్నాకరమేఖలాగరిమధురీణ
 శోణిఫలకసమంచితరత్నాకరమేఖలాధాళభశ్యరుచికమ
 సీయే, చంద్రికాదరహాసభాసురముఖచంద్రశోభారమ
 ణీయే, స్తంబేరమశుండాదండవైరనిర్యాతనార్థనిజరూప
 వైభవసమాత్తతద్విజయవిభాసిసున్నిగ్ధరంభాస్తంభసము
 ల్లసదూరులతే, సహస్రదళకమలమధ్యాధ్యాసీనసదాశివ
 యుతే, జగత్ప్రియవిజయోద్యమమకరపతాకశోణమణి
 తూణవిభ్రమభృన్మంజుజంఘాప్రకాండే, చండముండా
 ద్యఖండాఖండలారిచండదోర్దండఖండనప్రవీణబాణకాండే,
 పురండరసుందరీముఖ్య బృందారకదారబృంద చికురనికర
 ఘటిత రాజీవరాగమణిగణ నీరాజితాంఘ్రినీరజాత గుంజ
 న్మంజుమంజీరవిరాజితే, ద్వాదశదళాంచదనాహతకమల

సపర్యాచతురసమయమతనిరతపరిపూజితే, కలకంఠకుల
కంఠ కాకలీచంచత్పంచమన్వరప్రపంచితవిపంచీకృణనతా
లోద్భేదరణ స్థానికంకణాంతకరసరసిజకాంతికాంతే, యో
గీంద్రసాంప్రదైకనిశాంతే, సుధాసింధుమధ్యభద్రకల్పద్రుమ
రాజిరాజస్మణిద్వీప చింతామణి సుందరమందిర విహారిణి,
శుంభనిశుంభవిదారిణి, శశ్వదనశ్వరవిలాసరంజితమహే
శ్వరి, సకలభువనేశ్వరి తే నమస్తే నమస్తే నమః. 370

ఆ. అనుచుఁ బ్రస్తుతించి యార్య ! నాకార్యంబు
సంఘటింపు మనుచుఁ జాగి మ్రొక్కి-
కుండినేంద్రతనయ గుడిలోన వెలువడి
వచ్చె మెచ్చి యెల్లవారుఁ జూడ. 371

క. అటమున్నె రామకృష్ణులు
చటులధ్వజనీకదంబసహితు లగుచు న
చ్చట నిల్చిరి ద్వీరదసము
త్కటగతిఁ దద్రాజకన్యకాగ్రహణేచ్ఛన్. 372

ఆ. తరుణి మరలి వచ్చుతఱిఁ జూత మనుచు రా
జన్య లెల్ల నాత్మసైన్యసమితి
గొలువ నిలిచి రంత మెలుపుగఁ దొలకరి
మెలుపుచంద మమర మెలఁత వచ్చె. 373

మత్త. వ్యోమయానము లెక్కి నిర్జర
యూథముల్ గగనస్థలిం

బ్రేమ నిల్చి కనన్ సురారివి
 భేది కృష్ణుడు రాజక
 న్యామణిన్ వెసఁ బట్టి తెచ్చి శ
 తాంగసంస్థితఁ జేసె న
 బూభమిపాలకు లెల్ల చిత్రిత
 పుత్రికాకృతి నుండఁగన్.

374

ఉ. అప్పుడు చూచి భూమిపతు
 లాత్మలఁ గ్రోధ మబాధలీలచే
 నుప్పతిలంగ యాదవుఁ డ
 యో నృపకన్య గ్రహించె బల్మి నే
 మిప్పుడ వీనిఁ జుట్టుకొని
 యీతరుణిన్ విడిపింపకున్నచో
 నొప్పుమి వచ్చు నుగ్రరణ
 యోధుల కూరకయుండఁ జెల్లునే.

375

క. గెలిచిన భీష్మకకన్యక
 గలుగున్ మడసినను ద్రిదివకాంతలతో ని
 చ్చలు చెలిమి గలుగు మనకింకఁ
 దలఁకఁగ నేమిటికి శూరతరులకు ననికిన్.

376

తే. సమర మొనరింపఁ జాలని క్షుత్రియుండు
 సాత్మకర్మంబు సల్పని యవనిసురుండు

కడిది పరలోకసౌఖ్యంబుఁ గాంచలేరు

వసుధ నిర్గంధకుసుమముల్ వార కాఁరె.

377

వ. అని సమయంబు చేసికొని యుద్ధంబునకుఁ గవిసి రంత. 378

తే. బలుఁడు శృష్టానిఁ జూచి యిప్పడఁతఁ గొనుచు

సీపు ముందట నేఁగు మే నిపుడు వీరి

గర్వ మడఁచెద లాంగణాగ్రహాతుల

గోరఁ జీరెడు పనికిన్ గొడ్డలేల.

379

సీ. అని పల్కునంతలో సభియాతివీరులు

గదిసి గదాశూలఖడ్గబాణ

హతుల నొంచుచుఁ జుట్టు నలమిన బలకృష్ణ

లాబలంబులతోడ నని యొనర్చి

యందటఁ దెగటార్చి యట జరాసుతశీశు

పాలాదిన్మపతులఁ బాటఁ దఱిమి

రంతభీష్మకనందనాగ్రాణి రుక్మఁ డ

య్యదుపతిపై రోష మడర నలిగి

బసర మొనరింప దేవకీపట్టి వాని

గర్వ మడఁగించి పెడకేలు గట్టివైచి

విశిఖ మొక్కటి గొని వాని విశిఖుఁ జేసెఁ

జిలునగవు మోముఁదమ్మిపైఁ జిగురులెత్తె.

380

వ. అప్పుడు రుక్మిణీదేవి హరి పానిప్రాణంబుల కలుగు నని

శంకించి యిట్లనియె.

381

తే. ఈతఁ డపరాధి యగు నైన నితని మనిచి
 భ్రాతృభిక్ష నా కొసఁగుము పద్మనేత్రీ
 సాపరాధుల రక్షించు టరుదు గాక
 యనపరాధుల రక్షించు టవని నరుడె.

౩౮౨

క. అని రుక్మిణి ప్రార్థింపఁగ.
 వనజాక్షుఁడు వల్కె వీని వైరూప్యయుతున్
 గొనిచనియెద ద్వారకలో
 ఘనతరకేలీమృగంబుగాఁ జేయుటకున్.

౩౮౩

క. పాలసుండ్లె యీతఁడు శిశు
 పాలునకున్ హితముఁ గూర్చి పలుమఱు నన్నున్
 గేలి యొనరించె నైనను
 బాలింపుదు వీని సేదుప్రార్థన నబలా.

౩౮౪

ప. ఇట్లు పల్కుచుండె సంత.

౩౮౫

చ. హలియును సంతలోన నభి

యాతిబలంబులఁ బిల్కుమార్చి యా
 జలజదళాక్షుఁ జేరఁ జని

చయ్యన రుక్మిణిఁ గాంచి కృష్ణ యి
 బ్బలియుని సీగతిన్ వికృత

భావునిఁగా నొనరింపఁజెల్లునే
 యులిపి నటంచు బంధనము

లూడిచె సాంత్యనపూర్వకంబుగన్. ౩౮౬

ప. ఇంక హరితోడ నెన్నండు విగ్రహింపకు మని యనిసిన
 వాడునుం బోయె నంతఁ గృష్ణుండు రుక్మిణీబలభద్ర
 సహితుండై నిజబలంబులు గొలువఁ దనరాకకు నలం
 కృతం బైనద్యౌరవతిం బ్రవేశించి కవిగాయకవంది
 మాగధస్తుతిరవంబును శంఖభేరిమృదంగకాహళవీణావేణు
 ప్రముఖవాద్యవిస్వనంబును నేకిభవింప నెడనెడ గణికా
 సహస్రంబులు లాస్యంబు లొనరించుచు నేగుదేర
 సురలు గుసుమవర్షంబులు వర్షింప నిజమందిరంబున కేగు
 దెంచి దేవకీవసుదేవులకు నమస్కరించి రుక్మిణిం బరిణ
 యంబు గాఁదలంచి యుండునంత.

387

సీ. సాకారిముఖ్యదిక్పాలకుల్ వసువులు
 గంధర్వనాగయక్షప్రజంబు
 వామదేవనిష్ఠవాలఖిల్యసనంద
 నాత్రిగౌతమనారదాదిమునులు
 నట మేనకాససూయారంధతీముఖ్య
 దివ్యపతివ్రతాస్త్రీగణంబు
 చిత్రరేఖాసుకేశీపుంజకస్థలా
 రంభాదినిఖిలాస్సరఃపత్రతీయు

నవనిఁ గల రాజపుత్రులు నవనిసురులు.

హరితలంపున వె కుంతపురనమంబు

నిర్మలము విశ్వకర్మవినిర్మితంబు

నైన ద్వారక కేతెంచి రర్హ గతుల.

౩౮౩

అప్పుడు మహావైభవంబున గర్గాచార్యానుమతుండై

కృష్ణుండు రుక్మిణీదేవిం బాణిగ్రహణం బాచరించి యనం

తరంబ వైవాహికోత్సవదిదృశ్యైశమాగతసురమునిభూ

సురభూపాలకాదినకలజనంబుల జూంబూనదాంబరహార

మణిభూషణాన్నీడకాదిదానంబులఁ దృప్తులం గావించి

యుడుగర లొసంగి నిజస్థానంబుల కనిచి యంత.

౩౮౪

హరుఁడును గౌరియున్ మఱి హి

మాద్రీయు మేనయు వార్ధియున్ సరి

వ్యరయునుబోలెఁ గృష్ణుఁడును

వారిరుహాయతనేత్ర రుక్మిణీ

తరుణియు సంతతంబును ము

దంబునఁ గేళిరసైకలోలతం

గర మనురక్తి సౌఖ్యరమఁ

గాంచి వసించిరి ద్వారకాపురిన్.

౩౮౫

అనిన నైమిశేయు లనంతరకథావృత్తాంతం బెట్లయ్యె

చని యడుగుటయు.

౩౮౬

దుగ్ధాంభోధినిషంగసంగతపలాం

ధోవీర*రక్తోర్మినం

దిగ్దాపాటలకై టభారితర వృ
 ధ్వీభృన్మహాకార్ముకా
 దృగ్దామాహతసూనసాయక తను
 శ్రీఖండపంకాంకిత
 స్నిగ్ధస్వచ్ఛశరీరతోషితభవా
 నీమానసాంభోరుహ.

392

చతుర్విధకందము.

గోరాజగమన దురితవి
 దారా వారాశితూణ దక్షమఖారీ
 తారేశమకుట హర ఫణి
 హారా నీరేజకాండహర భవదూరా.

393


స్వాగత. ముగ్ధచంద్రిధర ముక్తిద వ్యాఘ్రా
 సృగ్ధరావట విరించనశీర్ష
 స్రగ్వరీణ భవజాలతమినా
 ప్రిగ్ధరోదయవిభాకరమూర్తి.

394

గద్య. ఇది శ్రీమద్గురుకరుణాతిశయలబ్ధకవితావై భవ
 యీదులపల్లి శంకరమంత్రితనూభవ సుధీజన
 విధేయ భవానీశనామధేయప్రణీతంబైన
 స్కందపురాణంబున ధర్మఖండం
 బను ప్రబంధంబునందు
 షష్ఠాశ్వాసము.

శుభమస్తు
ఆవిష్కరమస్తు

ధర్మ ఖండము


SRI P. SIVAPATI VISAYASARASWATHI
సప్తమాశ్వాసము
SRI P. SIVAPATI VISAYASARASWATHI
V. R. College, Bangalore.

రమణీశ్వరనయనాం

భోరుహపరిపూజితాంఘ్రిపుష్కరనయన

శ్రీరంజితభవనౌఘం యు

మారమణీసంగతాంగ మల్లయలింగా.

1

అవధరింపుము వివిధపురాణకథాకథనప్రఖ్యాతుం డగు
సూతుండు శౌనకాదిమునుల కిట్లనియె నక్కాలంబున
సత్రాజిత్తుం డనురాజు సూర్యునింగూర్చి పరమదుష్కరం
బగుతపంబు సేయం దొడంగె.

2

అంబికయును భానుఁ డంబికాసూనుండుఁ

గొలుచువారలకును గోర్కు లొసఁగి

నూమయంబు లడఁచి యంతరాయములఁ బోఁ

వోగిలి మనుషులుగను నిజాంకగుణ

3

ఆ. వేయిమాటు లాదిగాయత్రి జపియింపఁ
దగు సుపాసకులకుఁ దత్పరమతి
నట్లు నలుపకున్న నమ్మంత్రితతి కుక్కు
ట్రాగ్రనిహిత హేమమట్లు మడియు.

4

వ. గాయత్రి జపియించి పదంపడి యిష్టమంత్రంబులు జపి
యించిన ఫలదంబు లగు ననంతరంబ హోమంబును విప్ర
సంతర్పణంబును జేయనగుం గావున సత్రాజిత్తుం డట్లు
తత్తర్కంబు లాచరించుచుం దపంబునల్ప వరదాభయహా
స్తుండును శంఖచక్రాభిశోభితుండును హారకేయూరకిరీట
కుండలాన్వితుండును. హిరణ్మయతనుండును నగు
భానుండు ప్రసన్నుండైన దండప్రమాణంబు లాచరించి
యిట్లని స్తుతియించె.

5

సీ. గ్రహపతయే హేమకందుకరూపాయ
తిమిరహంత్రే జగదీపకాయ
పంకజబంధవే పంకజహస్తాయ
పద్మసేవతయే పృథాకరాయ
రవయే రమాభివబ్రహ్మశరూపాయ
పరమాత్మనే జగద్బంధవాయ
శ్రుతిమూర్తయే జగద్ధితచరిత్రాయ ద్యు
మణయే చిదానందమందిరాయ

సమదమంధేహనాశాయ శాశ్వతాయ
సర్వకర్మాఘసాక్షిణే శర్మదాయ
భాస్కరా యాంఘ్రిపద్మయశస్కరాయ
భానవే లోకచక్షుషే తే నమోస్తు.

6

ఉ. ఒక్కతురంగమంబు మఱి

యొక్కరథాంగము గల్గునట్టితే
గొక్కటఁ బిచ్చుకుం టతిర
మోదతి రోప్పఁగ నంబరస్థలిన్
మక్కువ నేఁగుచుక దివస
మానము తప్పకయుండఁ జేయునీ
యక్కజమైనవితఁ గొని
యాడఁగ నెంతటివార మవ్యయా.

7

వ. అనుచుం బ్రార్థించిన నద్దేవుండును వరం బడుగు మను
టయు.

8

ఆ. అంగశోషణంబు లగువ్రతములు క్షీతి

దానముఖ్యనిఖిలదానవిధులు
యాగయోగతతులు నన్నియుఁ బుత్రసం
జననపుణ్యమునకు సాటి యగునె.

9

వ. కావున సంతానం బొసంగు మనిన నట్లకాక యని ప్రసే
నుం డనుకుమారుని సత్యభామ యనుకన్యకను శమంత

కమణియును నిచ్చిన సత్రాజిత్తుండును లబ్ధమనోరథుండై
సుఖంబున నుండె నంత.

10

చ. నలినద శేషుండు గణ

నాథునిఁ బూజ యొనర్చి సంతసం
బెలయఁగఁ దచ్చతుర్థినిశి
నిందునిఁ గన్గొని సందియంబునం
గలఁగుచు దేవమానివరుఁ

గాంచి గణేశచతుర్థిఁ జంద్రుని
బెలుచనఁ జూడఁగూడ దని

పెద్దలు పల్కి రిదేమి తెల్పుమా.

11

తే. అనిన నారదుఁ డిట్లను నబ్జనాభ
యీగణేశచతుర్థి గణేశుఁ గొలువ
గరిమ నావత్సరమున విఘ్నంబు లణఁగు
నని గణేశుఁ బూజింపుదు రవనిజనులు.

12

చ. నలినదశాక్ష మున్ను గణ

నాయకుఁ డందఱుఁ జేయు భక్తిపూ
జలు గొని పాయసాన్నమును

శర్కరయుక్త మఱి లడ్డుకంబులున్
ఫలములు మోదకంబులు న

పారముగా భుజయించి యంతఁ దా

నలసత నేగె మోదకము

హస్తమునం గొని యల్లనల్లనన్.

13

ఆ. బొజ్జ మోవలేక పోవు హేరంబుని
దొనఁగుఁ గాంచి యచ్చతుర్థియందుఁ
దగఁ బ్రదోషవేశ నగియెఁ బక్కున హరి
ణాంకుఁ డపుడు హాస మోవలేక.

14

వ. అంత నేకదంతుండు నిజలంబోదరభారంబుఁ గాంచి నవ్వు
టగాఁ దెలిసి యామృగలాంఛనం గని యోరీ సౌంద
ర్యగర్వంబునం గన్నులుగానక యపహసించితివి గావున
నిన్నుం గనుంగొనినవార లపయశంబునం బొందుదు రని
శపియించె నంత నమరగణంబులు చంద్రోశ్శేఖరు సన్నిధికి
నేతెంచి యిట్లనిరి.

15

చ. కరివదనుండు శాప మిడె

కై రవమితుని కిప్పు డాతనిం

బారిఁ గనుఁగొన్న దుర్యశము

వొందు మముం బరమేశ చూనిశా

కరుఁ డుధయింపకుండిన జ

గంబులు నాశము నొందుఁ గావునన్

సిరకరుణాప్తి నీయడరుఁ

దీటిచి పోవుము మమ్ము నందఱన్.

16

హర్షపరవశు లగు నమ్మహర్షులకును
క్షణసమానాశులీల నాక్షణిక వేగ.

22

౪. అంత స్నానసంధ్యాదికాల్యకరణీయంబులు నిర్వర్తించి
సభయై కూర్చుండ వారలకడకు నారదమునీంద్రుం
డేగుదెంచిన పందఱుఁ బ్రత్యుత్థానంబుచేసి యర్ఘ్యపా
ద్యాదినత్కారంబు లాచరించి బహుకరించి సుఖాసీనుం
గావించి రంధ్ర పసిష్ఠమునీంద్రుం డమ్మునీంద్రునితో
నిట్లనియె.

23

ఉ. ఎవ్వనియాశ్రమం బిది ము

నీంద్ర ! మహేంద్రవనంబురీతిఁ దా
నివ్వసుధం గరం బలరె

నీడితసౌఖ్యరమాసమృద్ధిచే
నివ్వని విశ్వకర్మ రచి

యించెనొ కాక మయుం డొనర్చెనో
యవిధ ఘంతయుం దెలిసి

యందట కీంపు ఘటింపఁజేయవే.

24

క. పదునాల్గులోకముల నిం

పు దలిర్పంగ సంచరించుప్రోడవు నీకుఁ
విదితం బశేషవృత్తం

బది గావునఁ దెల్పు మివ్వనాపనిమహిమల్.

25

౪. అని ఇలికి యంతియు కా దొక్కవిత విను మని యిట్లనియె.

క. అస్వప్నమశానివర మా

సుస్వప్నములందు నొక్కశుభచారిత్తున్

భాస్వత్ప్రభుఁ గంటిమి రా

మస్వామిన్ మది భజించుమహితాత్మకునిన్.

27

శా. అక్షయ్యస్థితి రామనామజప మ

త్యాసకీ మై జేయుచున్

సాక్షాదగ్నియపోలఁ గ్రాలెడు ముని

స్వామిం గృపం బ్రోవఁగా

సాక్షాత్కారముఁ జెందు రాఘవుని వి

శ్వత్రాణపారీణ భ

క్తశ్చేమంకరుఁ గంటి మిందఱము మా

కన్నుల్ గడుం జల్లఁగన్.

28

స. అని స్వప్నవృత్తి బెరింగించి వెండియు.

29

ఆ. అనఘ రామ రామ యనుమధురస్వరం

బిపుడు వినఁగ నయ్యె నివ్వనమునఁ

దజ్జపంబు సల్పుధన్యునిఁ బొడఁగాన

మఖిలతరువులందు నరసి యరసి.

30

ఆ. ఆమనోజ్ఞమృదురవాక్రసమునఁ బ్ర

మోదవార్ధిఁ దేలి మునిలలామ

యొండుచోటి కరుగ నుల్లంబు గొలుపక

యింద యున్నవార మిందఱమును.

31

క. ధరఁ బుణ్యక్షేత్రమునకు
 నరిగినగతి నలరె మానసాబ్జములు మునీ
 శ్వర యివ్వని మును చూచిన
 కరణిం గనువట్టెఁ బ్రీతి గదిరె న్నాకుఁ.

32

వ. ఈకారణం బేమియో యింతయుం దెలియ వివరింపు
 మనిన నద్దివ్యముని యిట్లనియె.

33

సీ. ఎఱిగింతు మునులార యితిహాస మొక్కటి
 శ్రోతల కత్యంతశుభకరంబు
 నర్థారులకు నిఖిలార్థప్రదంబును
 బుత్తార్థులకు బహుపు త్తప్రదంబు
 భుక్తిముక్తిప్రదంబు నపారసంసార
 తరణంబు వినుడు చిత్తంబు లలర
 మున్ను నేఁ గెలాసమునకు మహేశు జ
 గత్పతి నభవు శంకరునిఁ జూడఁ

తే. గోరి యరిగితి నరిగి తద్ద్వారసీమ
 నతులబలదీప్తు లైన శశాంకమకుట
 కింకరావళి వారింపఁ గెలన నిల్చి
 యుంటి సమ్మోదమున నటు లుండునంత.

34

ఉ. శంకరకింకరాళి యొక
 సత్పురుషుం గని పూజ నల్పి ని

శృంకఁ బ్రదక్షిణించి నుతి

సల్పే నమస్కృతిపూర్వకంబుగాఁ
బాంకముతో నతండు నొక

పుష్కరయానవరాధిరూఢుడై
శంకరసన్నిభుం డగుచు

శాంకరభూమికఁ దాల్చె గ్రీకునఁ. 35

మ. అతనిం గన్గొని యాతఁ డెట్టిసుకృతం

బార్జించెనో యెట్టిసు

వృతముల్ సల్పెనొ శంభుకింకరు లుదా

రప్రీతి నర్చింప ను

న్నతిఁ గాంచెం దగు నంచు నెంచి తదనూ

నన్నిగ్ధతేజోబహో

ద్ధతికిం బ్రీతిలి మొక్కి పల్కితి నతాం

తప్రీతి సంధిల్లఁగఁ.

36

ఆ. ఓమహాత్మ యెట్టియురుతపం బొనరించి

తేమి పూజ నల్పి తెట్టితీర్థ

యాత్ర సల్పితివి కృతార్థుడవై యెట్టి

దాన మిచ్చి తీ వనూనమహిమ.

37

క. * ఏసుకృతమహిమమునఁ గై

లాసావాసుండవై చెలంగితి విట ము

న్నేనుకృతుల కైన శివా

వాసము దుర్లభము పృథువర యూహింపన్.

38

క. ఘోరపిశాచనిశాచర

వీరులకుం గూరులకును వీక్షింపఁగఁ జె

న్నారఁగ నంట నశక్యము

తారకశైలంబు ప్రమథతతికిం దక్కన్.

39

వ. నీ వేమి పుణ్యంబునఁ గైలాసయుతండ్ వెతి వెతింగిం

పు మనిన నాకు నతం డిట్లని చెప్పె.

40

మత్త. ఏను పూర్వభవంబునందు మహీనురుండ ఖలుండ దు

ర్దానవస్తుతతిప్రతిగ్రహదర్శితండ్ నిరాకృతిన్

మానిపుంగవ విప్రకర్మము మాని శూద్రకులొచితం

నైసధర్మమునం జరింతు దురంతదుష్కృతకారి నై.

41

తే. బంధకీతతనురతసంబంధవరతఁ

బతితపాపండ్దుర్జనప్రతతిఁ గూడి

సతతవృజినదుష్పండ్వనంతమూర్తి

నగుచు విహరింతు నార్యులు నను నగంగ.

42

క. ఈరీతిఁ గల్మషంబు ల

పారముగా నాచరించి పదపడి నేత

త్కారణమునఁ గిటికరట

కూరశునకజనిశతాప్తిఁ గొఱలితి ధరణిన్.

43

మత్త. ఘోరజన్మము లెత్తి యాగతిఁ గుంది కర్మవశంబునన్
 దూరసంచరణాతిశక్తియు దూరదృష్టియుఁ గల్గి చె
 ల్వారుగృధ్రమనై జనించితి నంత నోమునిముఖ్య త
 ద్దారుణాకృతిఁ గాంచి భూతవితానముల్ వెఱఁ గందఁగన్.

వ. అంత ననేకకాలంబు గడచినయనంతరంబున. 45

తే. ఆమిషార్థినై ఘోరవనాంతరమున
 కరిగి యచ్చట నాహార మబ్బు కునికి
 త్సుత్విపాసలచేఁ గడుఁ గుంది యంత
 నొక్కదేవాలయమునకుఁ నొయ్యఁ జేరి. 46

మాలిని. ధవళఖగవిభాస్వద్వజ్రలేపస్ఫురత్త
 ద్భవభవనసమంచ ద్భర్మకుంభంబుపైఁ బ్రా
 గ్భవకృతసుకృతౌఘప్రాప్తిమై నెక్కి యం దా
 సవిధవివిధతిర్యక్సంతతిం జూచుచుండన్. 47

ఉ. ఆసమయంబునందు మృగ
 యారతిచే నొకలుబకుండు బా
 నాసనబాణపాణి విల
 యాంతకుఁ బోలికి నేఁగుడెంచి యు
 ల్కాసదృశాశుగంబునఁ జ
 లంబున నేసె మహేశ్వరాలయా
 ధ్యాసితశాతకుంభకల
 శాగ్రసమాశ్రితతద్విహంగమున్. 48

క. వ్యాధధనుఃప్రేరితశర

బాధఁ గలఁగి పూర్వపుణ్యపరిపాకమునన్

త్రూధరపుత్రీశమహా

తేనైభాగారంబుచుట్టఁ దిరిగితిఁ బెలుచన్.

49

ఆ. అటఁ బ్రదక్షిణత్రయానంతరమున న

ప్రక్షేతనువుఁ దొఱఁగి యాక్షణమున

దివ్యతనువుఁ దాల్చి దివ్యగంధాంబర

భూషితుండ నైతి బుధులు వొగడ.

50

వ. ఇట్లు బలాత్కారకృతశివప్రదక్షిణభావంబున నప్పరోగ

ణసంక్షేరంబైన దివ్యవిమానం బారోహించి తేజఃపుంజ

రంజితసకలదిజ్ముండలుండ నై గంధర్వగానంబు వినుచు

విద్యాధరకదంబంబులు గొలువ నాకలోకంబునకుం జని

పురందరాదిబృందారకబృందంబులచేతం బూజితుండ నై

చిరాయు వనునామంబున ననేకకాలం బందు వసియిం

చితి ననంతరంబ యొక్కనాఁడు ప్రసంగవశంబున దివ

స్వతి వాచస్పతి కీర్తనియె.

51

మ. అతులానందకరంబు నందనవనం

బారామ, మీదేవతా

ప్రతతుల్ గింకరు, లద్రిభేది పవి శ

స్త్రం, బీశచీదేవి మ

తృతి, స్వర్గంబు పురంబు, నద్దురుండ వెం

చ న్నివు నా కిట్లు శా

శ్వేతసామ్రాజ్యయుతుండ నేనకద జీ

వా యీతిలోకంబునన్.

52

క. అనవుడు నీయైశ్వర్యం

బనిత్యతాహేతువునఁ గియాజనితముగా

ననుమేయింపం దగినది

ఘనవాహన యనుచు నతఁడు గ్రమ్మఱఁ బలికెన్.

53

వ. అప్పలుకులు విని యైశ్వర్యతారతమ్యగణనాప్రసంగం

బున సభ్యులకు వివాదం బైన నీవివాదశాంతిఁ గోరి

పురోహితబోధితుండై పురుహూతుండు సభ్యులుం

దానును మత్సన్నిధి కేతెంచి తద్వృత్తాంతంబు వివరిం

చిన సకలశాస్త్రసమ్మతంబుగా నే నిట్లంటి.

54

క. పొందుగ విభవంబు క్రియా

బృందజ మస్థిరము శక్ర పృథుచైతన్యా

*నంద మొకటియు సకర్మజ

మిం దనుమేయంబుగా దహీనప్రాధిక్.

55

సీ. దృశ్యత్వకారణస్థితిచేత సఖిలంబు

సస్థిరం బగు నమరాధినాథ

* (1) నందమొకటియుకర్మజ, మందనుమేయంబు—అని యొక వ్రా. ప్ర.
(2) నందంబొకటియుకర్మజ, మందనుమేయంబు—అని తక్కిన వ్రా. ప్ర.

పదుమువ్వరింద్రుల ప్రకటితై శ్వర్యంబు

గనుఁగొనినాఁడ నాకన్ను లలరఁ

సంతత కనువయ్యె నవలి శక్కులసిరి;

యాద్యశక్తునిసతి యైనశచిఁ

బరిచారికాకృతిఁ బరశై నిప్పటి శచి

యిది యంతయును నాకు విదిత మయ్యెఁ

తే. గాలయుగధర్మభేదముల్ గలుగు నిట్ల

యప్పుడప్పుడు పాణుల కదియె *యిచటఁ

బరచుసౌఖ్యంబుగాఁ గనుపట్టుచుండు

ననుచుఁ బల్కిన విని యిందుఁ డనియె మరల. 56

తే. ఇవ్వవాదంబు శాంతించె నింక నొకటి

యడిగెద శివప్రదక్షిణం బాచరించి

యేఫలము గాంచు మనుజుఁ డహీనఫణితిఁ

దెలిపి యీసంశయం బెల్లఁ దీర్పు మనఘ, 57

ప. అనిన నే నిట్లంటి.

58

ఉ. ఏ మును గృధ్రదేహి నయి

యీశ్వరమందిరసత్ప్రదక్షిణం

బామెయి వ్యాధబాధితుఁడ

నై యొనరించితిఁ దానఁజేసి నే

నీమెయి దాల్చి యిందు వసి

యించితి. నింపమదం జిరాయు వ

న్నామముతోడ శక్ర పదు

నల్వారు శక్రకులు దీటునంతకున్.

59

క. నావిభవము గనుగొని శివ

సేవాఫల మెఱుంగు మనిన జిహ్వుడు శితికం

తావాసమునకు వలగొను

తేవ గడిందిగఁ దలంచె డెందం బలరన్.

60

వ. అని ఇంద్రాదులసంవాదంబు వివరించి వెండియుఁ జిరా

యు విట్లనియె ముసీంద్రా యిట్లు త్రిదివలోకంబున

వసియించినకాలంబు నాకొక్కదినం బయ్యె ననంతరంబ

ైకుంతభవనంబున కేఁగి యచ్చట దివసద్వయంబు

నిలిచితి సంతఁ బుణ్యగౌరవంబున నీ కైలాసంబున కేఁగు

డెంచితి ననిన నే నిట్లంటి.

61

తే. హరునకుఁ బ్రదక్షిణత్రయం బాచరించు

కారణంబునఁ కైలాసః గమన మజ్ఞె

నీకు వైకుంతభవనాదిలోకములకు

నెట్టిసుకృతంబుచే నేఁగి తెఱుగఁ జెప్పుమ.

62

వ. అనినం జిరాయు విట్లనియె.

63

తే. పొసఁగఁ దిర్యక్కులకు భేదబుద్ధి లేదు

నూనము నూనినూన నూనూనమునబె

యఖిలధర్మవినాశంబు నాచరించు
వివిధలోకవిరోధయై విస్తరిల్లు.

64

క. ధర దూషణంబు వెలిగా

నరుఁ డేధర్మంబు చేసిన స్పృహతచే
నిర వొందు సర్వలోక

సిరగమనము గన నెఱుంగఁ జెప్పితి నీకుఁ.

65

వ. అనియె నని చెప్పి సూతుండు.

66

క. ఈపుణ్యచరిత మెవ్వం

డేవున విను శ్రీధ గలిగి యిద్ధరఁ బుణ్య

శ్రీపతిమ వెలయు నాతఁడు

పాపవిముక్తుఁ డయి పరమపదముం జేరుఁ.

67

వ. అని చెప్పి నారదుండు వసిష్ఠాదుల కీట్లను నట్లచ్చిరా
యువునకు మ్రొక్కి యతం డనుప రెండవద్వారంబుం
బ్రవేశించితి నంత.

68

శా. హీరద్వారకవాటదీప్తమును బం

హిష్ఠాచ్ఛముక్తామణి

స్ఫారోల్లాభవిభాసురంబుఁ గుముదా

ప్రప్రసరాబద్ధవే

దీరమ్యంబును నై పొసంగి ప్రమథా

ధిషానమై యొప్పు త

ద్వారం బింపు ఘటించెఁ గన్గవకు సాం
ద్ర్యజ్యోత్స్నచండంబునన్.

69

శా. అందు న్వజ్రవిశుద్ధవిగ్రహం విశా
లాక్షు న్మహాబాహుఁ బ
ర్వేందుప్రోజ్జ్వలసుందరాస్త్వఁ బ్రమథా
ధీశప్రభావు న్నదా
నందుం జిత్రరథాభిధాను నొకవీ
ణావాద్యవిద్యాధ్యు నా
డెందం బెంతయుఁ బ్రీతిచేఁ బొదలఁ గఱ
టిన్ రత్నపీఠస్థితున్.

70

తే. అతఁడు శివనామకీర్తనం బాచరించి
వీణఁ బలికింపఁ దచ్చుతివిలసనంబు
నాశ్రుతిపుటద్వయారంజనం బొనర్చి
యలఘురోమాంచకంచుకీతాంగుఁ జేయ.

71

క. నతిచేసి యతనిచే న
త్కృతియు నమస్కృతియుఁ బడసి స్థిరతరనికట
స్థితపీఠమునఁ దదాజ్ఞం
గృతమతి వసియించి యతని కే ని ట్లంటిన్.

72

శా. ఈయైశ్వర్యమునం జెలంగుటకు నీ
వేదేవునిం గొల్చి తీ

వేయే ధర్మము లాచరించితివి ము
 స్నైంతే ధృతి స్నీకర
 స్థాయద్వల్లకి దానె పల్కడి శివాం
 చన్నామముల్ చంద్రికా
 ప్రాయంబై తగు సీదుమూర్తిఁ గని నా
 భావంబు పొంగెన్ రహిత్.

73

వ. ఏనుకృతంబుకతంబున నీకీమహిమంబు గలిగె నెఱింగింపు
 మనినఁ జిత్రరథుం డిట్లనియె.

74

ఉ. ఏ మును సామదుం డను ము
 హీసురుండం గడు దుర్విసీతిచేఁ
 గామకళాప్రగల్భగణి
 కారమణీగృహసీమలన్ విట
 గ్రామణి నై మెలంగుదు సు
 కర్మము లెవ్వియు నాచరింప నెం
 తే మడలీల నార్యజన
 నిందయుఁ జేయుదు నెల్లవేళలన్.

75

వ. మఱియు నాయుర్విదానశకరంబులు నార్యనిందితంబులు
 నగుదుష్కృతంబు లనేకంబు లాచరించితి నంత నొక్క
 నాఁడు సహచరులం గూడి కార్యాంతరవ్యాసంగంబునఁ
 బురవీధి నరుగుచుండి.

76

క. నవలక్షకుసుమములచే

నవనివిభుం డొకఁడు త్రిపురహారుఁ బూన్పఁగఁ బొ

గ్భవసుకృత హేతువ్రనఁ ద

ద్భవనంబున కేఁగి యందు భావం బలరక్ష.

77

తే. అతఁడు కల్పోక్తవిధిఁ బూజ యాచరింపఁ

జూచుచుండితి దృఢతరశుద్ధబుద్ధి

నంత నాయుఃక్షయం బొట యమునిబంటు

లరుగుడెంచిరి నాయిక్క యరసికొనుచు.

78

ఉ. ఆశివపూజ సల్పు నిల

యంబు చొరంగఁ దరంబుగాక క్షీ

నాశభటుల్ మనంబుల ఘ

నంబుగ భీతి వహించి తద్దహ

భ్యాశమునన్ మదాగమన

మారయుచు న్వసియించి రద్దిజా

ధీశసమర్చనంబు తెఱఁ

గేను గనుంగొనుచుండు నత్తటిన్.

79

తే. యక్షబేతాళవితతికి రాక్షసులకు

చిద్ర మన్వేషణముచేయు చెనటులకును

మృదునినన్నిధి నొక్కింత మెలఁగరామి

వెలుపలన నిల్చి రంతకవీరభటులు.

80

తే. వింటి శివనామవతనంబు వీను లలరఁ

గంటి శివపూజసేయఁ జెంగట వసించి

దాన మృత్యువు దొలఁగె నత్తటి మునీంద్రీ

సజ్జనులపొందు ధరఁ గల్పశాఖ యగుట.

81

క. నిరతము వైదికనిష్ఠా

నిరతుండై శ్రీధృ గలిగి నిష్కల్మషుండై

పరగినహరపదభక్తుఁడు

స్థిరతరగతి వర్షశతము జీవించు మహిళ.

82

క. భవితవ్యతానుసారిత

భవపూజాపరిసమాప్త పర్యంతము న

బుచ్చి వసియించితి నంతం

బావులుచు యమభటులు మగిడి పోయిరి లజ్జ.

83

క. శివనామకీర్తనంబును

శివపూజాదర్శనంబు శివదిన్యకథా

శ్రవణంబు నల్పనియమో

ద్భవ మగు ఫల మనఁగరాదు పద్మజతనయా.

84

వ. అట్లు శివపూజాదర్శనమాత్రంబున బ్రహ్మాదిదుర్లభం

బైన యీశరీరంబు ధరియించి కైలాసద్వారంబునందు

నుండం గాంచితి నని చెప్పి చిత్రరథుం డనుపఁ బ్రమథ

సంకీర్తనంబును విచిత్రమణికుట్టిమంబును నానామణిగణ

బద్ధవేదికంబును నైన తృతీయద్వారంబు ప్రవేశించితి
నందు.

85

తే. తండుభృంగీశ్వరాదు లుద్దండలీల
శివదిదృక్షాసమాసక్తిఁ జేరువారి
భవునిదివ్యాజ్ఞ వెలిగ లోపలికి నరుగ
నీరు తద్ద్వారసీమ నెవ్వారి నైన.

86

శా. వేత్రిప్రస్ఫురితప్రహరకలనా
విర్భూతిచే నెంతయున్
సుత్రామప్రముఖామరౌఘముల సం
శుద్ధాత్ములం జేయుచుం
దత్రత్యుం డగు నంది నుజ్జ్వలమహా
నందిం దగం గాంచి నే
నత్రస్థితి లోని కేగితి మహే
శాజ్ఞానుసారంబుగన్.

87

మ. ధరణీభృత్తనయామనోహరు సము
ద్యతోక్తికంజాప్తబం
ధురతేజున్ ద్రుహిణాండభాండదహనో
ద్యుతోల్లసద్భూతిసు
స్థిరరేఖాకలితు స్మణీమయమహా
సింహాసనస్థున్ సురా

సురవంధ్యం బుర్ర వెరిఁ గాంచితి హరున్

సోమార్థ*కోటిరునిన్.

88

ఉ. కాంచి సమస్కరింప గర

కంతుఁ డకుంతదయార్ద్రావీక్షణం

గాంచి మదీయసత్ప్రణతిఁ

గైకొని కన్బామ సన్న సేయ న

ప్పంచశరారియాజ్ఞఁ దదు

షాంతమునం దగఁ గూతుచుండి యె

క్కించుక కొంకుచుం గదిసి

యి ట్లని విన్నప మాచరించితిన్.

89

తే. స్వామి రెండవద్వారదేశంబునందు

చిత్రరథుఁ డనుప్రనుభు విచిత్రవేషుఁ

గాంచి ము న్నెట్టిసుకృతంబు గారణముగ

నిట్టివిభవంబు నీ కబ్బె నెఱుంగఁ జెపుమ.

90

ప. అని యడిగిన నతండును నవలక్షకుసుమశివపూజాదర్శ

నంబున నిట్టి యైశ్వర్యం బబ్బె నని చెప్పెఁ దక్షాజా

మహత్త్వం బానతీయవలయు ననిన నమ్మహాదేవుం డి

ట్లని యానతిచ్చె.

91

శ. నను నెనన్ హర్మి నెనన్

మునివర యొక్కకరవీరమునఁ దగఁ బూజిం

చిననరుడు భద్రములఁ గనుఁ

బునరుద్భవదుఃఖవశత పొందదు వానిన్.

92

తే. కార్తికంబున నైన మాఘమున నైన

ననఘ వైశాఖమున నైన నచ్చకుడ్య

మృదులపల్లవతోరణపృథువితాన

లలితముగ నొక్కగేహం బలంకరించి.

93

సీ. నియతుఁడై ప్రతి యందు నిల్చి హిరణ్మయ

ప్రతిమ గావించి తత్ప్రతిమయందు

హరి నైన నను నైన నావాహనము చేసి

భాసురాగరుధూపవాసితంబు

రంగవల్లిచిత్రరచితాంచితంబు నై

యమరునచ్చొటఁ బీతమున నిల్చి

పటహవీణావేణపటునిస్వనంబును

బుష్కలస్తుతిరవంబును జెలంగఁ

తే. గలితపంచామృతాభిషేకంబు చేసి

లక్షసుమములఁ బూజించి లలితధూప

దీప నైవేద్యములచేతఁ దృప్తిసేయ

వలయు వాక్కర్మనియమప్రవర్తనమున.

94

ప. ఇట్లు ప్రతిదినంబును లక్షసుమంబుల శివశంభుమహే

శాదినామంబుల నన్నును నచ్యుతానంతగోవిందాదినా

మంబుల హరిని జతుర్థ్యంతంబులుగా నుచ్చరించుచు

బూజించి నిత్యంబును బ్రాహ్మణులకు భోజనంబు నిడు
నది యిట్లు చేసి నవమదివసావసానంబున.

95

చ. వ్రీతి గడు ధర్మనిఘ్నఁ డయి

వస్త్రయుగాంచిత మైన కాంచన

వ్రీతిమ నగణ్యపుణ్యఁ డగు

బ్రాహ్మణఁ బూజయొనర్చి దాన మ

వ్రీతిహతలీల నీఁ దగు ధ

రాతలదానపురస్కరంబుగా

ధృతి నిటు సేయుమానవుఁడు

దేవుఁడుగాక మనుష్యమాత్రుఁడే.

96

సీ. ప్రిథమదినంబునఁ బద్మముల్ రెండవ

వాసరంబునఁ గలువలు తృతీయ

ఘస్రంబునను రక్త కరవీరములు నాలు

గవనాఁడు కుటజంబు లవలినాఁడు

చంపకప్రసవముల్, పక్షిదినంబున

మొల్ల లేడవదినమునను దెల్ల

గన్నెరు లష్టమఘస్రంబునను జాజు

లట గాంచనములు దా నవలినాఁడు

తే. ప్రితిదినంబును లక్షపుష్పముల నిట్లు

పూజసేయంగవలయు నప్పుజసేయు

నరుఁడు కైలాసవై కుంఠపురముల వసి

యించు శాశ్వతవై భవ మెనఁక మెనఁగ.

97

వ. ఇది నవలక్షకుసుమపూజాప్రకారంబు మఱియు.

98

క. తులసీదళముల శ్రీఫల

దళనికరములం దిలాక్షతముల న్నను ని

మ్ములఁ బూజించినధన్యుం

డిల జీవన్ముక్తుఁ డగు నహీనవివేకా.

99

తే. హరిహరులపూజ కంఠరాయంబు సల్పు

నరుఁడు నవలక్షవర్షముల్ నరకవాసి

యగు నటులు గాన విష్ణుశివార్చనముల

కంఠరాయము సేయఁ గా దనఘమతులు.

100

క. శివపూజ సేయు నతఁడున్

శివపూజాదర్శనంబు సేయునతఁడున్

శివపూజాముదితుండున్

శివమతిఁ గైలాసమునకుఁ జేరుదు రనఘుల్.

101

వ. చిత్రరథుండును బూర్వభవంబునఁ బాపాత్ముం డయ్యు

శివపూజాదర్శనమహత్త్వంబునఁ బవిత్రుండై తత్కార

ణంబున నవదీప్తం బనుపురంబునఁ జంద్రవంశంబునఁ

జంద్రాంగదుం డనునామంబున భూపాలుండై ప్రభ

వించి వాసనావశంబున సంతతంబును శివపూజ యాచ

రించుచు నిఖిలభోగభుక్తిం బరిత్యజ్తుం డై శతవర్షం

బులు జీవించె నంత నతనిం గైలాసంబునకుం దెచ్చు
టకుఁ బ్రమథులచేత సూర్యసంకాశం బగువిమానరత్నం
బనిచితి నవ్విమానంబు నారోహించి గంధర్వగానమో
దితుం డై యప్పరస్సంఘంబులు గొలువ మత్సారూప్య
కలితుండును వీణాపాణియు నై యభ్రవీధి నరుగు
దెంచునప్పడు.

102

ఉ. ఆయతకోటిభానుకుము

దాప్తురుచిం బాలుపొందుతదృశ
చ్ఛాయ కృతాంతువీటిపయి

జానుగఁ బర్వఁగ నందు దుర్గతిం
బాయక ప్రేగుమర్త్యులకు

బాధ దొలంగినఁ బొంగి యెవ్వఁడో
యీయనఘాత్ముఁ డిందు మము

నిందఱి మనెచ్చి నధర్మవృత్తులన్.

103

తే. ఏమహాత్ము రథచ్ఛాయ యిందుఁ బర్వ
యింపుమీఱంగ మము సుఖియింపఁజేసె
నామహాత్ముఁడు మము నారకాలయమునఁ
బాపుఁగా కని పల్కి రప్పాపు లపుడు.

104

ఉ. ఆపలుకుల్ వినంబడిన

యంత నితాంతకృపార్ద్రచిత్తుడై

యాపరమోపకారి రథ

మచ్చటికి స్మరలించి నిల్వ న
ప్పాపులు నారకవ్యధలఁ

బాసి దివంబున కేఁగి రంత ని
ర్వాపితతేజులై యమని

వాసముఁ జేరిరి తద్భటావళుల్. 105

వ. ఇట్లు చేరి వై వస్వతున కిట్లనిరి. 106

చ. అరదము నెక్కి యొక్కతరు

ణారుణసన్నిభుఁ డై నపూరుషుం
డరుగుచు నారకీప్రతతి

యార్తరవం బొనరింపఁ గాంచి తా
నరుగక నిల్చె నిల్చుటయు

నారథవీక్షణ మాచరించి యా
నరులు సుఖించి నాకభువ

నంబునకుం జని రద్భుతంబుగఁ. 107

క. యమ రాజధాని నీనం

యమనీనగరంబు శూన్య మయ్యెన్ మే ము
య్యమవంతుఁ డెవ్వఁడో తెలి

యము దీనికిఁ బ్రీతివిధాన ములవటుపు మిఁకఁ. 108

వ. అని చెప్పిన విని దండధరుండు దండాహతకుండలితెఱుం
గునఁ గనలి యేతెంచి యద్దివ్యపురుషునిమూర్తిం గాంచి

తద్వీణాక్వణితశివనామం బాకర్ణించి పిపాసార్తుం డమృత
పానం బాచరించినభంగిం బొంగి నమస్కరించి యతనితో
నిట్లనియె.

109

మ. శివనామామృతవర్షయై యరుగు నీ
చేఁ బొల్పువీణారవ
శ్రవణానందము నీదునిర్మలరథ
చ్ఛాయాపరీరంభవై
భవముం గల్గుటఁజేసి నారకులు సం
ప్రాప్తామరావాసులై
భవబంధాఘనివృత్తులైరి సుకృత
బ్రాజిష్ణులం బోలుచున్.

110

తే. వెనె మదీయాధికారంబువీటిఁబోవఁ
బ్రమథవర పాడుచేసి తిప్పట్టనంబు
ధర్మమార్గరతుండ వై తనరు దీవు
ధర్మమర్యాద దాటంగ ధర్మ మగునె.

111

వ. ఇంక మే మెవ్వరిం దండింతు మెఱింగింపు మనినఁ జిత్ర
రథుం డతనితోడ.

112

సీ. కమనీయతరశివకల్యాణనామంబు
లనిశంబు పలుకనియట్టివారి
భూతియు రుద్రాక్షములు సంగములఁ దాల్చు
కత్యంతదురితాత్ములై నవారి

ననయంబు భిన్నమర్యాదచే బెంపొంది

హరిహరదూషకులై నవారి

వైదికాచారంబు వటదపాలుగఁ జేసి

పాపండవృత్తిచేఁ బరగువారిఁ

తే. దవత్తె లకటాహమధ్యమునఁ బ్రేల్చి

కశలఁ బ్రహరించి ముద్గరాఘాతములఁ గ

లంపు మని తెల్పి యపుడ కైలాసమునకు

నరుగుదెంచె గృతాంతఁడు నరిగెఁ బురికి.

113

క. ఈసత్కథ చదివిన న

త్యాసక్తి నివసిన మర్త్య లఘునివహములం

గాసి యొనరించి యట గై

లాసంబున నుండుదురు విలాసకలితులై.

114

వ. అని చెప్పిన నద్దేవునితో సర్వధర్మంబులలోన నుత్తమధ

ర్మం బెయ్యది యెఱింగింపు మనిన నయ్యాశ్వరుండు

నాతో నిట్లు లాసతిచ్చె.

115

తే. సంయమిశ్వర వినుము సజ్జనులపొందు

తత్సహాభాషణంబు సత్యంతభక్తి

వారి సేవించుటయు వారి భూరిదాన

మహిమఁ బోచుట ముఖ్యధర్మంబు లవని.

116

తే. సాధుసంగతి గౌతమిన్నానమును శి

వార్చనంబును జేయఁగా నగు నరుండు

చేలఁగి సాధుజనాళిఁ బూజించెనేని
కలుగు ధర్మార్థకామమోక్షములు వరుస.

117

సీ. సాధుబృండములపార్శ్వప్రదేశముల ముం

దట వెన్న వసియింపఁ దగు నరుండు

సతతంబు సజ్జనసంగతిఁ బెంపొందు

నతఁడు దరించు భవార్ణవంబు

గుజనసంగతి గడుఁ గూల్చు నారకమున

మహి విషసంగతమధువుభంగి

నెట్టియాపద్యేషనేనియు సత్సంగ

సంపరిత్యాగంబు నలువఁ దగదు

తే. సాధు లెచ్చట నుండు రచ్చటు సమస్త

దివ్యతీర్థాస్పదం బయి తేజరిల్లు

వార లెచ్చట శిథిలజీవనతఁ బాలుతు

రచట దుర్భిక్షచోరబాధాదు లడరు.

118

క. మును విదురుఁడు సత్సంగం

బున వై కుంతంబుఁ బడసె భువి దాసీనం

దనుఁ డెచట మోక్ష మెచ్చట

యనఘా సత్సంగమహిమ మలవియె పొగడఁ.

119

తే. హరిహరులయందు సమచిత్తు లైనవారు

వై దికాచారరతు లయివఱలువారు

నాస్తికత గల్గి శ్రద్ధచే నలరువారు.

సజ్జనులునుమ్ము నిర్జరసంయమింద్ర). 120

వ. అట్టిసజ్జనులం బూజించుట పరమధర్మం బని తెల్పిన
విని యే నిట్లంటి. 121

ఆ. శ్రుతివిరుద్ధకర్మరతు లై నబ్రాహ్మణ
క్షత్రవై శ్యశూద్రజాతములకు
నెట్టిగతులు గల్గు నెఱిగింపు లోకై క
నాథ శై లజాతనాథ యభవ. 122

వ. అనిన నీశ్వరుం డిట్లనియె. 123

ఉ. వేదవిరుద్ధకర్మ లగు
విప్రులు రాజులు నూరుజన్ములున్
మేదిని గూరబుద్ధు లయి
మేచ్ఛజనిన్ జనియింతు రట్ల య
వైదికకర్మనిషల న
వార్యతపం బొనరించెనేనియుం
బాదభవుండు కేశములఁ

బాల్పడు సద్గతి లేదు వానికిన్. 124

వ. ఇట్లు చతుర్వర్ణాశ్రమంబులవారలును విపరీతకర్మంబు
లాచరించి మేచ్ఛులై జనియింపుదు రట్లు గావున నైహి
కాముష్మికఫలప్రాప్తిం గోరి స్వజాతివిహితం బగు
కర్మము చేయవలయు చరణములు నూరినవి.

గీజాండు శూద్రుండు నిజధర్మము లైన విప్రసేవాదు
లవలనఁ దరియించు నెందును స్వకర్మవర్తనులు పూజ్య
తము లని చెప్పిన నే నిట్లంటి. 125

క. హరుసన్నిధి దీపం బిడు

నరునకు నెట్టిఫల మఱ్ఱు నగధన్వ మహే
శ్వర విన వేడుక యయ్యెడిఁ
దిరముగఁ గృప యుల్లసిల్లఁ దెలుపఁగవలయున్. 126

వ. అని యడిగిన నప్పరమేశ్వరుం డిట్లనియె. 127

తే. దీపదానమహత్త్వంబు దెలియ వినుము
సురముసీశ్వర యత్యంతశుభకరంబు
తత్ప్రభావంబుచేఁ బితృతతి వసించు
స్వర్గమున నారకానలవ్యథఁ దరించి. 128

ఆ. ఏతద్ధర్మమైన యితిహాస మొక్కటి
గలదు దాని వినిన ఖలుల కైనఁ
గలుషసముదయంబు దొలఁగు నిక్కువ మజ
తనయ వినుము సావధానముగను. 129

క. ఆది స్కందరుఁ డనునొక
భూదేవుఁడు గలఁడు గూరబుద్ధియుతుఁడు స
ధ్యాదివిరహితుం డన్య
స్త్రీసయితుఁ డకృత్యకరణశీలుఁడు ధాత్రిన్. 130

ఉ. వేమలు నార్యులం బరిభ

వించుఁ బరాన్న మె మెక్కు నెప్పుడుం

బామరత స్మృషార్థములె

పల్కు నిషాదునిచేత నెనఁ దా

హేమము పేమ నందికొను

నెగ్గుఁ దలంపక జార వోరచూ

డామణి యాద్విజుండు నెఱ

టక్కుఁదనంబున కెల్ల నెల్లయె.

131

శా. ఆవిప్రాధముఁ డక్షకేళినిరతుం

డై యాడి తా నోడియుం

దా విత్తంబున కెందు నెనఁ జరఁధా

త్వరం బొగిం జేయుఁ గా

మావేశంబునఁ బుల్కసాంగనలతో

నెనం బ్రవర్తించు ని

ప్లేవేశం బురిఁ ద్రిమ్మరున్ సుజను లెం

తేఁ ద నివ్వగర్హింపఁగన్.

132

తే. అందఱకు దినవారతారాదికములు

దెలిసి యుపవాసనియతి విధించుఁ గాని

యతఁడు మానఁడు కృష్ణజయంతియందు

హరిదినంబున వినగాని ననుభవసి

133

తే. హరిదినంబుల వేయింట నైన సుకృత
మొనరు నొక్కకృష్ణాష్టమి నుపవసింప
వేయికృష్ణాష్టములఁ గల్గు శ్రేయ మబ్బు
నొక్కశివరాత్రి మానవుం డుపవసింప.

134

సీ. శివపదధ్యానంబు శివనామపఠనంబు
ననిశంజుఁ జేయుమహాత్ముఁ డొకఁడు
శతరుద్రమంత్రసంగతి శివు నభిషేక
మాచరించినయట్టి యనఘుఁ డొకఁడు
శ్రీఫలదళముల శివుని సహస్రనా
మంబులఁ బూజించుమాన్యుఁ డొకఁడు
లలితప్రదోషవేళల శివదర్శనం
బారూఢిఁ గావించు నార్యుఁ డొకఁడు

తే. నవనిలోన జీవన్ముక్తు లగుట ధృవము
నిమిషమైనను మఱి యర్థనిమిషమైన
శివుని భజించువానికిఁ జిరతరముగ
నిఖిలలోకాధిపత్యంబు నివ్వటిల్లు.

135

క. ఇల నొకయఖండబిల్వీ
దళపూజఁ గోసహస్రదానఫల మగుం
దులసీదళార్చనంబునఁ
గలుగుం గ్రతుశతము సేయఁగా నగుఫలముల్.

136

తే. హాదీని బంధురౌఖండతిలాక్షతలను

బూజయెనరించు నెవ్వఁ డప్పురుషవర్త్యఁ
డఘతతుల డిగ్గఁద్రావి పూతాత్ముఁ డగుచు
సలర్థి కైలాసపదమున నధివసించు.

137

క. అమితంబుగ సవిషాన్నము

నమలుటయున్ శోణితంబు నలిఁ ద్రావుటయుం
గ్రిమికీటభక్షణంబున్
సమ మగు శివరాత్రిఁ దినినసరసాన్న మిలన్.

138

క. ధరఁ జండాలాన్నముఁ గు

ర్కురపలలముఁ దినుట మే లగు న్మఱి పోనో
త్కరసంత్యాగము మే లగు
హరివాసరమున భుజించు నన్నముకంటెన్.

139

క. కనక స్తేయము గుర్వం

గనఁ గనయుట బ్రహ్మహత్య కాదంబరి కొొ
వునఁ గొొలుట యుర వగు ని
మ్మునఁ గృష్ణజయంతి నన్నము దినుటకంటెన్.

140

త. అట్టివ్రతదినంబులందు భుజించి య

మ్మందరాహ్వయుం డమందహర్ష
పరవశాత్ముఁ డగుచుఁ దిరిగె దేశములు ధ
సార్జనంబు సేయు నాస గొటలి.

141

వ. ఒక్కనాఁ డుజ్జయినీనగరంబునకుం జని యందు నలభా
హారుండై జతరానలం *బినుమడింప నాసాయాంతం
బును బురవీధులం గ్రుమ్మరి విసివి యద్దినంబు శివ
రాత్రి గావున నుత్సనదినదిదృఢాసమాగతతైర్థికజనసం
ఘంబులం జూచుచుఁ దోరణకాయమానవిరాజితంబును
ఘనసార గంధసార కాశ్మీర మృగమ దాద్యనులేపితం
బుచు నగరు గుగ్గుల ముఖ్య ధూపధూమ గంధ బంధురం
బును దీపమాలికాసమాక్రాంతంబును జంపక కర్ణికార
కరవీర మల్లికా మాలతీ బిల్వద ఛాద్యనేకపూజాద్రవ్యభ
వ్యంబుమ భక్ష్య భోజ్య ప్రముఖ నైవేద్య పరిపూర్ణం
బును నానావృత్తినసహాకీర్ణంబును నఖండవిభవాభిశో
భితంబు నైన మహాకాళదేవుడేవాలయంబునకుం జని
యమ్మహాలింగమూర్తి సందర్శనంబు చేసి నమస్కరించి
కొండొకదడవు నిల్చి యద్దురితాత్ముం డిట్లని యూహించె.

తే. ఆకటికి నాకు నేమియు నబ్బదయ్యెఁ

బ్రాగ్భవంబునఁ జేయుపాపంబుకతన

సహహ సత్పాత్రునకును జన్మాంతరమున

నుపచరింపంగ లేనై తిఁ గపటవృత్తి.

143

క. జల భక్ష్య భోజ్య శాక

స్థల సూన్యతభాషణముల సాధుజనుల కి

ములఁ దృప్తి సలుప నేన

క్కలువంబున నిప్పు డిట్టిగతి వాటిల్లెన్.

144

సీ. ఈజన్మమున నైన గృహసమాగతు లగు

నతిథులఁ బూజింప నైతి నకట

యనిశంబు దుర్వ్యసనాభిభూతుండ నై

న్నానసంధ్యాదులు సలుప నైతి

నన్యాంగనాసంగమాసక్తి మసలితి

హరివాసరాదిపుణ్యవ్రతముల

క్షౌరకాలయమున క్షౌరమై సలిపితి

నపుడ తైలాభ్యంజనాదికములు

తే. కరనివీడితచేలంబు గట్టుకొందు

నిట్లు మఱియు దరిద్రితాహేయ మగు క్షు

కర్మములు నేయుచుండితిఁ గాని సుకృత

కర్మ మొక్కటియును జేయఁ గాన నైతి.

145

ఆ. అన్నపూర్ణ యైన యవని నే నొకఁడన

యన్న కాంక్షి నగుచు నున్నవాడ

పాత్రములకు లేశమాత్ర మైనను దొలు

బామునందు నిడనిపాపి నగుట.

146

వ. ఈజన్మంబునఁ దపోదానపూజాదు లొనరింపనికారణం

బున భవిష్యజన్మంబునందును దరిద్రుండ నగుట తప్ప

దని తలంపును నాదశిష్యులైన నాచార్యుల

యీభక్త్యభోజ్యాదిపదార్థంబు లీజనంబు లేమతియున్న
తటి నపహరించి భక్షించెదం గాక యని యద్దుష్టమా
నసుం డాసమీపంబునఁ బొంచియుండె నంత.

147

తే. ఆనిశీధంబు శివపూజ యాచరించి
జాగరణకేలిఁ దేలి యచ్చటిజనంబు
లలసి నిద్రింప దీపంబు లస్తమించె
నవతమస మల్లనల్లన యాకృమించె.

148

సీ. అపూడు ద్విజాభాసుఁ డాశివాభ్యాశప్ర
దేశంబునకు నోదనాశఁ జేరి
యమ్మహేశసమర్పితాన్నము దృష్టిప.
థాగోచరంబైన నరయువేడ్క
ప్రబలి తత్ప్రత్యనిర్వాణదశాఞ్ఞ
దీపంబు నిజపటాదీప్తవర్తి
బ్రజ్జ్వలింపఁగఁజేసి పక్వాన్నభక్త్యభో

జ్యాదులు కైకొని యరిగె నంత

తే. వానిచరణాగ్ర మొక్కనిమేను సోకఁ
దస్కరుం డని కూయ నత్తటి నెఱింగి
యారెకులు తాల రువ్వి బిట్టార్చి చంపి.
రవినయనిధాన మైన యయ్యవనిసురుని.

149

ఉ. అతఁడె గోటికోటిజల

జాప్త విభావిభవాంచితంబు జై

వాత్సకకోటిశీతలము

వజ్రముఖాఖిలనూత్న రత్న వి

స్థీతము నై చెలంగు నొక

చిత్రవిమానవరంబు నెమ్మి నే

మాతనిఁ దోడ్చితెచ్చుటకు

నంచిత మింపుగఁ బార్షదాభిచేఁ. 150

క. ఆహైమగగనయానా

రోహణ మొనరించి యప్పరోగ్గణగాన

శ్రీహర్షితుఁడై త్రిదశ

వ్యూహము వినుతింప నాతఁ డుజ్జ్వలమహిమఁ. 151

వ. వేణువీణాగానముదితుండై యక్షణంబు కైలాసంబున

కరుగుడెంచె నిట్లు. 152

తే. అతఁడు దీపప్రదానమహత్త్వకలనఁ

బతితుఁ డయ్యను నిర్వాణపథముఁ గాంచె

నియతమతులైన సత్కర్మనిరతు లనని.

దీప మిడునట్టిమహిమంబు డెలుపఁ దరమె. 153

వ. కావున. 154

తే. దీపదానంబుకంటె నుత్కృష్టపుణ్య

మెయ్యదియు లేదు జగముల నెంచిచూడ

నిమిష మాహరిసన్నిధి నిలుపుదీప

మక్షయఫలం బొసంగు నయమివ ర్ణే. 155

ఆ. ఒక్కమాస మైన నొకయబ్దమైన న
ఖండదీప మిడునరుండు నిఖిల
దురితసమితి నొడిచి నిరతంబు శివలోక
మున వసించు దేవమునిలలామ.

156

సీ. గృహపీడ లడంగు శాత్రువులు మిత్రతఁ గాంత
రఖిలకామితసిద్ధి యగుఁ దలంప
నాయువు వర్తిల్లు నట మనోవాక్కాయ
జమ్మ లెనకలుపసంఘములు దొలంగు
జలగండములు దప్పు వెలయ రోగార్దుండు
దృఢశక్తి యుక్తుడై తేజరిల్లు
వంధ్యుఁ డెంతయుఁ బుత్రవంతుఁ డౌ దుర్గతుం
డనుపమసంపద నతిశయిల్లుఁ

తే. దీక్షు ఋషి మెంతయైన నుదారమహిమఁ
గోరి హరి నైన హరు నైనఁ గూర్చి యాజ్య
తైలములచేత నొక్కయబ్దం బఖండ
దివ్యదీపంబు నిల్పిన దృఢవివేక.

157

తే. అట్లు వర్షత్రయము దీప మవని నిల్పి
నతఁడై శంభుండు శౌరియు నతఁడై వర్ష
శతము భువి సర్వభోగసంగతిఁ జెలంగి
యంతమున మత్స్యధంబున సధివసించు.

158

వ. మఱియు దీపదానప్రకారం బెఱింగించెద.

159

తే. మాఘమైనను గార్తికమాసమైన
మొదలు గావించి సామభవదను నిల్పి
పూజసేయంగవలయు సంపూర్ణభక్తి
ననుదినము నుండకము లుపహార మొసఁగి. 160

వ. ఆవిఘ్నరాజసన్నిధి హరిహరులలో నొక్కని నుద్దేశించి
పురుషప్రమాణం బైనదీపదారువువై మృత్యుమృషితశ
రజతపాత్రంబులలో నొక్కపాత్రంబున ఘృతంబును
నించి కార్పాసకృతవర్తి నఖండదీపం బిడునది యిట్లొక్క
వత్సరంబు గడచిన యనంతరంబ యథావిభవంబున
నొక్కసున్నర్ణప్రతిమ రచియించి యందు నిష్ఠదేవత
నావాహించి పూజించి. 161

తే. ప్రతిమయును దీపపాత్రంబు పటయుగంబు
ధర్మకర్మాభిరతునకు దాన మొసఁగి
యంత శక్తికొలంది విప్రావళులకు
సరసమృష్టాన్న మిడి తృప్తి నలుపవలయు. 162

క. ఈసద్వృతంబు భక్తిం
జేసిన వాంఛితము లెల్ల సిద్ధించుం గై
లాసావాప్తియు నగు జల
జాననసుత! మానవులకు ననవరతంబున్. 163

వ. మఱి యిక్కథాశ్రవణంబున నిఖిలదురితనివృత్తి యగు
నని చెప్పిన నవ్వరమేశ్వరునితో లక్షపూజాప్రకారం

జెఱిగింపు మని యడిగిన నడ్డేవుం డిట్లనియె.

164

తే. చైత్రమున నైన మార్గశీర్షమున నైన

శుభదినంబున నేకాంతసుస్థలమున

విష్ణు నైనను నన్నైన వేడ్క నిలిపి

పూజసేయఁగవలయు సంపూర్ణభక్తి.

165

వ. ఉత్పల శతపత్త్ర కరవీర కాంచన చంపక ద్రోణ కుండ

కురువ కాదికుసుమంబుల నైన నఖండ బిల్వ తులసీదళం

బుల నైనను దిలాక్షతంబుల నైనను బూజించుచు నిత్యం

బును షోడశోపచారవిధులం దనువలయుఁ బూజా

సమాప్తి పర్యంతంబు నఖండదీపం బిడునది యథాశక్తి

నొక్కసునర్ణప్రతిమ రచియించి లక్షపూజాసంపూర్ణం

నైన యనంతరంబ దతిదుర్గం డైన విప్రునకుఁ దత్ప్రతి

మాదానం బొసంగవలయు.

166

శ. తాన వని కేఁగి సూనవి

తానముఁ బత్త్రములుఁ గోయఁ దగు నర్చకు నిం

పూన నది యుత్తమం బ.

న్యూనీతసుమంబు లెల్ల నర్థఫలదముల్.

167

తే. యానమునఁ దైర్థికునితీర్థయాత్రోహోత

విలిచి తెచ్చినవిరు లల్పఫలము లోనఁగూ

గానఁ బూజార్థ మలరులు తానె తేర

వలయు నిష్కారసంసిద్ధి వలయునేని.

168

- తే. శివునిపూజకుఁ గొన్న నల్ సిదుమువేళఁ
గరపదస్థలముల ముండ్లు గాడేనేని
హస్తపాదంబు లూర్ధ్వరేఖాంకితంబు
లగుట కది యాదికారణం బగు ధరిత్రి. 169
- అ. ఇట్లు లక్షపూజ యింపొందఁ జేసిన
భూసురుండు రాజపుంగవుండు
హరిపదమున నైన హరినివాసంబున
నైన లక్షయేఁడు లభివసించు. 170
- వ. అని శివుం డానతిచ్చునవసరంబున. 171
- ఉ. వాసవముఖ్యనిర్జరు ల
వారితభక్తి శనిత్రయోదశీ
వాసరపుణ్యవేళఁ జెలు
వంబుగ న్నడిసుతాసహాయు దే
వాసురవంద్యమానచర
ణాంబురుహద్వయు నద్వయుఁ హరుఁ
వాసుకికంకణుఁ సుజన
వత్సలుఁ గొల్వొగ వచ్చి రిమ్ములన్. 172
- వ. ఇట్లు వచ్చి యక్కెలాసద్వారంబున. 173
- క. శై లాదియనుమతంబున
నాలోనికి సమ్మదమున నరుదెంచి వెసన్

శూలికి మొక్కి తదాజ్ఞా
లీల సమాసీను లగుచు లేఖప్రతతుల్.

తే. హరుడు గట్టిన కరికృత్తి హరువు గాంచి
దీని నేటికి దాల్చె నదేవుడనుచు
దత్తభాస్థితు శైవకథారసజ్ఞ
ససఘతరు వామదేవుని నడుగుటయును.

క. కైలాసనగసితియును
ఫాలాక్షునిసన్నిధియును భవునికథలపై
హాళియు నివి యొక్కొకటియె
చాలవె యాదివిజవితతి జనిసఫలతకున్.

తే. దప్పి గొన్న జనం బమృతంబుఁబోలె
శివకథాసుధ నజరాళి చెవులఁ గోల
నింపమర వామదేవమునీంద్రచంద్రుఁ
డిట్టు లని తెల్పుదొణఁగె నహీనఫణితి.

చ. గజదనుజుండు నాఁ గలుగు

గాటపురక్కనుఁ డొక్క డుర్వై న
ద్విజుల ముదం బడంచెయును

దేవగణంబులడంబు మాన్చియున్
భుజబలశౌర్యసంపదలఁ

బొంపిదోవుచు నొక్కనాఁడు వా

రిజభవునొద్ద కేఁగి బెడ

రించి కలంచెఁ దపీయలోకమున్. 178

వ. మఱియు.

179

శా. వైకుంఠంబున కేఁగి దానవుఁడు న

ర్వప్రాణిహింసార్థియై

ప్రాకారంబులు రత్నమందిరములుం

భ్రాసాదముల్ గూల్చి త

ల్లోకం బంతయు గాశిచేసెఁ దను నా

లోకింపఁగా నోప క

వైకుంఠాదు లకుంఠభీతిమెయి దు

ర్వారత్వరం బాటఁగన్. 180

వ. వెండియు.

181

ఉ. ఆ సమదద్ధిపాసురుఁ డ

హంకృతి నెందును మాటులేక కై

లాసముఁ జొచ్చి దిక్కరి గొ

లంకునుబోలెఁ గలంచియాడెఁ దా

నాసమయంబునం బ్రమథు

లందఱు నొక్కటఁ గూడి వానిపై

నేసిరి యుద్ధదుర్మదు ల

కైవలంబున న.క.త.క.మున్. 182

చ. ముసలగదాముసుండిశర

ముద్గరచక్రముఖాయుధాఘముల్
వెసఁ బరగించి యద్దనుజ
వీరుఁ గలంపఁగ లేక వానిఁ దా
రసదృశవిక్రమంబుఁ గొని
యాఁగిరి వాఁడు శ్రమంబుఁ జెంద క
య్యసమశరారికింకరుల
నందఱ నాజిఁ గలంచె నీనునన్. 18

చ. కమలభవాండభాండములు

గాల్చు నవక్రపరాక్రమాన్వితుల్
ప్రమథతతుల్ గజాసురుని
బారికిఁ గాక కలంగఁబాటి ర
య్యమరవిరోధియుం బవనుఁ
డంబుధులం గలఁగించులీల వి
క్రమముమెయిం బరాజితులు
గా నొనరించి యలంచె వారలన్. 18

మ. కరిదై త్యేశ్వరుఁ డుగ్రికింకరుల ను

గ్రిస్ఫూరి మై శెల్చి యు
ర్వరకుం గ్రిమ్మటి పట్టనంబులు గిరి
వ్రాతంబులం గూల్చుచుం

బారి నేగె న్నిజపూర్వజన్మకృతస

త్పూణ్యప్రభావంబునన్

వరపాపాశికిఁ బుణ్యరాశికి దయా

వారాశికిం గాశికిన్.

185

క. ఆ కరటిదానవునిఘో

రాకృతిఁ గని వెఱచి పఱచి యన్నగరి ప్రజా

నీకంబు లుద్దవిడిఁ జని

శ్రీకంఠున కధికభక్తిఁ జేమోడ్చి వెనన్.

186

వ. ఇ ట్లని విన్నవించిరి.

187

ఆ. దంతిరూపఘోరదానవుఁ డొక్కఁడు

నవనహస్యయోజనప్రమాణ

తనుఁడు వచ్చె వానిఁ గనుఁగొనునంతనె

గుండె లగిలె జనులకును మహేశ.

188

సీ. సచరాచరంబైన జగ మంతయును వాని

చరణమగ్నం బయ్యెఁ జంద్రీనుకుట

తపనీయగిరి వానిదంతాంచలంబునఁ

గందుకాశృతిఁ బొల్పె గరళకంఠ

భవవిష్ణుపద్మసంభవలోకములు వాని

బృంహితధ్వనిఁ బల్కెఁ ద్రిపురదమన

ధరణి యంతయు వానికరశీకరాసార

ధారాహతులఁ గుండె ధరనివేశ

తే. యీదృశాకారదానపు నెన్నఁడైన
 విన్నదియుఁ గన్నదియు లేదు విశ్వనాథ
 వానిఁ బరిమార్చ నొరులకు వశము గాదు
 దేవరకె కాని జగముల దీనరక్ష.

18

చ. వనజభవాండకోటు లని

వారణాశాలదృగ్గి నేర్చి త
 ద్దనభసితం బలందుకొను

కాంతతరాంగము గల్గు ప్రోడ వీ
 వనయము కల్పవేళ సచ

రాచర మైనజగంబు నీదు కు
 ష్టీని దగఁ జొచ్చు నూతికిని

జేరెదుబాహ్యజలంబుపోలికన్. 190

తే. నిఖిలము నడంగునప్పుడు నిలుతు వొకఁడ
 పద్వయం బైనబ్రహ్మంబ వయ్య నీశ్వ
 రాఖ్యఁ జిచ్చకి రూపిణి యైనకాళిఁ
 గలసి క్రీడింపు దానందకాననమున.

191

వ. దేవా ప్రసన్నుండవై యద్దనుజుం దుగించి జగంబులు
 మనుపు మని ప్రార్థించిన నాకర్ణించి విశ్వేశ్వరుం డక్తా
 శికిం గ్లేశావేశి యగు నస్పృశితాశిం బరిమార్చుం దలంచి
 యర్ధనారీశ్వరం బైనదేహంబు ధరియించి వెడలె నప్పు.
 డయ్యిరువురకు నత్యంతదారుణం బైనరణంబయ్యెనందు.

కుండాలదానవుఁడు నిజ

తుండం బెగయించి పట్టి ధూర్జటిపై రా
మెండుగ నద్దేవుఁడు శిత

కాండంబులు వజ్రపి వానిగతి మరలించెన్.

193

ఆశరంబులు దైత్యకాయమున నాఁటి

లోమములరీతి నొప్పె నాలోన వాఁడు

తరులు గిరులును నేయ నత్తఱిఁ బురారి

శకలములఁ జేసె సాయకసముదయముల.

194

శిలలు శిలోచ్ఛయంబులును

జేకొని యద్దనుజుండు వెండియుం

జలమున వెవ శాతకులి

శప్రదరంబుల వాని నెల్ల న

గ్లిక హరుండు ఖండములు

గా నొనరింపఁదొణంగె నిట్లు ని

చ్చలగతిఁ బోరి రిద్దఱును

సంగరరంగకళాప్రవీణులై .

195

అర్ధనారీశదివ్యదేహంబు దనకు

మృత్యు వని యాత్మ నెంచి యాదైత్యుఁ డపుడు

సైరతయు శూరతయు బలసారతయును

ప్రాపుగాఁ బోరె నావిశ్వభర్తతోడ.

196

క. ఉరుబలముం గౌశలముం

గరలాఘవ మశ్రమితయుఁ గదురఁగఁ బోరెన్

హరుఁడు గడు మెచ్చి వానిన్

వర మొసఁగెడఁ గోరు మని ధృవంబుగఁ బలికెన్. 1

ప. పలికిన హః డిట్లనియె.

1

క. ఈకాశిక్ మృతి యటె యది

శ్రీకంఠుఁడ వైన నీదుచే నటె యివి పృ

త్యేకమ యొక్కొకటియె మో

క్షాకలనకుఁ గారణంబు లగుఁ బరమేశ్వ.

11

తే. అనఘ సాయుజ్యమునకంటె నర్థసియ

వస్తు వెద్దియు లేదు తద్వస్తు వప్ర

యత్నమునఁ గల్గె దాని నే నడుగ నింక

నొక్కవర మిమ్ము దేవ నీ వొసఁగెదేని.

20

మ. అజరస్తుత్యవిలాసభాసురనితాం

తాపారసాందర్యముం

త్రిజగద్విశ్రుతమార్దవంబు నగురు

శ్రీఖండకర్పూరము

ఖ్యజగన్మాన్యమహాసుగంధమును గ

ల్లంజేసి యింపొంద నా

యజినం బీవు ధరింపఁగావలయు ర

మౌచ్చాదనప్రకీర్తియన్.

201

జ. అని కోరె నంత దేవగణంబులు దేవా యివ్వరం బొసంగి
లోకకంటకుం డగు నిద్దానవునిం బరిమార్చు మని పల్కిన
సట్లకాక యని యద్దేవుండు, 202

క. నిజకరశరలాఘవ ము
య్యజరులు వినుతింప నొక్కయాశుగమున న
గ్గజదనుజు నేయ హా డ
క్కజముగఁ గుంభములు పగిలి కడువడిఁ బడియెన్. 203

లయగ్రాహి. భానుహిమభానుపవమానసఖలోచనుని
చే నిశితబాణహతి దానవుండు గూబం
బూని సురదుందుభు లనూనగతి మ్రోసె విరి
వాన గురిసెన్ విబుధమానినులనాట్య
శ్రీ నెరసెఁ జారణులు గాన మొనరించి రపు
డాని దిశ లన్నియు నహీనరుచిఁ బొల్చెన్
మానుగ నమస్త జనమానసము లుబ్బ నన
మానమృదుగంధశిశిరానిలము వీచెన్. 204

తే. అసురవరుకృత్తిఁ దాల్చి యాహరుండు కృత్తి
వాసుఁ డయ్యెఁ దత్కృత్తి యవ్వామదేవు
మాంసలాంసకయుగళిపై మహితమృదుత
రాంశుకాకృతి సలరారె నమరులార. 205

చ. జలపుహసంభవాండచయ
జన్మలయస్థితి హేతుభూతుఁడై

యలరిసయాసదాశివుమ

హత్త్వము దెల్పుగ నెవ్వఁ డోపు న
ద్దశచుభుకాంబుపుష్పములఁ

దాలిమి నవ్విభుఁ బూజచేసినం

గలుగు నభీష్టసిద్ధి ఫల

కాంక్ష యొనర్చినవారి కెన్నఁగన్. 20

వ. వెండియు నంఘోలార్కదోణదుత్తారప్రముఖకుసుమం
బులను గపిత్థబిల్వపత్రింబులను శివుం బూజించునతండు
సాయుజ్యంబుఁ జెందుఁ దక్కినపత్రింబులం బూజించిన
రాజసూయాశ్వమేఘఫలంబు గాంచు. 207

ఆ. పత్రిఫలజలాన్నభక్ష్యభోజ్యాదులు
శివున కర్పణంబు సేయవలయు
నిదియె సుకృతములకుఁ గుదు రిట్లు సేయని
యతనిజీవితము నిరర్థకంబు. 208

తే. హరున కతిభక్తి భక్ష్యభోజ్యాదికంబు
లర్పణముసేయక భుజించునధములకును
శ్వానసూకరముఖినీచజంతువులకు
నంతరము లేదు ధారుణి నరసి చూడ. 209

క. కనకమునకుఁ దొడవులకున్
ఘనసలిలంబునకు వీచికాతతికిబలెన్

వనజాక్షవిరూపాక్షుల

కనిశము భేదంబు గలుగ దావంతై నక.

210

క. వారల వేటుగఁ జూచిన

వారలు సంసారఘోరవారిధిఁ బడి దు

ర్వారవ్యథఁ బొగులుదు ర

ప్పారము గానంగలేక బహుళాబ్దంబుల్.

211

తే. శివుఁడు సర్వంబు దేవుఁడు శివుఁ డొకండ

యవ్యయుం డద్వయుఁడు పరమాత్ము డభవుఁ

డనఘతరుఁడు పరంధాముఁ డతనికంటె

నన్య మేమియు లేదు ధన్యాత్ములార.

212

తే. భూతిధారణ మొనరించుపురుషునకును

ధర రహస్యప్రకాశకృతంబు లైన

పాపములు వాయు సంపద పరిధవిల్లు

సర్వవిద్యలకును వాఁడె జన్మభూమి.

213

చ. విభూతిధారణరహితుండు పతితుం డగుఁ ద్రిపుండాం

కితఫాలభాగుండును భూత్యుద్ధాళితతనుండును శివనామ

స్మరణపరుండును జీవన్ముక్తుం డగు మతియును.

214

చ. శివుకథ వీనుల న్వినుచుఁ

జిత్రమునక శివునిం దలంచుచున్

శివభవనాంగణసలికె

జేరుచు నాశివుఁ బూజసల్పుచున్

శివునకు నై ద్విజన్ములకుఁ

జెన్నుగ నన్న మొసంగుచు శివ

సనపతనాధ్యుడై మెలఁగి

తాన శివుం డగు మావపుం డిలన్. 215

తే. భూతిరుద్రాక్షధారణంబును శివాల

యాదినిర్మాణమును శివధ్యానమును ద

*దర్శనంబుఁ దదీయనామానుక్తి

నంబు నల్పతపంబుఫలంబు గాదు.

216

చ. అలరులు వత్తముల్ ఫలము

లంబులు శంభునివేదితంబులై

నలినదళాయతాక్షులను

సందనసుందరనిష్కుటంబులన్

లలితసువర్ణరత్నశోభ

లక్షణలక్ష్మితసాధపంక్తులన్

గలుగఁగఁజేయు మర్త్యులకుఁ

గామితవస్తుపురస్కరంబుగన్.

217

సీ. రుద్రాక్షమిశ్రితభద్రాంబువులఁ దోఁగ

భాగీరథీస్నానఫలము గల్గు

నాయువు వర్ధిల్లు నతిఘోరభూతముల్

చేరవు రుద్రాక్షధారణమునఁ

గనకవిద్రుమమధ్యఘటితరుద్రాక్షంబు

సనిశంబు ధరియింప సలరు సిరులు

ప్రభవించె రుద్రనేత్రమున రుద్రాక్షంబు

వివిధపాపావళివిపినకీల

తే. వాని నష్టోతరశతంబు పూనువాఁడు

బ్రహ్మ, తత్పంచశతధృతిఁ బరంగువాఁడు

వెన్నుఁ డగు వెండియును నవి వేయిదాల్చు

వాఁడు శివుఁ డగుఁగాక కేవలనరుండె.

218

తే. ధవళభసితంబు నొసల వక్త్రంబునందు

శంభునామంబు రుద్రాక్షసమితికంత

సీను నెవ్వని కలరుఁ దజ్జీవితంబె

జీవితము వానిశీలంబె శీల మరయ.

219

తే. భసితరుద్రాక్షధరుఁ డైన బ్రహ్మకులజుఁ

డతిపవిత్రుండు లోకత్రయంబునందు

నాతఁ డెయ్యది వీక్షించె నది పవిత్ర

నిరతిఁ జెన్నొందు నిందు సందియము లేదు.

220

తే. భూతిరుద్రాక్షభూషణస్ఫురితదేహుఁ

గాంచి శమనునికింకరుల్ గడుఁ జలించి

దవశిఖిశిఖాళిఁ గన్గొని దవులఁ బటచు

ముగ్ధహృదయన్మోహం బిలువగు గుఱుల నెఱి

౧౧౧

వ. కార్తికసోమవారాదిప్రశస్తశివప్రతవాసరంబులను చిత్ర
 దినంబులను బర్వంబులను విష్ణువ్రతదినంబులను మన్వాది
 వ్యతీపాతంబులను స్నానదానాదికక్రియ లాచరించి
 యుపవసించి బ్రాహ్మణులకు యథాశక్తి భోజనం బిడు
 మానవుండు క్రతుకోటిఫలంబువడయు మఱి దరిద్రుండు
 తనలేవడికిం జింతించుచు నాశుభదినంబుల స్నానతర్ప
 నాదికర్మంబులు సలిపి తపోనియతాచారం డైన దాన
 ఫలంబు గాంచు నట్లుగాక ధనవంతుం డయ్యు నకృత్య
 కరణశీలుండై దానధర్మాదివిరహితుం డైనయేని తరు
 గుమ్మలతాదిస్థావరజన్మంబులు వడసి భేద చ్ఛేదనశీతాతప
 బాధాదిదుఃఖంబులం బొందుచు నిట్లని తలంచు. 21

మ. మనుజత్వంబున మున్ను యావనధనో

న్మాదంబునం గ్రన్వియే

మనిశంబు న్బుధులన్ హసించియు ధనా

శాయాతదీనాళిఁ బె

ల్చిన మోఘాశులఁ జేసి భోగసుఖలీ

లాలంపటత్వంబునన్

మని కూర్చరాశయతన్ వసింపఁ దరుజ

న్మం బజ్జె మా కయ్యెడన్.

22

క. ప్రాక్తనతనువున లోభా

సక్తిమెయిన్ ధర్మనితతి సలుపక భోగో

ద్యుక్తిం ద్రిమ్మరుట న్సుఖ
భుక్తిరహితమైన మానిపుట్టువు గల్గెన్. 224

క. కుజనులము గాన యీగతిఁ
గుజనుల మైతి మిఁక నైనఁ గునుమఫలదళ
ప్రజములు సుజనుల కిడి మ
ర్త్యజనిం బ్రాపింతు మనుచు నాత్మఁ దలంచున్. 225

వ. అని చెప్పి వామదేవుండు. 226

ఆ. పాత్రదానమున విపన్నుఁ డాపదఁ దరి
యించు నమ్మహత్త్వ మొంచఁ దరమె
తరువులైనఁ దలంచుఁ డ్వగ్దారు ఫలదళ
మూలవితతిఁ బాత్రములకు నొసంగ. 227

వ. ఇత్రైఱంగునం దలంచి. 228

చ. అట ఫలసూనదానకల

నాభ్యుదయంబునఁ బాపముక్తి గా
విటపిలతాకృతుల్ దొలఁగి

వేమఱుఁ గుక్కుటకాకఘూకమ
ర్కటకిటిముఖ్యయోనులఁ ది

రంబుగ నుద్భవ మంది యందుఁ బ్ర
స్ఫుటతరదుఃఖముల్ గడచి

సాంపటి మర్వృతఁ గాంతు రంతటన్. 229

సీ. దుష్కృతనిరతుండు తొలుతఁ జండాలుండై
పుట్టి యొకానొకపుణ్యమహిమఁ
బస సూద్రజనితతిఁ బ్రాపించు నందు ని
త్యము విప్రసేవాదిధర్మకలన
నట బహువైశ్యజన్మావాప్తిఁ గొఱలుఁ దా
నందు నధ్యయనాదు లలవరించి
పిమ్మట నృపతనుల్ పెక్కులు దాలుచు
మహితసదృక్షణమహిమఁ దనరి

తే. యందుఁ గర్మక్షయంబైన నవనినురతఁ
జెందు నందును సత్కర్మశీలుఁ డగుచు
మీఱి నిరతంబు బ్రహ్మవిచారంబుండైన
నంత నిర్వాణఘనుఁ డగు నింత నిజము. 230

వ. ఇట్లు దుర్లభంబైన విప్రత్వంబు గాంచి యందుఁ గర్మ
చ్యుతిఁ బతితుండైన వెండియు స్థావరజంగమాదిజన్మం
బులం బొందు విప్రీలు హరిహరులకుఁ బూజనీయులు
వేదసారగుండైనవిప్రుండు సర్వగురుండును వందనీయుం
డు నగు. 231

తే. తెలియ వశమానె శివమాయ దేహులకును
దాని శివుకృప లే కెట్లు దాఁటవచ్చు
హరుని శబ్దయింజఁ దత్కృప యపుడె కల్లు
తానఁ దరియింతు రమాయ ధరణిజనులు. 232

మ. నిరతాచారులు నిర్మలాశయులు ని
 ర్నిద్రాగమోక్తక్రియా
 నిరతుల్ దైవతదూషణోక్తి విముఖుల్
 నిర్మాయులున్ శంభున
 త్కరుణాపాత్రులు దేవదూషకులు శౌర్య
 తస్మార్తముఖ్యక్రియో
 త్కరదూరుల్ ఖలులున్ మహేశుకృపకుం
 గా రెంతయుం బ్రాత్రముల్.

233

చ. అనశనదీక్షుఁ బొల్పునన
 కాదులు వేదవిశారదుల్ తపో
 ధనులు గనంగలేని శివ
 తత్త్వము, రాగహతాత్ములై ఫలం
 బనయము గోరి కొల్చి ఫల
 మందక తక్కిన, నిష్పదేవతన్
 ఘనముగ నిదనేయు నల
 కట్టిడిమర్దులు గాననేర్తురే.

234

మ. హరమాయాంబునిధిం మునింగి ధనకాం
 తావర్తగర్తంబులన్
 వరుసన్ లోఁబడి యంత నంతరరిష
 డ్వర్గోగ్రసక్రవృథా

తురతం గుందుచు విష్ణుభక్తి నభవున్
 దూషించుచు న్నెండి యా
 హరభక్తిన్ హరి నిండనేయుదు రసూ
 యాగ్నిస్తులై మానవుల్.

235

తే. భాసురుల దేవతలను డబోధనులను
 నిందనం బొనరించిన సీచతముండు
 శంభుమాచూహతాత్ముడై స్వకృతసుకృత
 మహిమఁ గోల్పడుఁ దా నొకమాటమాత్రం.

236

తే. వసుక్షా గార్తీకమున నిందువానరమున
 శివుఁ దిలాక్షతములఁ దులనీదళముల
 బిల్వదళములఁ బూజించి ప్రీణనంబు
 నలువఁ గలుగు నగ్నిష్టోమనవనఫలము.

237

క. తిలదానక్షపదానం

బులు నుపవాసంబు హరునిపూజయును వృతం
 బులు కార్తీకమాసంబున
 నలరారంగ నొక్కటొకటి యధ్వరసమముల్.

238

ఉత్సా. కార్తీకమునఁ గల్యణేళ గౌతమిన్ మునింగి ని
 ర్వృత్తస్వకర్ముడైనవాఁడు త్రిదివవేశియై
 కీర్తిఁ బెక్కుదివసములు సుఖించి యంత మరలి భూ
 భర్త యగుచు నుద్భవించు భవ్యభూతికలితుఁడై.

239

3. కార్తికంబునందు గౌతమీస్నానంబు
 శశిదినోపవాససద్వృతంబు
 నందుఁ బురహరార్పితాన్నదానంబును
 దురితచరితులకును దుర్లభములు.

240

4. పావనలీలఁ బొల్పు నట

బౌహులమాసమురాక గాంచి గో

దావరివారిఁ గ్రుంకుచు ను

ధాకరవాసరసువృతంబు న

ద్భావనఁ జేయ భావభవ

భంజనుసన్నిధి యబ్బు నంచు దే

వావళి యుర్విఁ బుట్టుటకు

నాసపడుం దగ నెల్లవేళలన్.

241

5. అతిథికి నూర్జమాసమున

నన్న మొసంగిన శాకలోకముం

జతురపటం బొసంగిన ని

శాకరలోకము తప్తకాంచనాం

చితమణిభూషణం బొసంగి

చెన్నుగ నచ్చర యిందులోకమున్

వితరణశాలి గాంచుఁ బృథి

వీచరభేచరపూజ్యమానుడై .

242

తే. వాసి గోదావరీతటావాసు లయ్యుఁ
 గార్తికంబునఁ గ్రుంకని ఖలజనముల
 తనువులు నిరర్థకంబులై తనరుఁ జర్మ
 దారుకృతయంత్రపుత్రికాతతులమాడ్కి.

క. గోదావరిమజ్జనమును
 శ్రీధయిత్రీపురహరులసేవయు నత్సం
 గాదరణంబును దానద
 యాదులసంగ్రహము నరుల కఘనాశనముల్.

తే. ధనికుఁడై యుండి పుణ్యతీర్థంబులందుఁ
 బుణ్యకాలంబులందును బుణ్యతార
 లందుఁ బాత్రములకు లేశమైన నిడని
 జాల్ముఁడు, దరిదుఁ డగు జన్మజన్మములను.

తే. శైశవంబునఁ దారుణ్యసమయమునను
 స్థావిరంబున ధనము పాత్రముల కొసఁగు
 నతఁడు రెండవజని దత్తదవనరముల
 నాధ్యుఁడై భోగభుక్తిచే నతిశయిల్లు.

2

క. యాచకుఁ డడుగుచు నుండఁగ
 వాచామాత్రంబు ప్రియము వల్కుండయే న
 న్నిచుఁడు మావయుఁ జెవిటియు
 నై చెడఁ దా నంత వృక్ష మై జనియించుకొ.

24

వై వర్ణ్యస్వరహైస్యకార్యనిరతా
 వాసంబుఁ దృష్టాశనా
 యావల్లీనికురుంబదోహదము డై
 స్యత్రాసకంపత్రశా
 దావాగ్నిస్యదమాతరిశ్వ మురుసం
 తాపాదిస్పష్టిక్రియా
 దేవజ్యేష్ఠము యాచకత్వ మది సి
 ధ్ధించున్ లఘుత్వం బిలన్.

248

బ్రతికియుండిన మఱి మృతప్రాయుఁ డగుచు
 సూలతనుఁ డయ్యుఁ దృణగతిఁ జుల్క నగుచు
 సకలజనుల కుపేక్షానిశాంతుఁ డగుచు
 యాచకుఁడు సంచరించు ధనార్థి యగుచు.

249

వాని నమర్షదృష్టిఁ గని
 ద్వారనిరోధన మాచరించి దు
 ర్మానమునన్ హసించుచుఁ ది
 రస్కరణం బొనరించి మత్తుఁడై
 కానియు నియ్యలేనింబ
 కట్టిడిమర్త్యుఁడు వేయిజన్మముల్
 దాను దర్శింపఁడై మెలఁగి
 స్థావరజన్మము దాల్చుఁ బిమ్మటన్.

250

క. దీనత సడుగం జేరిన

మానితధరణీసురులను మన్నింపని వృ

క్షీనాథునిరాజ్యంబునఁ

బూసు ననావృప్తి దుఃఖములు పెల్లొదవున్.

151

క. శివునకుఁ బ్రియముగ దానము

శివపూజ శరోపకృతియుఁ జేయని యామా

నవుఁ డతనితనువుకంటెను

భువి మే లగుచుండు తోలుబొమ్మలమేనుల్.

252

తే. శివుఁడె తల్లియుఁ దండ్రియు శివుఁడె సఖుఁడు

శివుఁడె బంధుండు ధ్యేయుండు శివుఁడె సేవ్యుఁ

డఖిలము శివాత్మకంబు దదన్య మొకటి

గలుగనేరదు సకలలోకములయందు.

253

ఉ. స్థావరజంగమప్రతితి

సర్వ మఖర్వశివాత్మకంబుగా

భావమునం దలంచుచును

భక్తి మెయిన్ శివపూజనేయు న

ప్రవావనుఁడే శివుండు శివ

భవ్యతరస్మరణాధ్యుఁడైన య

క్మేవలభక్తవర్ష్యనకుఁ

గీటనిభుండు కృతాంతుఁ డుర్వరన్.

254

చ. శివుఁ డన నేన కా యనుచుఁ

జిత్రమునకా శివపూజసేయుచుకా

శివశివ యంచుఁ బల్కుచును

శ్రీశివసత్కథ లాలకించుచుకా

శివమయ మిజగం బనుచుఁ

జెన్నుగ నెంచుచుఁ బొద్దుప్రత్తు నా

శివుఁ డింక నన్ను నెన్నఁటికిఁ

జేర్చిన నొచ్చెముగాదు మే లగుకా. 255

తే. అనుచు నేవేళఁ బలికెడు నతఁడె శివుఁడు

సర్వమంగళసంగతు శైలకన్య

కాసహితు గాంగర్పరధరుఁ గల్యవేళఁ

జితసేయంగఁ దగుఁ బాపశాంతిఁ గోరి.

256

పృథ్వీ. శివస్తవచయంబులుకా శివసహస్రనామంబులుకా

శివాంతికతలంబునం జెలఁగి పల్కి రుద్రాక్షముల్

నవాచ్ఛభసితంబు సంతతముఁ దాల్చు నమ్మర్త్యుడున్.

భవవ్యయవిదూరుడై భవతఁ జెందు నిక్కంబుగన్. 257

సీ. శివనామపఠనంబు సేయక యటచిన

రసనికల్ మండుకారసనికాళి

శివమందిరములకుఁ జేరక నడచిన

యంఘ్రిలు దాదుమయాంఘ్రిచయము

శివలింగసంపీక్ష సేయక వీక్షించు

చక్షులు మాయూరచంద్రకములు

శివపదార్పితబిల్వసిద్ధవాసన లేని

ఘ్రాణయుగ్మము భస్మికాయుగంబు

తే. శివునిసత్కథ లనిశంబుఁ జెలఁగి వినని

కర్ణగోళము ఘటగతాకాశతలము

శివునిఁ బూజింపఁ గానని చెనఁటికరము

దాతునిర్మితనిస్సారదర్శి యుర్వి.

క. శివకథ వినుటయ తొడవగుఁ

జెవులకు, దానంబె తొడవు చేదమ్ములకుఁ

మివుల భరం బగుచుండున్

భువిఁ గుండలకంకణాదిభూషణచయముల్.

తే. దేవదేవుని శివు మహాదేవు మాని

యితరదేవాళిఁ గొల్వఁగ మతిఁ దలంచు

నతఁడు భాగీరథీతటం బాసఁ జేరి

చెలమఁ ద్రివ్యంగఁ బూనినచెనఁటి గాఁడె.

ఆ. శివుఁడు మానసాబ్జసీమ వసింపంగఁ

దవులుకలుషసమితి దవులఁ బఱచుఁ

బూర్వశిఖరిమీఁదఁ బొలుపొందురవిఁ గని

సంతమనము వేగ జాటునట్లు.

క: స్మరఘస్మరశుభనామ
 స్మరణము తద్ధ్యానరతియు మఱి తత్పూజా
 దరణము సంసారార్ణవ
 తరణులు కలుపాంధతమునతరణులు ధరణిన్.

262

చ. పవలును రేయుఁ జేయు తత

పాతకజాత మడంగఁజేయుఁ దా
 శివ యనుమాట యొక్కపరి
 జిహ్వఁ బొసంగుమనుష్యుకోటి కి
 యవని ననేకకోటిదురి

తాళి నడంచు తదీయశక్తికిం
 జవమతిఁ ధూఁగుపాతకము

సల్పఁగలండె దురంతపాపియున్.

263

చ. ఒకపరి శంభునామము న

యోన్నతి నాలుకఁ జెందెనేనియుం
 బ్రకటితజన్మకోటులకుఁ

బ్రాచితమై విలసిల్లు ఘోరపా
 తకయుతుండె న శంకరప

దస్మరణంబున ముక్తిఁ జెందు జి
 హ్వకు ఫల మెల్లకాలము శి

వస్మరణంబె ఘనుష్యుకోటికిన్.

264

తే. జన్మశతకోటికృతపాపశైలములకు
హరునినామంబు శతకోటి యట్టినామ
త్తిరనంబును దధ్ధానర్తనంబు
దత్తపర్యయు సంసారతారకములు.

క. ఈయాఖ్యానము వినిన న
పాయంబులు వాయు సుకృత మబ్బు ధరిత్రిన్
ఆయువు పెరుగుం బిదప శే
వాయుతననివాససిద్ధి యగు మనుజులకున్.

వ. అని చెప్పి నారదు డిట్లనియె నవాప్తమదేవులన స్వర్గా
పవర్గకారణం బైన యాశ్వరమహిమంబు విని కృతా
ర్థులై యమ్మునిబృందారకబృందంబులు నంత.

చ. దశభుజుఁ బంచవక్త్రుఁ గర
తామరసాక్షపరశ్వభాయుధున్
శక్తిధరు ఛాలలోచనుఁ బ్ర
సన్నముఖాంబుజు తూనివందితుం
బ్రశమితదోషు నీలగళుఁ
బర్వతరాడనయామనోహరున్
విశదశరీరు శంకరుఁ బ

విత్రీచరిత్రునిఁ గాంచి మొక్కుచున్. 26౬

వ. పాఞ్జలులై యిట్లని విన్నవించిరి.

చ. భవ భవదీయసస్మహిమ

పన్నుగ వింటిమి వామదేవుచే

దవిలి భవద్భవిష్య దవ

తారకథల్ విన వేడు కయ్యె మా

కవి దయఁ దెల్పుఁగా వలయు

సవ్యయభవ్యవచోవిలాసతక్

శివమతి యశా మృకండసుతు

చే మును వింటిమి గొన్ని దత్కథల్. 270

వ. అని యడిగిన నద్దేవగణంబులతో నద్దేవదేవుం డాత్మభవి

ష్యదవతారకథావృత్తాంతం బిట్లని చెప్పం దొణంగె. 271

ఉ. రావణనామధేయుఁ డొక

రక్కసుఁ డుక్కునఁ ద్రోతయందు నా

చే వనజాతసంభవుని

చే వరలాభముఁ గాంచి మానులక

దేవతల నృలారిముఖ

దిక్పతులం గడు బాధసల్పు దు

ర్భావతఁ గుంభకర్ణుఁ డను

పాపుఁడు వానికిఁ దమ్ముడై తగున్. 272

ఉ. అదివిజాభియాతికి మ

హగణశాలి విభీషణుఁడు నా

సోదరుఁ డొప్పు వెండియును

సోదరి శూర్వణఖాభిధాన యి

మేడినిఁ గల్గుమాయలకు

మేటి యనం బొలుపొందుచుండు మం

దోదరి నాఁగఁ జెల్వగుక్క

శోదరి రావణుపత్ని యై తగున్. 27

ఉ. ఆమహిళాలలామకుఁ బ్రి

యాత్మజఁ డొక్కఁడు గల్గు నింద్రజి

న్నాముఁడు వెండియుం దనుజ

నాథున కయ్యతికాయముఖ్యు లు

బామబలుల్ జనింపుమరు

దారుణగ్రాత్రులు పెక్కుపుత్రు లి

ట్లామున వృద్ధిఁ బొంది యతఁ

డంత వనించును లంక య న్సురిన్. 274

చ. అదియుఁ ద్రికూట శైలిఖి

రాగ్రమునం దగి హేమవిస్ఫుర

త్పదనముల న్విసూత్న మణి

జాలవినిర్మితసాధవీధులం

గదియు గభీరనీరపరి

ఘావృతసాలములం దనర్చు సం

పవలకు నాస్పదంబును శు .

భవ్రకరంబులతానకంబు నై .

275

సీ. అందుండి బలగర్వ మడర దశాస్యండు

ఫలభృగ్గణంబులు బలసి కొలువ

యక్షకింపురుషాహిరాక్షసగంధర్వ

వరుల నిర్జరులఁ గిన్నరుల నరుల

నాహవంబుల గెల్చి యందఱసంపదల్.

గైకొని యీగతి గాసి సేయఁ

దిదశులు భీతిల్లి త్రిదివంబు దొఱఁగి మా

యావేషధరు లయి యవని కరిగి

తే. పవలు శాఖామృగాదిరూపములు దాల్చి

క్షపలఁ జైశాచవేషముల్ ననదరించి

యార్తిబడిఁ దద్వధోపాయ మాత్మఁ దలఁచి

శరణము భజింపుదురు మము సమ్మదమున.

276

ఉ. శ్రీమతిఁ బుష్కలస్తుతులు

చేసి దశాస్యకృతంబు లైన బల్

బాములు దెప్పినన్ విని కృ

ప న్సురసంఘముఁ గాంచి యేను శ్రీ

రాముడ నై జనించి యల

గళ, ము, గురించెన వేరె నాన న

ష్వామరు శ్వామి నొండాకడు

పాల్పడనోపునె ముజ్జగంబులన్.

27

ఆ. వాడు బ్రహ్మదత్తవరగర్వమునఁ గ్రోవ్వు

వాడు గాన జగమువాడి ద్రించు

ధరణి దశరథునకుఁ దనయుడనై రాముఁ

డనఁగ ధనరి వానియద టడంతు.

271

క. హరి లక్ష్మణుడై మత్స్యో

దరతన్ జనియించి నన్నుఁ దగ నేవించున్

హరియించు నింద్రజిత్తున్

హరి దక్కఁగ వాని నొరుల కలవియె త్రుంపన్.

279

ఉ. అవనితనూజ నీత గిరి

జాంశమునం బ్రభవించు రాఘవుం

డవని మదంశసంజనితుఁ

డై తగి జైత్తుల నెల్లఁ ద్రించు రా

ఘవుడై భవుండు విష్ణుడును

గంజభవుండును సర్వదేవతా

ప్రవరులు నీతయే యుమయుఁ

బద్మయు వాణియు దేవకాంతలున్.

280

వ. అని దేవగణంబుల సమ్మతిల్లంజేసి యనువుదు మనిచెప్పి

యీశ్వరుం డిట్లనియె.

281

ఆ. భువనమాత సీత భువిఁ గల్గు స్త్రీరూప
ములు ధరించి లోకముల వసించుఁ
బూరుషాకృతులను బాలుపోంది రాముఁ డ
జాండభాండములను నిండియుండు.

282

తే. రాముఁడె నిరంజనుఁడు పరబ్రహ్మ మభవుఁ
డాదికారణ మగు జగదావళికిని
సర్వగుఁడు సర్వసాక్షియు సర్వదేవ
పందితుండును గేవలానందమయుఁడు.

283

క. సనకవ్రభృతులు విబుధులు
ఘనులు వసిష్ఠాదిమునులు గననేరరు రా
మునితత్త్వ మల్పమతు లగు
మనుజులు గన నెంతవారు మర్త్యములోనన్.

284

చ. అనిలజనేవితాంఘ్రిఁ గన
కాంబరుఁ గోటిమనోజసన్నిభున్
ఘనఘననీలవిగ్రహునిఁ
గౌస్తుభశోభితవక్షుఁ బద్మలో
చను సవనీసుతాయుతుఁ బ్ర
సన్నముఖాంబుజు రాము నెప్పుడున్
వినుతి యొనర్చువారలకు
వెండియుఁ బుట్టువు గల్గనేర్చునే.

285

సీ. ఋష్యశృంగమహర్షి కృతసుతకామేష్టి
 మహిమచే దశరథమహిభుజనకుఁ
 బ్రభవించి రాముఁడు పరమపావననాముఁ
 డనుజసమేతుఁడై యరిగి బాహు
 కీలితశాతాసిఫేటకం దాటకఁ
 బరిమార్చి ద్రోహు సుబాహు దునిమి
 కౌశికుసవనంబు గాచి గంగాసరి
 త్తరణం బొనర్చి గౌతమునివత్ని

తే. శక్రమోహితయై పతిశాపవశత
 దశసహస్రాబ్దములు శిలత్వము భజించి
 శ్యామజీమూతసంఘన్నచంద్రరేఖ
 యందముప నున్నదానిఁ బూతాత్మఁ జేయు. 286

చ. జనకునిపట్టణంబునకు
 జానుగ నేఁగి రఘూద్యహుండు తా
 ననువ్రగఁ గాకపక్షధరుఁ
 డయ్య నృపాలురు మెచ్చ మచ్చరా
 సనదశనంబుఁ జేసి యల
 జానకీ బెండిలియై యయోధ్యకుం
 బనుపడ నేఁగు మార్గమున
 భార్గవరాముని గెల్చు నుక్కునన్. 287

క. సీతాయుతుఁడై యట నా
 కేతనగరిఁ జేరి సుజనకీర్తి తఱి
 స్ఫీతగతిఁ గొన్నియబ్దము
 లాతతసుఖకేళిఁ హేలు నతఁ డందుఁ డగన్. 288

వ. ఆంత. 289

ఉ. రాముఁ గుణాభిరాము యువ
 రాజధురంధరుఁ గా నొనర్పఁగాఁ
 దా మది నెంచి పౌరజన
 తం గని పక్షిరథుండు వల్కు నీ
 రాముఁడు సర్వసమ్మతుఁడు
 భ్రాతృహితుండును ధార్మికుండు నే
 నీమహిభార మీయనప
 యిన్ ఘటియించి సుఖింపఁ గోరెడన్. 290

చ. జనకునిపోలికం బ్రజ న
 జన్మముఁ బొందు సుధాంశుకై వఱిన్
 జనులకు నెల్లకాలమును
 జల్లదనం బొనగూర్చు రాముఁ డీ
 సనయుఁడు మీకు రా జగుట
 సమ్మతమే యన వార లుచ్చి యో
 యినకుల మామనోరథము
 నిట్టిదె పట్టము గట్టు మీఘనున్. 291

క. అని పల్కు పౌరజనముల

యనుమతిఁ గొని రామదేవు నభిషేకింపన్

మనమున నుత్సుకుడై య

జనపతి సంభారసమితి సమకూర్చుచు దగన్.

292

ఉ. ఆనృపుభార్య కైక యను

సంగన యయ్యభిషేకసంభ్రమం

బానెఱిఁ గాంచి మున్ను వర

మాన్యపుఁ డిచ్చుటఁజేసి కోరు న

మ్మానిని యాత్మపుత్తుఁ గరి

మంబునఁ బట్టముగట్ట రామునిం

బూని చతుర్దశాబ్దములు

భూరివనాంతరవాసిఁ జేయఁగన్.

293

తే. అతఁడు వరపాశకీలితుం డగుటఁజేసి

భార్య వేడిన నేమియుఁ బలుకకుండు

నట్ల కాదె దృఢవృత్తు లగుమహాత్ము

లొడఁబడినమాట వోఁ జొరవ నోర్వఁగలరె.

294

ఉ. ఆయెడ దేవతాగణము

లయ్యభిషేకశుభాంతరాయముం

జేయఁగ నాశ్రయించి నుతి

నేయఁగఁ గైకయు వారిబోధచేఁ

బాయక యన్వరద్వయము

భర్తను వేడంగ దైవవంచితం
డై యతః డిచ్చు సత్యరతి

నాత్మకులాంగనవాంఛితార్థముల్. 295

తే. సురలు విరులవాన గురియింతు రష్పణ్య

రాశియైన పక్షిరథునిమీఁద

నతని సత్యమునకు నలరుచు నాత్మీయ

కార్యసఫలతకును గరముఁ బొంగి. 296

తే. చెలఁగి రాముఁడు పట్టాభిషేకవేళఁ

గైక యొసఁగినపరుషవల్కులముఁ దాల్చి

యవిరతానందమయుఁడు దా నగుటఁ దెల్పు

భోగయోగసమత్వవిస్ఫురణ దనర. 297

క. ఆరామునిముఖవిలసన

మారసి యాతండు శివుఁడ యగు నిక్కము చె

ల్వార మనుజుండు గాఁ డని

యాచాధిన్నిశ్చయింతు రావీటిప్రజల్. 298

ఉ. ఆతఱిఁ దండ్రియానతిఁ బ్రి

యావరజుండు సుమిత్రప్రప్తియున్

నీరయుఁ దోడ రాఁగ నత

సీసుమధాముఁడు రాముఁ డేఁగి గం

గాతటిసీతటంబున ను

ఖస్థితి నిల్చి గుహాభిధానవి
ఖ్యాతుని శృంగిబేరనగ

రాధిపుఁ గాంచుఁ గిరాతవల్లభున్. 299

తే. ముందుఁ దా నెక్కి వచ్చిన స్యందనము ను
మంతుఁడనుమాతవరునిచే మరల ననిచి
యమరనది దాఁటి యగ్గుహుననుమతమునఁ
జని యతండు భరద్వాజమునిఁ మ్రొక్కి.

300

ఉ. ఆఘుషియాన పూని చని

యారఘువీరుఁడు గాంచు భూరిమం
దారనమేరువీరతరు

దాడిమముఖ్యమహీజవాటమున్
సారసుధారసాచ్చరుచి

సాంద్రఘరాంచితసత్కృప్రీటమున్
శ్రీరమణీయదేవగణ

సేవితకూటముఁ జిత్రకూటమున్. 301

తే. అహనిజాలక్షణసమేతుఁ డగుచు రాముఁ

డాధరాధరవరమున నధివసింప

నాఘనునిఁ బాసి దుఃఖాకులాత్ముఁ డగుచు

స్వర్గమున కేగు దశరథత్మావరుండు.

302

మ. ధరణీనాథుఁడు స్వర్గతుల డగుడు నం
 తం గైకయీసందినున్
 భరతు స్మంతులు రాజ్య మేలు మరుచుం
 బౌద్ధింప నాసత్యవా
 జ్ఞీరతుం షొల్లక తల్లి నుల్లమునఁ దా
 నిందించి శ్రీరాముఁ దే
 నరుగుం బారపురోహితార్యజనభృ
 త్యామాత్యవర్గంబుతోన్.

౩౦౩

క. ఈతెఱుగునఁ జని యతఁడు గి
 తాతపతిం గాంచి యట భరద్వాజునిచే
 నాతిధ్యము గొని రామమ
 హితలపతివనతి యమ్మునీంద్రుఁడు బెలుపన్.

౩౦౪

చ. భరతవిభుండు గాంచు మద
 బంభరడింభకగీతనాదమే
 దురతరపాటలీవకుళ
 తుంగలవంగసుగంధభారభా
 స్వరమరుచుకురస్థగిత
 సానుచరత్సరయుగ్మరూటమున్
 స్థిరగరుడాశ్మశోణుశి

నీ. అన్యసింహాభ్రమదాత్మబింబాంచిత

ఝరవారటత్సింహశాబకంబు

హీరరత్నమృతిపూరమిథ్యాజలా

మితపిపాసామిశనస్మగగణంబు

కంజరాగప్రభాపుంజమృషాతక్త

పానలోలద్వీపిపరివృథంబు

గతపథలవలికాతతలతాళీకాహి

ఖాదనవ్యగ్రీశిఖావళంబు

తే. నిబిడతాపింఛవనకూటనీలనీర

వాహవార్బిందులోభానవరతవివృత

చంచుసంచయచాతకసముదయంబు

కూటచయబంధురము చిత్రకూటధరము.

306

ఉ. సింధురదానవర్ధితవి

చిత్రమహీజవిహారిభిల్లపు

ష్పంధయక్తైశికాళిముఖ

వంకజసౌరభ మానః గోరే పు

ష్పంధసంచయంబులు నె

సం జనుడెంచి తదీయనాసికా

గంధఫలీవిలాసములు

గాంచి కలఁగి తొలఁగు నగ్గిరిక.

307

శా. అందు స్త్రీలఘనాఘనాభు నరవిం

దాక్షు న్మహాబాహునిం

గందర్పాయుతసుందరు న్వసుమతీ

కన్యాయుతు న్మౌని మా

కందారామవనంతు రాఘవుని వే

డ్కం గాంచి కేల్మోడ్చి చె

ల్వొందన్ భూపరిపాలనంబున కతం

డొప్పారఁ బౌర్ణింపఁగఁ.

308

తే. అమ్మహాత్ముఁ డాపౌర్ణి వమ్ముచేసి

మరలఁ బనిచిన భరతుఁ డమాత్యమాత్య

హితపురోహితసహితుఁడై యేగుదెంచి

పురము చొరక నందిగ్రామమున వసించు.

309

తే. భరతుఁ డరిగిన రాముఁ డగ్గిరిఁ దొఱంగి

దండకాటవి కేగు నీదండ నున్న

మరలఁ బౌరులు వచ్చిన మద్వృతమున

కంతరాయంబు సంధిల్లు నని తలంచి.

310

వ. ఇట్లు దండకారణ్యంబుం బ్రవేశించి యందు.

311

భుజంగప్రియాతము. దినేశాన్వయం దుగ్రీతేజుండు ద్రుంచుం

ఘనోచ్చండకాండప్రకాండంబుచేతఁ

గనత్సంతతక్రోధుఁ గ్రీవ్యాశియోధుఁ

స్వనిర్ఘోషనిర్ఘాతసాధు నిర్విరాధుఁ.

312

క. చనిచని రాముఁడు గాంచున్

మునివరు శరభంగు యోగముద్రానంగున్

ఘనతరదురితవిభంగుం

జననుతవిమలాంతరంగుఁ జరదర్పాంగున్.

౩1౩

వ. అమ్మునీందునిచేతం బూజితుండై యంత.

౩14

లయగ్రాహి. ఏముని జగంబులకు నేమము ఘటించుమతి

నాముకొను వింధ్యగిరిభూమి నణగించెన్

దామరససంభవముఖామరులు మెచ్చ వెన

నేమునిపయోధి యభిరామగతిఁ ద్రావెన్

భీమబలు నిల్వలునిబా మడచె నేముని త

పోమహిమ ముల్లసిల నేమునివరుం డు

ద్వాపరధృతిచే నహుషుఁ బాముగ శపించె దగ

నాముని నగస్త్వ రఘురాముఁ డటఁ గాంచెన్.

నీ. అలఘుపాణిసరోజచుఘ్నతవిషరాశి

హృదినీలలితజటాంచలుండు

జీవనకలుషవిద్రావణసన్నూరి

వక్రీకృతాహర్యవై శ్రవంతు

నార్యానురంజనాయత్తలసన్మతి

మహితకామకోశమర్దనుండు

జగదభినన్నుతసర్వజ్ఞతాఖ్యాతి

శ్రీకరద్విజరాజశేఖరుండు

తే. ననఘతరశుచిభాస్వదబ్జాంబకుండు
 నచలధాముండు ద్వీపిరాడజినచేలి
 భవుడు దా నైన కుంభసంభవునిఁ జేరి
 యారఘుస్వామి వందనం బొచరించు. 316

క. మన్మూర్త్యంతర మగుఘట
 జన్ముని వింధ్యాద్రిదమను సన్మునివరు ను
 ద్యన్మతి భజియించుచు నా
 చిన్మయుడు వసించు నతనిచే దీక్షితుడై. 317

క. అమ్ముని యక్షయతూణీ
 రమ్ములు నైంద్ర మగుచాపరత్నము దివ్యా
 శ్రుమ్ములు నిస్త్రింశంబును
 సమ్మోదితహృదయుడై యొసంగును బిదపన్. 318

వనమయూరము. జానుగ నిసర్గబలశౌర్యయుతుఁ డయ్యున్
 మౌనివరదత్త శరమండలి కడంకన్
 బూని యురుతేజమున భూవమణి యంతన్
 సాన నొరవట్టు మణిచందమునఁ బొల్పున్. 319

తే. అచట నతడు వసింపంగ శఖిలమునులు
 నసురకృతపాథల నలంగి యరుగుదెంచి
 రామ మముఁ గావు మనుచుఁ బార్థన మొనర్చి
 విన్నవింపుదు రిట్లు వ్రసన్నఫణితి. 320

ఉ. రక్కసు లాశ్రమంబులకు

రాయిడిసేయఁగ లేవగట్లు మే
మొక్కట చిక్కి నిద్దురయు
నన్నముగాన కనూనభీతి నీ
చక్కటి కేఁగుడెంచితిమి

స్నానము సంధ్యయు వేదపాఠముం
దక్కటికర్మకాండమును

దాలిమిఁ జేయఁగ లే దొకప్పుడుకా. 321

వ. స్నానసంధ్యాదినక్రియాకలాపంబు లకాలకృతంబులై
యక్ష్మిం బొపాదించుం గావున నారక్కసుల నుక్క
డంచి మమ్ముఁ బ్రోవు మని ప్రార్థించిన నారఘువీరుండు
జేవారులం ద్రుంచుటకుం బ్రతిజ్ఞచేసి వారల ననిపి
యచ్చట నుండొనంత.

322

క. శూర్పణఖ యనెడిదానవి

దర్శకదర్పార్త యగుచుఁ దనుఁ జేరఁగఁ బెం
పేర్పడఁగ ముక్కు దుచుముకా

స్వర్పతివినతుఁ డగు రామచంద్రుండు గడిమిన్.

323

చ. అదియును నేఁగి తెల్ప ఖరుఁ

డాదిగఁ బెక్కురు యుద్ధదుర్మనుల్

త్రిదశవిరోధు లాజి నెదు

రించిన నప్పనునాల్గువేపురఁ

గదనములోనఁ దుగ్గించు లయ

కాలఘనాఘనశంబడంబర

ప్రదరచయప్రయోగమున

రాముఁడు భీమగతిం జెలంగుచున్. ౩24

ఉ. వారలు మున్ను భూసురు ల

వారితభక్తి ననుంగుటించి దు

ర్వారతపం బొనర్చి కడు

వక్రతరోక్తుల ముక్తిఁ గోరుటన్

తా రమరారిజన్మములు

దాల్చిరి నే రఘురామునాకృతిన్

ధారుణిఁ బుట్టి వారి నుచి

తస్థితి ముక్తులుగా నొనరెచ్చదన్. ౩25

వ. ఇట్లు రఘువీరుండు ఖర దూషణ త్రిశిరఃప్రముఖచతుర్దశసహస్రదానపుత్రం బరిమార్చి మోక్షలక్ష్మీకల్యాణగౌరవంబు సంఘటించుఁ బదంపడి యద్దానవి దేవదానవదుర్జయంబును ద్రికూటశిఖరిశిఖరస్థితంబును రత్నసంపూర్ణంబును నవకోటిశివాలయాధిష్ఠితంబును వేదనినాదనాదితంబును సనేకరాక్షససంకులంబును నిత్యమంగళాలంకృతంబును సగు లంకాపురంబునకుం జని నిజాగ్రజంజైవదశగ్రీవునకుఁ దద్వృత్తాంతం బెఱింగించిన నతండును నిజభగినిం జూచి రాక్షసవినాశనంబునకుం బొడమిన

ధూమకేతువుగా నెంచుచు నిట్లనీ వితర్కించు. 326

మత్త. మంటి నేబదిలక్ష లేడు లమర్త్యులం బాడంగంటి ము
క్కంటివీటను విష్ణువీటను గంజగర్భునివీటనుం
గొంటి సంపద తెన్నియేనియుఁ గోరి చంద్రదినేంద్రులం
గంటి సైంగ మెలంగఁజేసితిఁ గంటి సర్వసుఖోన్నతుల్. 327

ఉ. నందన మంతయుం బెఱికి

నాఁటితి మద్వనసీమఁ దత్తురుల్

బండెను బెట్టితిన్ దివిజ

పత్నులఁ దక్షకముఖ్యగూఢపా

ద్భృందము నాదుపేరు విని

భీతిఁ గలంగు మదీయమందిరా

భింజమున న్వసింపుదురు

లేఖకులంబును దైత్యవర్గమున్. 328

ప. చతుర్దశలోకాధిపత్యవిరాజితుండ నై త్రిలోకమోహ
కం బైన యైశ్వర్యంబునం జెన్నొందియు ననేకముని
సాధుబృందంబుల బాధించుచు నైశ్వర్యద్విగుణం బైన
పాపంబు భోగలుబ్ధుండనై యాచరించితి నన్యక్షోభకర
ణంబు వెలిగ నైశ్వర్యంబు సంపాదింపనైతి. 329

తే. ఆయు విది వ్యర్థమయ్యె నీయఖలలోక
జయము దేజంబు నైశ్వర్యసంగ్రహంబు

బంధుహితపుత్త్రపౌత్రప్రపౌత్రతతియు

జాలములు గాక మోక్ష మీఁజాలఁగలవె.

౩౩౦

వ. వారణాసీమరణంబును బ్రహ్మజ్ఞానంబును నిర్వాణాప్తికిఁ
గారణంబులు దురితఛరితుండ నగు నాకు నీరెండును
సిద్ధిపవు రాఘవుండు తండ్రియానతి నరణ్యంబున
కేతెంచి యున్నవాఁ డమ్మహాత్మునిచేఁ గదనంబున
మడసి ముక్తుండ నయ్యెద నాసత్యసంధుం డనపరాధుల
హింసింపండుగావున నతనికి నొక్కయహితం బాచరించి
తద్బాణహతి స్మృతిఁ బొంది ముక్తి వడసెద నని నిశ్చ
యించి మారీచుం డనురాక్షసునిఁ జల్మార్కసహాయా
ర్థం బర్థించిన వాఁ డదృశగ్రీవున కిట్లను.

౩౩౧

చ. ఎఱుఁగుదు రామదేవు డను

జేష్ఠర పిన్న టనాఁటనుండి ముఖ

వెఱచితి నమ్మహాత్ము శర

వేగము సైఁపక శైశవంబునఁ

గఱచె ననేకదివ్యశర

కాండము లయ్యరువిక్రమాభ్యుఁ డి

త్రుతిఁ దరమానె యాఘను ను

దగ్రబలుఁ రణభీముఁ దాఁకఁగన్. ౩౩౨

శా. ఏతన్నాత్రమె రాఘవుం డనురలో

కేంద్రా వెనక దానవ

వ్రాతంబుం బొలియింప మానిసుజన

వ్రాతంబుల నృన్వఁ బ్ర
స్థితప్రక్రియ ధర్మము న్నిలువ నీ

ప్రథిక్ జనించె శృలో
పేతుం డాహవకర్మశుం డతనితో

నేలా విరోధింపఁగన్.

౩౩౩

క. రాక్షస ! నీజీవితమున్

రక్షింపుము చెడఁగ నేల రామాగ్ని వెనక్
భక్షించుఁ దృణకణాకృతి

నక్షయశరణిఖల దుర్మదాసురవితతిన్.

౩౩౪

తే. అతఁడు బ్రహ్మాండలయకర్త యగుశివుండు

గాని కేవలమనుజుండు గాఁడు వినుము

ఖరవిరాధాదిదుష్టరాక్షసుల నెల్ల

సంగరావని నొడుచుట సాక్షిగాదె.

౩౩౫

క. గిరివక్షయకరుఁ డగు

సురపతిగతిఁ బురము లేర్చుకూలిగతిన్ భా

స్కరకులజుం డాలంబున

సుర నైరులమద మడంచునూ దనుజేంద్రా.

౩౩౬

వ. కావున నాబుద్ధి విని రామదేవునితో విగ్రహింపకు మని

యనేకవిధంబుల బోధించిన గనలి యతండు మండలా

గ్నిం బెత్తి దండింప జూచిన వెఱచి యమ్మూరించుండు. ౩౩౭

ఆ. ఖలుఁడు వీనిచేతఁ బొలిసిన రాక్షస

జన్మ మబ్బు రామచంద్రుచేత

సీల ముక్తి యొదవు నిది మంచి దని యుయ్య

కొనును దశముఖుండు పనుచుపనికి.

౩౩౮

వ. అయ్యవసరంబున నారదుండు రామునన్నిధికేతెంచునంత.

ఉత్సా. నారికేళ పనస తినిశ నాగ కేస రామ) మం

దార కుండ కదళికాది తరులు విరుల వఱలి చె

ల్వారు ఫలసమృద్ధి నలరి యతనియాశ్రమస్థుల్

నారదునకు సంఘటించు నయానకంజపర్వమున్.

౩౪౦

క. ఎదురేగి మ్రొక్కి యానా

రదునకుఁ బూజయొనరించి రఘుశతి యంతన్

నదనేందుజ్యోత్స్నాయత

సుదరస్మితకాంతిగరిమ శోభిలఁ బలుకన్.

౩౪౧

తే. అనఘ ! మీరు గృహస్థగృహంతరముల

కరుగుదెంచుట వారికి నతులభద్ర)

సమితిఁ గృపసేయుటకుఁ గాక సర్వధనవి

రక్తు లగుమీకు వేఱ కార్యంబు గలదె.

౩౪౨

వ. భవదీయపాదరజంబున నాగృహంబుపవిత్రం బయ్యె నని

పల్కిన విని నారదుండు.

౩౪౩

సీ. హరుఁడవు నీవ బ్రహ్మపు నీవ విష్ణుండ

వీవ శక్రాది దిగీశగణము

గవ్యభుక్తియూఁ దక్షిణశంఖవాసుకి

ప్రేముఖుఁ డణింద్రులు నమరవరులు

హాలఖిల్యాదిదివ్యమునీంద్రులును నీవ

కపిలాదులును మహాకచ్ఛపంబు

మండూకపతియును మహి నీవె హృదయన

ద్భముల వసించి భూతముల నెల్లఁ

తే. ద్విష్టదువు కీటుబొమ్మల తెఱఁగు దోఁప

నఖిలమును నీ వెఱుంగనియర్థ మెద్ది

పంక్తి వదనుఁడూ జగములబాధ సల్పుఁ

దెలుపవచ్చితి నవ్వార్త దేవరకును.

344

ఆ. మహతి యను విపంచి వహియించి యేను గా

శం జొనర్తు దనుజనాథునొద్ద

వేళ టప్పేనేని తాళక దండించుఁ

బదరి వీణెకాయఁ జగులఁ నడఁచు.

345

తే. జలజగర్భుఁడు వేదముల్ నదువుచుండు

దితిజపతియొద్ద వేళ యతికృమింపఁ

దతచపేటాహతుల నొంచు నతని సురలు

వెట్టిఁ గొట్టుముచేసి నేవెందు రతని.

346

వ. ఇట్లు చతుర్దశభువనంబులకు బాధ గావించుచున్నవాఁ

డద్దురాత్మునిఁ బరిమార్చి జగంబులకు నేమంబు సంఘ

టంపు. మని పార్థివించిన విని యారామజేవుండు.

347

తే. శ్రుతిపరాయణు లందఱు సోమయాజి
లందఱును జపహోమక్రియాదినిరతు
లందఱు నహర్ముఖస్నాన మాచరింతు
రట్టిదశముఖముఖుల నే నెట్టణంతు.

౩4౩

క. సోమకుండు శ్రుతుల్ గొని చనె
నామున విష్ణుండు దెచ్చె నవ్వేదతతుల్
భూమి న్వ్యస్తము లైనన్
శ్రీమతి రావణుండు సమము చేసి పత్తించెన్.

౩49

వ. అనిన విని యదేవమునిప్రవరుండు.

౩50

ఉ. వారలు విప్రదేవముని

వర్యవిహింసకు లార్యనిందకుల్
భూరికృపావిహీనులున్
బుణ్యవిహీనులు సత్యహీనులున్
చారుణకర్ము లన్యవని
తాధనలోలుపు లద్దురాత్ములం
బోర వధించి యీభువన

ముల్ గృహబ్రోచిన బాప మబ్బునే. ౩51

తే. స్మరహరుండును హరియు బ్రహ్మయును నీవ
దేవకార్యంబుకొఱకుఁ బంక్తిరథునింటఁ
బుట్టినాడవు రామ యిప్పొలసుదిండ్లఁ
దునుము లోకంబు లెల్లను మనుషంగోరి.

౩52

వ. నీస్వరూపంబు చింతింపుము రాజనందనునకు దుష్టనిగ్ధ
హంబును శిష్టపరిపాలనంబు నవశ్యకర్తవ్యంబు లనిన
రాఘవుం డమ్మునీందుగ్ం గనుంగొని. శిశి

నీ. సత్యంబు నీమాట సంయమి ! నాచూప
మే నెఱుంగుదు లోకహితముకొఱకుఁ
బుట్టితి దశరథపుణ్యకేహంబునఁ
గ్రహ్యదవర్గంబుగర్వ మడఁప
నీతాహరణకాంక్షఁ జేరుఁ జౌలన్తుండు
నా కనపాయిని లోకవినుత
నవనిజఁ దాఁచి మాయానీతఁ గల్పించి
తత్కారణంబున దనుజుఁ దుగ్ంతుఁ

తే. జాయు దర్శించుమాత్రానె బ్రహ్మహత్య
యట్టిసేతువు జలనిధియందు నిలిపి
యాసుధాకరసూర్య మీయవనిఁ గీర్తి
నినిచి కుశలంబు సంధింతు నిఖిలమునకు. శిశి

వ. అని పలికి యమ్మునీందుగ్ం బనిచి యిసకులుండు మృ
త్యుదేవత నాకర్షించి నీవు లంకాపురంబునకుం జని రావ
ణాదిదానపుత్రుల ద్రుంపు మని పంచిన నది యిట్లను. శిశి

ఉ. రావణుఁ డేలు నప్పురవ

రంబు చొరంగఁ దరంబె నాకు నా

రావణు నాజ్ఞ లేక సుర

రాక్షస పన్నగ యక్ష ముఖ్యులు

బోవంగలారె రాజకుల

భూషణ బాధ యొనర్చె నన్ను న

ద్వేషవిరోధి మున్నతని

దిక్కున కేను నమస్కరించెదన్.

౩56

తే. ఐన నీయాజ్ఞ కైకొని యప్పురప్ర

వేశ మొనరింతు దానవవీరువలన

బ్రాణసంశయ మగు నని పలుక రాము

డిట్టు లను దానితోడ నహీనఫణితి.

౩57

క. రక్కసిరాయని వెన నే

నుక్కడఁచెద వాఁడు చేరు నుగ్రాటవికిం

దక్కటి యసురుల నెల్లను

జక్కడఁపుము వానిపురికిఁ జని నిర్భయతన్.

౩58

వ. అని పలికి జానకిం జూచి.

౩59

తే. కంటివే నీత రావణుకై తవంబు

సీచవర్తనుఁ డైన మారీచుఁ గూడి

మాయచేయంగఁ దలఁచె మన్మాయ దెలియఁ

గాన కాతండు దౌష్ట్యంబుకారణమున.

360

౪. అనిన నీత యిట్లని పల్కు.

361

శ్లో. ఈపు చంద్రాకిరీటుండ వేను గిరిజ

నీవు వంకజనాభుండ వేను గమల

నీవు కాంచనగర్భుండ వేను వాణి

నిరువురముఁ బూజనీయుల మిథచరిత.

362

ప. చిదానందమయుల మైన మన కిరువురకును భేదంబు

లేదు. సూర్యసోమాన్వయులవృద్ధీపకులమై రఘునిమివం

శంబు లలంకరించి వసిష్ఠశతానందులయనుమతంబున

వర్తిల్లుచున్న వార మేను నీడయుంబోలి తెనువెంట నంటి

దేవరకు సేవ యాచరింపుదు నిట్లు సర్వలోకనిర్మాణప్ర

ళయకర్తల మైన మనల నాతావణుం డేమి సేయంగలండు

వెండియు.

363

శ్లో. శతఘోటిపద్యవిస్తృత మగురామాయ

ణంబు జగత్ప్రసిద్ధంబు దాన

నొకయక్షరము విన్న నుర్వి మానవులకుఁ

గలువనంఘంబులు దొలఁగి పఱుచు

విందు రెప్పుడు దాని విధిశివవిష్ణులు

వాల్మీకి యనుమునివర్యుఁ డదియు

సంకోచముగఁజేసి జగతిపై వెలయించు

నామ్నాయతుల్యమై యమరు నట్ల

శ్లో. నేడములు తత్కథావృత్తి వెలయుఁ గాన

యఖల సంభవనీయమై యలరుచుండు

సారె నక్కథలోనఁ గుశంకసేయ

నరుఁడు మర్గతిఁ జెందు నింతయు నిజంబు.

364

తే. మును వసిష్ఠుండు వ్యత్యస్తముగ నొనర్చి

రామనామోపదేశంబు ప్రేమఁజేయ

నాజపంబున వాల్మీకి యయ్యె శబరుఁ

డతఁడు రామాయణముసేయు నాచలనిష్ఠ.

365

క. వ్యత్యస్త రామమనుజుప

కృత్యంబున ద్విజతఁ గాంచఁ గ్రించుటెఱుకు దా

నిత్యము ఋజుతరజుపి యగు

నత్యుత్తము భాగధేయ మడుగఁగ నేలా.

366

వ. ఇట్లు భవదీయచరిత్రంబును భవన్నామమహిమంబును

నత్యంతపవిత్రంబులై వెలయు ననిన జానకీదేవివలుకు

లకు సంతసిల్లి రాఘవుం డప్పుడ మృత్యుదేవత నొక్క

మాయాసీతఁ గా నిర్మించిన నమ్మాయాసీతయుఁ

బ్రాంజలియై నిలిచి యమ్మహాత్ముతోడ.

367

శా. స్నానధ్యానజపాదిసత్క్రియలు ని

ష్ఠం జేయుమాసిందుల్లుం

గానం జాలని సీషదాంబురుహముల్

గంటిం గనుల్ సల్లఁగా

నే నేపుణ్యము మున్ను చేసితినొకో

నిత్యంబు సినేవ య

త్యానందంబునఁ జేయఁ గంటిఁ బనిగొ

మ్మా భూరికారుణ్యతిశా.

368

క. అతిసుందరవిగ్రహుఁ డగు

పతి గలుగుట దుర్లభంబు పడఁతులకు స్మ

త్కృతసుకృతవశతఁ గలిగితి

వతులాకృతి నేను నీకు ననురూపఁగఱా.

369

ఆ. వర్ణశాల యలికి పాకంబు సేయుదు

మూలవితతిఁ దానమునకు జలము

లందియిత్తు దేవతార్చన కలరులు

దెత్తు నుచితవిధులు దీర్పనిడుదు.

370

క. చతురఘటి నన్నదానం

బతిధుల కిడి యారగింపుఁ డనుజుఁడు నీవు

క్షీతి జన్మజన్మములకుం

బతి వీవే కావలయును బార్థివ నాకు.

371

క. విహరింపుము నాతోడుత

సహరహము న్నీకు నిష్టనై యుందు రఘూ

ద్వహ నీసుందరరూపం

బహహా వీక్షింప మిగుల నలరెం జూడ్కుల్.

372

తే. వనచరులఁ గూడి లక్ష్మణ వనికి నరిగి

ప్రసవఫలమూలములఁ దెమ్ము రాక్షసుసేవ

సేయ జన్మంబు సఫలతఁ జెందు గాత్ర

మతిపవిత్రితరం జగు ననఘులకును.

373

వ. అనుచు మాయాసీత వలికిన విని నిర్వికారుండును స్వ
తంత్రుండును శివాత్మకుండును నైన రాఘవుండు నీతా
దేవిం దనయర్థదేహంబున నిమిడ్చికొనియె ని ట్లర్థనాథీ
శ్వరుం డైన శరీరంబునం దేజరిల్లియు మాయాయవనికా
భిలీనుం డయ్యె నని చెప్పి శివుం డిట్లనియె.

374

ఆ. ఏను రాఘవుండ జానకీ శైలజ

గాన యేకగాత్రకలితు లైరి

యట్టిరూపధరుని నారాముఁ దలఁచినఁ

గలుగు నిఖిలపుణ్యకర్మఫలము.

375

మ. భసితోద్ధాభితగాతుఁ బాటలజటా

భారు న్ధరానందనో

ల్లనదర్ధాంగు దరస్మితాంచితముఖో

ల్లాసు న్వరాభీతిహ

స్తనముజ్జృంభితుఁ జాపఖడ్గకలితున్

శార్దులచర్మాంబరుఁ

రసికుండై తలఁపం తదాత్మకతచే

రంజిల్లు మర్త్యుం డిలఁ.

376

తే. అపుడు రావణుఁ డవనిజ నపహరింపఁ

దలఁచి పనిచిన మారీచదానవుండు

కూటమృగరూపధరుఁ డయి కూటసీత

యొద్ద విహరింప దాని నయ్యవిద గాంచు.

377

సీ. విహరించు నల్లన జహవహద్భృతిని

నలవోకఁ బులుమేయు నాస గొఱలి

చరియించు నొయ్యన చంచలేక్షణముల

ధవళకాంతులు తిళ త్తళలు గులుక

మలయు నుజ్జ్వలహేమమణిమయాంగద్యుతు

లింద్రీచాపవృభ నినుమడింప

నడచు మెల్లన వసుంధరమీఁద ఖురహీర

దీధితుల్ రేయెండతెరల వజల

తే. గాలిదేవరమందురఁ గట్టఁ దొఱఁగి

పాటుతెంచినవార్వంబువగిదిఁ బఱచు

నజనినిర్మాణకుశలత యపహసించి

యందమున నందుఁ దిరిగె మిథ్యామృగంబు.

378

వ. అప్పుడు వినయావనతవదన యై సీత యామృగంబుతో

డం గ్రీడింపం గోరి రామున కీట్లను.

379

తే. పతియె తల్లియుఁ దండ్రియుఁ బతియెతోడు

పతియె బంధుఁడు మిత్రుఁడు పడఁతులకును

భ్రాతయును దండ్రి సుతుఁడు నల్పంబు నిత్తు

రమితముగ నిచ్చు భర్త నెయ్యమున సతికి.

380

వ. కావున నమ్మృగంబుఁ డెచ్చి నాకు మనఃప్రియంబు గా

వింపు మనిన రాముండు తత్తణంబ వరశరాసనధరుండ్ల
తద్రక్షణార్థంబు లక్ష్యణ నియోగించి యమ్మృగంబు
వెనుకొని యతిదూరం బరిగి విసివి. ౩౮౧

క. ఆ లక్ష్యణాగ్రజుఁడు పృ
త్యాల్పీఢస్థానవసతి నమరి పలాశిన్
వాలమ్మున వేయియుటయున్
హా లక్ష్యణ యనుచు వాఁడు ననుస్రలు దొఱఁగున్. ౩౮౨

వ. ఆమ్మగక శేబరంబు గొనుచు నతండు నిజాశ్రమంబునకుం
జనుడెంచు ననిన విని నైమిశేయు లటమిఁదటికథా
వృత్తాంతం బెట్లయ్యె నని యడుగుటయు, ౩౮౩

ఉ. కైరవిణీమనోరమణ
ఖండశిఖండ యఖండగర్వదు
ర్వారమతంగజాసురజ
వప్రవిఖండనచండకాండ మా
యూరశిఖండమండనస
ముజ్జ్వలకాండ గవేశకాండ సం
తారకమండలాగ్రదిత
దానవమండల భోగికుండలా. ౩౮౪

క. కర్మహరిసానుగర్భం
తర్మగ్న జనౌఘవాంఛితప్రియధనస

న్నిర్మాణదక్ష దక్షవి

నిర్మితమఘతంత్రీభంగ నిహతానంగా.

౩౪

వసంతతిలకము. తారాగమందిర విధాతృకిరీటక్తోటి

స్ఫారాబ్జరాగరుచిబంధుగదీపరేఖా

నీరాజితాచ్ఛపదసీరజ వేదవాహః

వారాశిత్వాణ నిధివల్లభసఖ్యలోలా.

౩౪౬

గద్య. ఇది శ్రీమద్గురుకరుణాతిశయలబ్ధకవితావై భవ

యీదులపల్లి శంకరమంత్రితనూభవ సుధీజన

విధేయ భవానీశనామధేయప్రణీతంబై న

స్కందపురాణంబున ధర్మఖండం

బను ప్రబంధంబునం

దప్తమాశ్వాసము.



శుభమస్తు
అవిష్ణుమస్తు

ధర్మవిండము

నవమా శ్వాసము



శ్రీ లలనాధిపమార్గణ

బాలార్కద్యుతిజటావిభారపినద్ధ

ప్రాళేయకిరణ దిక్పయ

చేలా చిన్మయవిలాస శ్రీగిరివాసా.

1

వ. అవధరింపుము వివిధపురాణకథాకథనప్రఖ్యాతుం డగు
సూతుండు శౌనకాదిముఖ్యులం జూచి హరుండు సుర
గణంబులకుం దెల్పువృత్తాంతం బిట్లని చెప్పందొణంగె
నట్లమ్మారీచవచనంబులు విని సౌమిత్రిం జూచి సీత
యిట్లనియె.

2

తే. అన్న లక్ష్మణ నిన్ను మీ యన్న దలఁచె
నయ్యయో దైత్యమాయ నే మయ్యె నొక్కొ
చనుము తోడుగ వేగంబె చనవు మెఱసి
యనుడు జనకజఁ జూచి యిట్లను నతండు.

క. నెఱ వేల నీకు రాముడు

కఱకంతుడు గాని నరుడు గాఁ డనురతత్వి

నుఱుమాడి వేగ వచ్చు

నెఱ వగుచేబలిమికలిమి నిక్కువ మబలా.

తే. అనుడు నాధోరణుడు మదహస్తి సంకు

శాహతిఁ గలంచుమాడ్కి నయ్యంబుజాక్షి

పరుషశాక్యోఘముల నొవ్వఁ బలుక నోడి

యగ్రజుం డున్నదిక్కున కరిగె నతఁడు.

ఉ. ఆతటి భిక్షువేషధరుఁ

డైదశకంధరుఁ డేగుడెంచినన్

భూతనుజాత నిక్కపుడ

పోధనుఁ డంచు నమస్కరింపఁగా

నాతఁడు చేతు లిర్పదియు

నాననము ల్పదియుం జెలంగ నా

భీతమ్మగాక్షికటెదుర

భీమతరాకృతితోడ నిల్చినన్.

ఉ. రక్కసుఘోరరూపము తి

రంబుగఁ గాంచి నిమిలితాక్షి యె

యక్కమలాక్షి మహార్ఘిలంగ

నంటఁగ నోడి త్రిశూలధారచే

ద్రెక్కొన నప్పలాశి తద

ధిష్టితలోష్టము పెల్లగించి సార

పెక్క రథంబుమీద నిడి

యేగె విజయనవీధి నొక్కడున్.

7

ఉ. ఆయెడఁ బక్షివంశమణి

యైనజటాయువు సత్త్వశాలి య

చ్చాయకుఁ జేరి పంక్తిరథు

సఖ్యము నెమ్మడితోఁ దలంచి నే

నీయసురాధముం గెడపి

యాసుదతిన్ విడిపింపఁ గల్గు నా

కాయతశుభ్రాకీర్తి యని

యాతనిఁ దాకి యకుంఠితోద్ధతిన్.

8

తే. తనదుముఖతుండమున వానితను వగల్గె

నాతఁ డసిఁ గొని క్రోధరక్తాక్షుఁ డగుచు

వేయ నది తప్పఁ గ్రుంగి యవ్వీరుఁ జేరె

వజ్రినఖతుండహతిఁ బక్షివల్లభుండు.

9

వ. ప్రహారద్వయవిద్ధుం డై మూర్ఛిల్లి కొండాకవడికిం దెలిసి

రాక్షసేశ్వరుం డప్పక్షి నీక్షించి యోపక్షి రాక్షసులకు

నంగువప్రదేశంబు మర్మస్థానం బది ఖండింపక మేలు చేసి

తని పల్కిన నమ్మిథ్యావచనంబులు నిక్కంబులుగాఁ

డలంచి యాశకుంతకాంతుండు.

10

క. అక్షణమ వానిపెనువే

లక్షయజవశక్తిఁ దునుమ నరుదేరఁగ నా

రాక్షసుఁడు ఖడ్గమునఁ ద

త్పక్షంబులఁ దునిమె నేలఁబడి తన్నుకొనన్.

11

చ. తను విడిపింపవచ్చి నిహ

తం బగుగృధ్రముఁ గాంచి నీత స

య్యన నిజభూషణప్రతి

యంశుకఖండమునందుఁ గట్టి తా

ననువుగ వైచెఁ బంప యను

నాపగచెంతఁ జరించుకీశనా

భునియెదుటం బడం దనుజ

ధూర్తుఁడు గానకయుండఁ గ్రీక్కునన్.

12

తే. కృవ్యభుగ్జనీత యై గగనవీధి

ను తరీయంబు ముసుఁ గిడి యువిద చనఁగ

ద్రవిడదేశాంగనలు సూచి తను హసింప

నరసి యమ్ముగ్ధ రోషతామ్రాక్ష యగుచు.

13

క. పయ్యెద దొలఁగిన నను మీ

రియ్యెడ హసియింపఁ బాడియే నేడుమొద

ల్పయ్యెదలు లేకయుండుఁడు

దయ్యంబులభంగి ద్రవిడతామరసాక్షుల్.

14

వ. అని దుఃఖార్థయై శాపం బొసంగె నారావణుండు వడి నిజ
పురంబు ప్రవేశించి సీతారూపాగత యైనమృత్యుదేవత
సశోకవనమధ్యంబున నునిచె నంత రాక్షసస్త్రీల వైధవ్య
సూచకంబులును, లంకాపురశృంగారవనవినాశపిశునంబు
లును నైనయుత్పాతంబు లనేకంబులు దోచినఁ గాంచి
నిమిత్తజుండును మహాబలుండును నైనకుంభకర్ణుండు
దశగ్రీవున కిట్లనియె.

15

ఆ. అన్న చిత్తగింపు మవనిజఁ దెచ్చిన
నాఁటఁగోలె నీదునగరసీమఁ
బొడమె దుర్నిమిత్తములు పెక్కు లాసీత
సకలలోకములకుజనని సుమ్ము.

16

క. సత్యమ తెల్పెద విను మా
ధృత్యంబున నవనితనయఁ దగ నంటెదవే
న్నిత్యం బగుతత్పాతి
వ్రత్యానలమేర్చు దనుజవంశస్త్రీలఁ.

17

ఉత్సా. ఏల సాహసంబు సేసె దిట్లు దానవేంద్రీ నీ
వాలతాంగి నెచటఁ దెచ్చితచట నిల్చి రమ్ము ది
క్పాలవినుతకీర్తి రామభద్రసంజ్ఞ నసుతులం
దీలుపఱుప నవతరించె దేవదేవుఁ డిమ్మహిన్.

18

తే. యాగకర్మస్థు విపు్రాని ననవరాధి
వేదవిదుఁ దుగ్రింపఁ డాధర్మవిదుఁడు రాముఁ

డహహ ! నీ దగుబహుళదాప్యంబుకతన
నణఁగె నుత్తమవిప్రత్యయమరవైరి.

19

వ. తత్కారణంబున నీకు వినాశంబు వాటిల్లుట సిద్ధం బని
పల్కినఁ గుంభకర్ణువచనంబు లాదరించి ప్రహస్తుండు
రాక్షసులనెల్ల నిరీక్షించి యిట్లనియె.

20

నీ. హేమమందరవింధ్యహిమశగేంద్రంబుల

బాహులఁ బెకలించి బంతులాడఁ

గలశౌర్యనిధి కుంభకర్ణుఁ డీతనిగాత్ర

మీక్షింపఁగా నోడి హేమగర్భుఁ

డక్షులెల్లను మూసి యక్షణంబున నిష్ట

మగువరం బిచ్చి పొమ్మనుముఁ బల్కె

నితనిఁ జూడఁగ నోపరింద్రాదు లెదురించి

చివ్వయొనర్చుట చెప్ప నేల

తే. యిట్టిబలశాలి నీతిమై నిట్లు దెల్పు

టంతకునకైన రామునకైన వెఱచి

కాదు సోదరజీవితకాంక్ష గదుర

బంధుశోకానహిష్టుతఁ బలికెఁ గాని.

21

వ. కాపున నీమహాత్మునిబుద్ధి తుంగీకరించి మీరందఱు నేలి
కనన్నిధిం దెలువవలయు ననినఁ బ్రహస్తుపలుకులకు సమ్మ
తించి మాయుండు రావణున కిట్లనియె.

22

ఉ. ఆర్య ! పులస్త్యవంశమణి

వధ్యయవేదవిశారదుండవున్

ధైర్యవివేకశాలివి ప)

తాపవిశిష్టుడ విద్యశౌర్యగాం

భీర్యధురంధరుండవు న

పేతకళంకుడ విట్టిసి వయో

యార్యవినింద్యదుర్గుణన

మగు్డ వైతివి వార్ధకంబునన్.

23

తే. వృద్ధుడవు గాన నీకు వివేక మెడలె

వయసు దిరిగినఁ బరలోకవాంఛచేఁ ది

తిక్ష నిష్టంబుఁ బూర్తంబుఁ దీర్థయాత్ర)

స్నానమును దానము జపంబుఁ జలుపవలదె.

24

సీ. వచ్చునే యిపుడూ జవ్వనము వెండియు నీకు

నేల యితైఱుగున బేల వైతి

వారాముసతి నేటి కషహరించితి దండ

కారణ్యవీధిఁ దత్కారణమున

హృతుఁ డయ్యె మారీచుఁ డగుఁగొక యిం కెట్టి

ఫలము సేకులు నీకుఁ బలభుగీశ

యచిరకాలంబున నడఁగు నధర్మంబు

ధర్మంబు వర్తిల్లుఁ దరతరంబ

తే. దేవదేవుండు రఘురామదేవుఁ డగుచు

నఖిలలోకహితార్థ మై యవతరించె

నమ్మహాత్మున కపరాధ మాచరించి

లంకఁ బోకార్పగల వీవు పాంక ముడిగి.

25

వ. అని పలికె సంత విభీషణుండు రావణున కిట్లనియె.

26

ఉ. రాముఁడె విష్ణుఁడున్ హరుఁడు

రాముఁడె బ్రహ్మయు రాక్షసేంద్ర యా

రాముఁ డవక్రధైర్యుఁడు ప

రాక్రమధుర్యుఁడు యాగరక్షకై

యామునఁ గాకపక్షధరుఁ

డై చని కూరిరబలాధ్యఁ దాటకన్

బౌ మడఁగించె దీర్ఘతర

బౌహు సుబౌహునిఁ ద్రుంచె వ్రేల్చిడిన్.

వ. అక్కాలంబున నీదుర్నయమహిజంబునకు మూలంబైన

మాచీచుని సంహరింపం డయ్యె నమ్మహాత్మునిపరాకృ

మంబు వాఁ డెఱుంగు నది సీచేతనం గొండాక వినంబ

డినయది యది యట్లుండె వెండియు నారఘువుం

గుండు.

28

ఉ. ఆతపవాతబాధఁ బడి

యాకట నన్వహముం గృశించు న

గ్లాతమధర్మగేహిని న

కల్మషఁగా నొనరించె బాదకం

జాతరజ్జోవిశేషమునఁ

జయ్యన నక్కమలాక్షియుం బలా

రాతినుసంగలబ్ధ మగు

ప్రస్తరభావము వాసె నయ్యెడన్.

29

తే. మిహిరకులనందనుం డంత మిథిల కరిగి

తుండి బినకాండమునుబలె ఖండపరశు

చండకోదండదండంబు ఖండములుగఁ

జేసె భూపాలమండలి చేరి పొగడ.

30

ఆ. ఆ స్వయంవరోత్సవాలోకనార్థి వై

యరిగి కాంచి తీవు నమ్మహాత్ముఁ

డమరమనుజవిస్మయాపాదిసౌందర్య

నిలయుఁ డగునొ కాఁడొ నిజము సెపుమ.

31

సీ. జానకీసహితుఁడై సాకేతనగరికి

నరుగుచుఁ గ్రోధరక్తాంతనయనుఁ

దతజటామకుటమండితు రాజతాచల

తులితాంగుఁ బ్రళయాన్నిదుర్నిరీక్షుఁ

గార్తవీర్యభుజావిఖండనపాండిత్య

స్కంధావలంబితశాతపరశు

ధృతచాపు నేకవింశతివారభూరమ

జాంతురమర్దను యమసమాను

తే. యుద్ధసన్నద్ధ భృగురాము నుగ్రధాము

వీరవరుఁ గాంచి రాముఁ డోవిప్రవర్య

బలము లన్నియు నినుఁ గని పటవఁదొణఁగె

నెద్ది కారణముగ వచ్చి తెఱుఁగఁజెపుమ.

32

ప. అనినం బరశురామదేవుండు.

33

తే. విప్రుఁ డని వల్కితివి వన్ను వినుము నీగృ

హాంకణమునకు నన్నభిక్షార్థి నగుచు

నరుగుదెంచినవాఁడనే? యాజిభిక్ష

దక్క నొరుచేతఁ గొందునే దాన మనిన,

34

తే. చండగతి రాఘవుండు కోదండకాండ

మెక్కిడి శరంబు సంధంప నుక్కుదటేఁగి

భార్గవుఁడు వీతలజ్ఞుఁ డై పాణిభీతి

నతని శరణంబుసొచ్చి యిట్లనుచుఁ బల్కె.

35

ఉ. దేవ! యజాండభాండములు

దీలఁగఁ జేయుహరుండ వీవు లో

కావళి నెల్లఁ బ్రోవ. మను

జాకృతిఁ బొల్పితి వట్లు గానిచో

భావభవారివి లునుమఁ

బ్రాజ్ఞుఁ డొందు ధరం గలండె న

న్యాయము దీనపోష కరు

ణా శరణాగతు నేయఁ బాడియే. ౩౬

వ. అని పలికినఁ గరుణాకరుం డైనరాఘవుం డాశరాసనంబు
విడిచి యథేచ్ఛం జను మనిన నట్ల చేసి యాభ్య
గూర్చిహుండు పరమానందకందభితహృదయారవిందుం
డై యతనిం దీవించి మహేంద్రమహేధరంబునకుం జనియె
నిది యంతయు నే నెఱుంగుదు నిట్టియమానుషవిక్రమ
శోభితం డైనయారామదేవుని నీవును మేఘనాదాదిలం
కాపురనివాసిదనుజవీరులును నేమి నేయంగల రారా
మునకు నీత నొసంగి శరణంబు సొరుము బాంధవుల
రక్షింపుము దుర్మార్గవర్తి యైనవాని సోదరులైన విడు
తు రని పల్కిన రావణుండు గనలి విభీషణుం జూచి. ౩౭

సృగ్ధర. ఓరీ ! నాప్రాపుచే నీ వురుధనకనక

ప్రోజ్జ్వలద్రత్నరామా

గారారామాదిసంపత్కలితలలితభో

గంబులం గొవ్వయున్ మ

ద్వైరిం భూషించుచున్ దుర్వచనరచన నా

వాసిఁ గుందించె దౌరా

కూరాత్మా యొల్ల ని; *న్నేర్పునఁ దలఁగు గురు

దోహి వీ వేల మాకున్. ౩౮

తే. నాధనంబు భుజించుచు నాడుశత్రు
 పక్షవశవర్తి నైతివి పాపకర్మ
 యధిపుకార్యంబు విడిచి పరాధకార్య
 ఘటకుఁ డగువానిజన్మంబు గాల్పు టురవు. 39

వ. అని యతనిపై ననుకంప లేక తుంపం జూచునమయం
 బున నారావణునెయ్యంపుఁదొయ్యలి యైనమందోదరి
 యిట్లనియె. 40

తే. ముదుసలితనంబు గదిరిన మునుల్ప కైన
 వీటిఁబోవు సునీతి వివేకసరణి
 యనినచో, నెందులకొ వేఱ యదుగ నేల
 యీవె దృష్టాంత మిందుల కింద్రైవెరి. 41

క. ధర్మంబు లయకరంబు న
 ధర్మము జయకరము ననుచుఁ దగఁ బశుబుద్ధిక్
 దుర్మతి పలికెడుఁగాని య
 ధర్మాత్ము వహింపలేదు ధర యెల్లపుడున్. 42

తే. ధర్మ మెచట నుండుఁ దడయక యచ్చట
 జయము గల్గు ధర్మసంగ్రహంబు
 చెడఁ డధర్మరతుండు చెడుఁ దక్కినంగతి
 సార మడఁగు షీరపూర మట్లు. 43

ఉ. మానిజనాశ్రమంబులు గ్ర

మంబుగఁ బాడుగఁ జేసి దేవతా

మానిసులన్ హరించి గరి

మం జెఱఁబెట్టితి దుర్విసీతిచే

మానవనాథులం బిలుకు

మార్చితి పేర్చినవిక్రమంబునం

దానవనాథ యీగతి న

ధర్మమె చేసితి వెల్లవేళలన్.

44

మ. భవదాసీతపతివ్రతాతిలకశుం

భచ్చిత్తసంక్షోభనం

భవకోపాగ్ని ధరాత్మజాజవమరు

త్పాప్తిన్ దురాధర్షమై

భవదీయాన్వయనీరసాటవివయిం

జాటిల్లి యేర్చున్ మనో

భవుఁ బాటించినధర్మదూరులకు సం

ప్రాప్తింపవే యాపడల్.

45

శా. మాయాభిక్షుఁడ వై హరించితివి రా

మప్రేయసిన్ రాముఁ డ

చ్చాయన్ * లేమిని దీన నేమి కలుగున్

జానొంద నీనెమ్మదిన్

మాయాకృత్యవిశారదుండ ననుచున్

మత్తిలై దారాముస

స్మాయావృద్ధిః సీదుమాయలు భర
న్నా దేయకుల్యాతతుల్.

46

సీ. అతనిమాయాంబుధి నబ్జగర్భాదులు
మునుగుచు నుందురు మోహవశత
వరవర్ణి సీధనావర ద్వయంబునఁ
బడి మును లై నను గడవలేరు
ప్రకృతితమోగుణబద్ధులై పరగెడు
దానవు లవాఱి దాటంగలరె
రామానపాయిని యామహీసుత శివు
సర్ధాంగమున నుండు నార్యవోలే

తే. భర్తృదేవత గాన యష్టద్యునయన
వల్లభునితోన చనుడెంచె వనికిఁ దత్ప
యోజముఖిఁ దెచ్చి యారక యున్నవాఁడె
యతనివంచనఁ దెలియలే వెతి గాక.

47

సీ. బాహుబలాధ్యు సుబాహుఁ ద్రుంచి మఘంబు
గావంగ జానకిఁ గావలేఁడె
పతిశాపహత యైననతి నహల్యాదేవి
గావంగ జానకిఁ గావలేఁడె
ఖరవిరాధాదుల ఖండించి మునితతిఁ
గావంగ జానకిఁ గావలేఁడె

శేబరికిఁ బతితాంకకబరికి గతు లిచ్చి

కౌవంగ జానకిఁ గావలేడె

తే. హరుఁడు హాటకగర్భుండు హరియు నతఁడ
బహుళమాయావి జనులకుఁ బ్రభుఁ డతఁడ
యువిద నతఁడు రక్షించియ యున్నవాఁడు
నీవు దెచ్చుట మిథ్య యోనిర్జరాతి.

48

వ. అది యెట్లంటేని.

49

తే. మృత్యు వీలంకఁ జొరలేక మిడికి రాము
శరణు భజియింప నమ్మహాపురుషవరుఁడు
నిను సబౌంధనముగఁ ద్రొంచుమనసు పూని
దాని నీతగ నిర్మించే దనుజవర్య.

50

ఉ. రాముఁడు ధార్మికుం డనవ

రాధుల సాధుల బాధనేయఁ డా

రామున కీ వొనర్చి తప

రాధము నీదగు భూసురత్వముం

గాముకవృత్తిఁ బూని పఠ

కాంతలఁ జెంతుటఁ బోయె; నయ్యెఁ బో

యీమహి రాముకార్యమును

మృత్యుప్రకార్యముఁ బ్రాణనాయకా ! 51

క. మృత్యువు నిచటికిఁ దెచ్చితి

సత్యం బది నీత గాదు చని రామున కా

మృత్యువు మరల నొసంగి కృత

కృత్యుడ నై బంధుజనుల నెల్ల మనువుమా.

52

వ. అని తెలుపుమందోదరివచనంబు లాకర్ణించి రావణుండు

మిన్నకుండె నంత నిచ్చట.

53

తే. రామజేవుండు తమ్మునిరాకఁ గాంచి

యేఱుటికి వచ్చి తీ వమ్మహీజ డించి

యామగువ నిన్నుఁ బరుషోక్తులాడె నొక్కొ

కామినులపల్కులకు మేర గలదె చెపుమ.

54

క. తముఁ గినిసిన మన్నించిన

నమదృష్టిని మగనిఁ గవయచానలు వైకుం

తమునం గైలానంబున

నమరావతి శైవఁ గలుగ రవనిం గలశే.

55

తే. తెఱవకు విధేయుఁ డగుచు వర్తించువాఁడు

పూరుషాధముఁ డతని నష్టవృద్ధిబోడి

కోరితివలెఁ ద్రిప్పచుండు నిక్కువము ధాత్రి

నతివ యధికార మైన శేహము నశించు.

56

తే. లలన మగవానియంగద దెలియలేక

పనుచు దుష్కరతర మగుపవిక్తి నైన

స్త్రీవిధేయతచే నేనుఁ, జెలఁగి దాస

ధర్మమున సీవు నిచట నిదర్శనంబు.

57

తోటకవృ. అని లక్ష్మణుఁ బల్కుచు నాయనతోఁ
జనుదేర నిజాశ్రమశాలకుఁ జ
య్యన నేఁగి ధరాత్మజ యచ్చట లే
మి నతం డట పల్కు నుమిత్రీసుతుఁ.

58

తే. పద్మమిత్రాభ కంటె? యిష్టర్ణశాల
విన్ననై యున్న దయ్యలివేణి లేమి
మంజుభాషిణి సీత యమ్మహిషిఁ బాసి
యెలమి విరహానలంబు సహింపఁదరమె.

59

వ. అని వంచనావచనంబులం దమ్ముని మోహపఱుచుచు
నతండునుం దానును సీతాన్వేషణంబునం జని చని గౌత
మీసరిత్రీరంబున నిలిచి.

60

క. రావణుడుశ్చేష్టలు గో
దావరి యెఱిఁగింపదయ్యెఁ దా నిపుడు జగ
త్పావని ననుచుం బటుద
ర్పావిలమతి నన్ గణింప దయ్యెం గంటె.

61

తే. గౌతమీ నేడుమొదలు నిక్కంబు గాఁగఁ
బావనార్థంబుగా నీదుజీవనముల
స్నాత యగువాఁడు చండాళజాతిఁ బుట్టి
జగతి నప్పుడ యాత్మతేజంబుఁ దొఱఁగు.

62

చ. అని శపియింప గౌతమియు

బనిశము విప్రహత్య మొద

లైనమహాఘములం దొలంచు న

జనపతిఁ గంటి వెండియును

శాపభయం బిఁక నేల గల్గు నా

ఘనునకు నేఁ దనూజ ననుఁ

గావఁడె కారుణికత్వ మేర్పడఁక.

63

వ. అని చింతించి.

64

మ. నలినాస్యంబు మృణాళబాహువులు

మీనస్వచ్ఛనేత్రంబు లు

జ్వలహంసీగమనంబు చక్రకుచముల్

సత్ఫేనహాసంబు భృం

గలసత్కుంతలముల్ దరంగవళులు

గన్పట్ట నాగంగ త

జలమధ్యంబుననుండి వచ్చె సురయో

హవేష మేపారఁగఁక.

65

క. సనకాదిమానిమానస

వనరుహకింజల్కపుంజవాసిత ఘగురా

మునిచరణద్వయమున కా

ఘనవేణి నమన్కరించి గౌతూహలతన్

66

వ. ఇ ట్లని విన్నవించె

67

మ. విజితద్వంద్వలు కందరాశ్రయులు సం

విద్యవ్య లాబద్ధశు

ద్ధజటాభారులు నైనయోగులు సము

ద్యన్నిష్ఠ నిఁ గాంచిరే

నిజజన్మాంతరపుణ్య మెట్టిదయొకో

నీమూర్తి గాఢచేం దరు

వ్రజవల్లీతృణగుల్మసన్నగఖగ

వ్రాతం బరణ్యస్థలిన్.

68

చ. అనితరలభ్య మైనభవ

దంఘ్రిలఁ బూజ యొనర్చుభాగ్య మి

మ్మునులకు నబ్బె నీఘనులు

ము నొనరించినపుణ్య మెట్టిదో

యనఘచరిత్ర తావకఘ

నాశ్రయశోభిత యకాట నివ్వనా

వని శివవిష్ణులోకముల

వైఖరి నొప్పె మహత్త్వసంపదన్.

69

క. ఆతామ్రభవచ్చరణా

బ్జాతాంకిత మగునిజోటజవ్రాసలి నీ

కాతిధ్యము ఘటియించిరి

చేతోమోదమున మానిశేఖరు లెల్లన్.

70

ఆ. వనజసంభవామ లనిశంబు నీదర్శ
నంబుఁ గోరి యవసరంబుఁ జూతు
రట్టిసీకుఁ బాకయత్నంబు నేయుత
పస్వికాంత లెంతభాగ్యవతులొ.

71

తే. స్వామి భవదీయదర్శనస్పర్శనములు
గాంచి మునులు గృతార్థతాగరిమఁ గాంచి
రమ్మహాత్ములు మత్తీర మాశ్రయించి
నిలుచుటను భాగ్యవతి నేన నిక్కువంబు.

72

తే. రాముఁ డరుడెంచు మన్మందిరంబున భుజి
యించు నేఁ డని మునిసతు లించువేడ్కఁ
గండఖరూరపనసమాకండములును
దుగ్ధదధ్యాజ్యములును డెత్తురు ముదమున.

73

ఉ. భూమిభరంబు *డించు గురు

బుద్ధి సమ సజగద్ధితార్థమై
రాముఁడు దండకాటవికి

రాఁగలఁ డత్తణ్ణి మత్తటంబునం
బ్రేమ వసించు నాజని య
పేతకళంకతఁ బొల్పునంచు నే
వేమఱుఁ గొల్పుచుండ రఘు

వీర వసించితి వట్ల మత్తటిక.

74

మ. హరిపాదోద్భవ గంగ యంచు నను న
 త్యంతలబు మన్నించి యి
 ప్పరమర్షు ల్వసియించి రిత్తటి భవ
 త్పాదాబ్జకింజల్కపుం
 జరజఃస్తోమఫలిత్రితాంగ నగుటన్
 సన్మోనిసంఘంబులన్
 దురితోన్ముక్తులఁ జేయుదున్ దరదము
 ద్దుర్వారవారాప్లుతిన్.

75

తే. ఇట్టినే శాపహత నైన నిమ్మనీంద్రు
 లహరహన్నాన మేగతి నాచరింతు
 రనఘ సున్నానహీనంబు లైసక్రియలు
 భస్మవిన్యస్తహవ్యంబు పగిది గాడె.

76

వ. వేదశాస్త్రపురాణపారగులును, సర్వధర్మవిదులును, శాం
 తులును, సోమయాజులును, ద్వాదశాహదీక్షితులును,
 వాజపేయవ్రతపతులును, పౌండరీకయాజులును, వసంత
 యాజులును, చాతుర్మాస్యయాజులును, నిత్యయాగపరు
 లును, తపస్స్విధ్యాయపరులును, జీర్ణపర్ణజలాహారు
 లును నైనమునీంద్రులు నాయందు విరక్తులై యొం
 డొకచోటికి కరిగిన దండకాశణ్యవాసు లగురక్కసుల
 నుక్కడంచి మునీంద్రులఁ బోచుటకుం జేసినభవదీయ
 ప్రతిజ్ఞావైఫల్యంబు సంభవించుఁ దత్ప్రతిజ్ఞాభంగభీత

నై సీశరణంబుఁ జొచ్చితి మఱియును.

77

ఆ. పురుషునింట సర్వభోగాఢ్య యయ్యును

గన్య పుట్టినిల్లు గాంక్షసేయు

నందు నల్పమైన నత్యధికంబుగఁ

గాంచుఁ దండిమీఁదికరుణకలిమి.

78

గీ. కన్య నలరించిరేనియుఁ గలిమి వొదలు

క్షుభితఁ గావించిరేనియుఁ గులము వొలియు

జగతి బాలురఁ గన్యల స్థవిరుల నవ

మాన మొనరించిరేని సంపద దొలంగు.

79

చ. అవనియు నాకసం బనలుఁ

డంబులు గలధవహుండు సర్వసిం

ధువననదీవిహంగపశు

దుష్టమృగావళియు నిజస్వభా

వవిధి వసించుఁ గాని సర

వారముతోడుతఁ బల్కనేర్చునే

యవనివ నేను భాగ్యవతి

నౌట నినుం గని పల్కనేర్చితిన్.

80

క. కావున నీపుత్రి ననుం

గావుము కరుణార్ద్రవీక్షఁ గాంచుము నే శా

పావృత నగుటం దుర్భి

క్షావాప్తిం గలఁగు లోక మనఘ మహాత్మా!

81

క. అని పల్కునవనరంబున

వనరుహసంభవుఁడు ద్విదశవర్గము గొలువం

జనుదెంచి రామదేవుని

వినుతించుచుఁ బల్కె నిట్లు విస్ఫుటఘణితిన్.

82

గీ. అనఘ భవదంఘ్రిచిహ్నిత మగుటఁజేసి

పావనం బయ్యె నీదండకావనంబు

తరువు లామరతరువులహరువు దోఁప

సమితసుమఫలనమితంబు లయ్యెఁ గంటె.

83

క. పూతాత్ములైరి మాని

వ్రాతంబులు నీదుపాదవనజంబులు సఁ

ప్రీతిం గాంచి భజించుచు

నాతిధ్యముసేయఁ గాంచి రతులితభక్తిన్.

84

క. ఈవు వసియించుభాగ్యం

బీవనికిం గలిగెఁగాక యిట్లెల యగున్

శ్రీవరునగరికి నైన మ

దావాసంబునకు నైన హరుపురి కైనన్.

85

ఉ. నీపదనీరజాతమున

నీపెన్మజించితి పావనార్థ మి

య్యాపగ నీదుశాపహత

యైనఁ దదీయఘనపరీరసు

సాపిత దేవతాయతన

సంచయ మంతయు శాపదగ్ధ మై
యేపటి లోకపావనత

యేగతిఁ గల్గు సరిల్లలామకున్. 86

వ. కావున గంగాశాపంబు మరలింపవలయునని ప్రార్థించినఁ
జతురాననువల్కు లాకర్ణించి రఘువల్లభుండు. 87

తే. శబరి మధ్యక్తు రాలు సున్నిన మాచ
రించు నొక్కహృదంబున మించువేడ్కఁ
దజ్జలంబులతోడ నిత్యంబుఁ గలసి
గౌతమీగంగ శాపమోక్షంబుఁ గాంచు. 88

తే. ప్రార్థి శబరిహృదంబునంపర్కలబ్ధి
నఖిలలోకైకపావని యగుచు గంగ
సానఁ దీరినరత్నంబుచంద మొందు
నింద కర్హమై మధ్యక్తబృంద మొందు. 89

తే. పడఁతులకు శూద్రులకు బ్రహ్మబంధులకును
లేదు కర్మాధికారిత లేశమైన
యవిరతము దుష్టకర్మము లాచరించు
బాడబుఁడు బ్రహ్మబంధుఁడు పద్మగర్భ. 90

చ. కొలకులనీరఁ గుంకు లిడి

కుంజరము ల్మరలన్ మహీరజం

బలఁదినమాడ్కి శుద్ధతరుఁ

డయ్యను మానవుఁ డన్వహంబు న
గ్గలముగఁ జేయుదుష్క్రియకుఁ

గల్గదు నిష్క్రుతి యెన్నిభంగులం
దొలఁగుఁజుమీ కృతంబయిన

దోషము దా ననుతాపలబ్ధిచేన్. 91

వ. అని పల్కి నిజకోదండాగ్రంబుచే శబరీహృదజలంబున

నగ్గతమి నాయోజించి శాపవిముక్తం గావించి పరమేష్ఠి

ప్రముఖులం బనిచి తాఘవుండు. 92

చ. స్వరుధరలూనపక్ష మగు

శైలముచాడ్పునఁ బక్షహీనుఁడై
ధరపయి రామనామజప

తత్పరతం బడియున్న పక్షి శే

ఖరు నరుణాత్మజుఁ వికృత

కాయు జటాయువుఁ గాంచి వానిచే

ధరణిజవృత్తముం దనుజు

ధౌర్జ్యముఁ దెల్లముగా నెఱుంగుచున్. 93

తే. అధిపసఖివిప్రదేవకార్యార్థి యగుచు

దురమునకు నేఁగి యనువులు దొఱఁగువాఁడు

పదముపదమున కధ్వరఫలముఁ గాంచు

వంశజుల సందఱను ద్రిదివంబుఁ జేర్చు.

క. అని యతని సత్యసంధుం

డని తలఁచుచు నీయభీష్ట మడుగు మనుడు వాఁ

డును దేవ నిన్నుఁ గాంచితి

శునతర మగుభాగ్య మింతకంటెం గలదే.

95

క. అని పలికి యమ్మహాత్మునిఁ

గనుఁగొనుచుఁ దనువుఁ దొఱఁగె ఖగపతి యంతన్

జనకునిగతిఁ గాంచుచు నా

యనయన్ మరలోకమునకు ననిచెన్ వానిన్.

96

చ. అంత.

97

తే. యోజనద్వయద్విరభాహుని మరస్థస్థ

వదనగహ్వరు దానవవరుఁ గబంధుఁ

జదిపి నిజభక్తురా లగుశబరిచేత

నర్చుఁ గెకొని యాపెఁ బూతాత్ముఁ జేసి.

98

శా. కాంచెన్ రాఘవుఁ డిత్తుకాండరసనీ

కాశాంబునంక్రాంతముం

జంచన్మందమరుత్ప్రహృష్టపథిక

స్వాంతంబుఁ బద్మోత్పలో

దంచత్సారమరందమత్తమధువ

ద్వంద్వస్వనోదంతముం

బ్రాంచత్క్రొంచబకాదినాదవిలస

త్సంపాసరఃప్రాంతమున్.

99

లే. అపుడు గౌతమిసుత యైనయంజనాత
నూజుఁ డనుపమతేజుఁ డనూనసీతి
మంతుఁ డచలితధృతి హనుమంతుఁ డంత
సమ్మహీకాంతుఁ గాంచి యిట్లని తలంచె.

100

మ. భసితోద్ధూళితకాయుఁ డంబుధరశుం
భన్నేచకాంగుండు పా
ణినరోజాంచితచాపగోపవరుఁ డు
న్నిద్రాంబుజాతాక్షుఁ డు
ల్లసదాజానుభుజార్గళుండు సుమన
శ్లాఘ్యక్షమావంతుఁ డీ
యసమస్థైర్యగుణాఢ్యుఁ డెవ్వఁడో సము
ద్యద్భానుతేజం డిలన్.

101

శా. సాక్షాన్మన్మథురీతిఁ బొల్పె నితఁ డ
క్షయ్యాకృతిన్ వారిజా
తాక్షుండో శశభృత్కళామకుటుండో
యంభోజసంభూతుండో
యీక్షోణిన్ నరమాత్ముండే యితఁడు లో
కేశుండు గా కారయన్
మోక్షం బియ్యఁడె యిమ్మహాపురుషు స
మోదంబుసన్ జూచినన్.

102

క. ధైర్యంబున హిమగిరి గాం
భీర్యంబున నుదధి క్షమను బృథివి దలంపన్
సైర్యంబున సురగిరి సౌం
దర్యంబున నితఁడు కుసుమధన్వండు జగతిన్.

103

సీ. ఇతనిమాయాంబుధిఁ జతురాననాదులు
తీరంబు చేరక తిరుగుచుండు
రితఁడు జగంబులకెల్ల జనిస్థితి
సంహారకర్త నిస్సంశయంబు
నిర్వికారుండును నిత్యుండు సత్యుండు
సర్వజ్ఞుండును నిరంజనుండు నితఁడు
సనకప్రముఖు లైనమునులకు నీతని
పదదర్శనము దుర్లభంబు దలంప

ఆ. నీతఁ డలిగెనేని హేమాద్రి తృణ మగు
నితనికరుణ గలుగుతృణము మేరు
వితఁడు పూజనీయుఁ డీతని నేవించి
కమలజాండమునకుఁ గర్త నగుదు.

104

క. ఇతఁ డస్మదిష్టదేవత
గతి నొప్పెడు నిమ్మహాత్ముఁ గనుఁగొంటిన్ స
న్మతి మత్స్యవగత్స్వ మదూ
షిత మగు యశ మబ్బు నితనిసేవ యొనర్పన్.

105

తే. అని తలంచుచు ఫలపాణి యగుచు నాతఁ
డాత్మనామానుక్తిరసం బాచరించి
మొక్కి యారఘునందనుమోల నిలిచె
నంజలి ఘటించి వినయానతాంగుఁ జగుచు.

106

మహాస్థగర.

కసకాద్రీంద్రాభు నుద్యత్కనకమణిపరి
ష్కారు నాషాఢదండా
జినమాంజీమేఖలారంజితు జితమదనుం
జిత్రభానుప్రకాశున్
ఘనశౌర్యం దీర్ఘబాహుర్దళు ననిలజవ్రుం
గామరూపాభిరామున్
హనుమంతుం గీర్తి కాంతున్ హరిపరివృథు న
ర్కాన్వవాయుండు గాంచెన్.

107

ఆ. అట్లు గాంచి యద్భుతాకాశ్రితచిత్తుఁడై
యేమి గోరి వచ్చి తెఱుంగఁ జెపుమ
ప్రాణసదృశుఁడైన బంధునిగతిఁ గను
పట్టె దీవు మాకుఁ బ్లవగవర్య.

108

వ. భవత్సహాయంబు గల్గిన మహావాయుసహాయుం డైన
ప్రళయాగ్నిభంగిం బొంగి రక్కసుల నుక్కడంతు మా
ర్గదర్శి యగుపురుషుం టొక్కరుండు లేమికిఁ జింతించెద
మద్బాణానలంబునకు మేరుమందరాంబరవృధివీసింధువు

లెనను నిలువజాలవు మద్భక్తుల ధేనువు వత్సంబులం
జోత రక్షింపుడు నని పలికి నిజవృత్తాంతం బంతయు
వివరించిన విని సంతసిల్లి రఘునందనునకు వాయునంద
నుం డిట్లనియె.

109

సీ. వాలిసుగ్రీవు లన్వాసరుల్ కీశాధి

పులు నన్నదమ్ములు గలరు బలులు
దారానిమిత మై వారల కుదయించె
వైరానుబంధం బవార్య మగుచు
నిల మహాత్ముల కైన నింతులకతన వై
రము గల్గు నన మర్కటముల కరుడె
శక్రీనందనుడం నివ్వకృవికృమశోభి
వాలి మహేశ్వర్యశాలి యగుచు

తే. ననుజపత్ని రుమాకాంత నపహరించి

తారఁ గైకొని యచలిత వైరకలనఁ
బ్రాణములఁ గొన నల్లినఁ బఱచె నతఁ డ
ధర్మవర్తులకడ నుండఁ దగదు గాన.

110

తే. అంబుధినిమగ్నునకు నుడువంబుకరణి

ధ్వంతజాధితునకు వికర్తనునిమాడ్కి
రహి డరిదుసకును ధనరాశిపోల్కి
నీవు గల్గితి రవిపుత్రు నియతికతన.

111

చ. జనకునియాజ్ఞ నివ్వనికి

సన్మతి రాఘవుఁ డేగుడెంచె న
య్యశఘుఁ డమేయశౌర్యనిధి

యార్తశరణ్యుఁడు దుష్టశిక్షణం
బనువుగఁజేయు సజనుల

నందట మన్ను డయార్ద్రచిత్తుఁ డా
ఘను శరణంబు సొత్తు ననుఁ

గాచు నతం డని యెంచు నాతఁడున్. 112

వ. త్రిభువననాథుండును, ప్రతిజ్ఞాతార్థపాలకుండును సఖం
డకోదండపాండిత్యశౌర్యుండును నగునమ్మహాత్మునితోడ
సఖ్యంబు సంఘటింపు మని యాసుగ్రీవుండు పనిచిన
నేగుడెంచితి నిట మీఁద దేవరచిత్తం బని పల్కిన విని
రాఘవుండు సుగ్రీవుం దోడ్కొని ర మ్మతని కభయం
బొసంగితి నని యానతిచ్చిన నమ్మారుతియు నట్లు సుగ్రీ
వుం దోడితెచ్చుచు నుండె నానమయంబున. 113

క. పరిఘల్లహల్లకాంబుజ

మరందలహరీప్రమత్తమధుకరమంద్ర

స్వరపూరం బగుపంపా

సరోవరముఁ గాంచి రామజనపతి పల్కెన్.

114

తే. పాపసంతాపఘర్మనిర్వాపణాచ్చ

సలిలసంపరిపూర్ణమై సన్మునీంద్ర

చిత్తకమలంబు కెవడిఁ జెలువు మెఱసెఁ
జూచితే దీని లక్ష్మణ చూడ్కు లలర.

115

క. రంగ త్రరంగసముదయ
సంగతచక్రాంగరేఖ చాలఁగ నొప్పెన్
శృంగారార్థముగా సలి
లాంగన ధరియించుతారహారాల్లి యనన్.

116

వ. అని వెండియు.

117

మ. అనఘా లక్ష్మణ కంటె యొక్కబక మీ
యచ్చోడతీరంబునన్
మునిలీలం దప మాచరింపఁ దొడఁగెం
బో ధార్మికత్వంబునన్
విను మీక్షేత్రమహత్త్వవిశ్రుతిఁజూమి
విజ్ఞానసంపత్తిసాం
పునఁ దిర్యక్తతియం దపంబు సలుపుం
బూజ్యప్రభావంబునన్.

118

వ. అనిన లక్ష్మణుం డిట్లనియె.

119

తే. దీనిశీలంబు దెలియక దేవ యిట్లు
వొగడ నేటికి సురమునిభూసురులను
యతుల నెన సంతశ్శుద్ధి యరయ కాత్మ
సంస్తుతించిన దోషంబు సంఘటించు.

120

తే. ఇచటఁ గొండొకదడ వున్న నెఱుంగవచ్చు
 ననఘ దీనిశీలం బనునంతలోన
 నదియు నప్పుడ కదసి మత్స్యముల మిగిలి
 వెండియును ధ్యాన మొనరించుచుండఁ గాంచి. 121

క. సౌమిత్రిఁ బొగడె రాఘవుఁ
 డామెయి హనుమత్సమేతుఁ డై రవిజుఁడు ను
 ద్దామగతి వచ్చి రాముని
 శ్రీమత్పదములకుఁ బ్రణతిచేసి నుతించెన్. 122

వ. అంతఁ గుశలప్రశ్నంబు చేసి యమ్మహాత్ముం డిట్లనియె.

క. సుగ్రీవ సీదుశత్రు ను
 దగ్రబలున్ వాలిఁ దునిమి తారన్ దమ న
 వ్యగ్రమతి నొసఁగి కపిరా
 జాగ్రణిఁ గావించు నిన్ను నభు కేల యిఁకన్. 124

వ. నీసాహాయ్యంబున నేను దశగ్రీవుని సంహరించెద నని
 యగ్నిసాక్షికంబుగా సఖ్యంబు చేసి యతనితోడన
 ఋశ్యమూకగిరింద్రంబునకుం జని యందు వసియించి. 125

చ. హరివర నీవు వోయి కల

హం బొనరింపుము వాలితోడ నేఁ

దరువుమఱుంగున నిలిచి

తత్సమయంబున వానిఁ ద్రుంచెదం

దురమున వానితో నెదురఁ

దోడనె శక్తి దొఱంగుఁజూవె యె

వ్వరికఱునన్ మునీంద్రకృప

వానికి నట్టివరంబు గల్గుటన్.

126

వ. అని పల్కి యుంత.

127

ఘ. అలరులకమ్మడండ యపు

డాతనికందరఁ బ్రత్యభిజ్ఞకై

నిలిపి దురంబు నేయు మన

నెమ్మది నాతఁడు నట్ల వానితో

నలుకక పోరఁగాఁ దొణఁగె

నాసమయంబున నమ్మహాత్ముఁ డు

జ్వలవిశిఖానాతిం దునిమె

శక్రతనూజుఁ బరాక్రమంబునన్.

128

తే. వాలి విక్రమశాలిని లీలఁ జదిపి

తారఁ దారాధిపాస్య సవ్వరిజూప్త

సూనునకును రుమాకాంతతో నొసంగి

మహితవానరరాజ్యసామ్రాజ్య మొసఁగె.

129

క. రాముఁడు గిరిగుహ నుండఁగఁ

దామరచెలిపట్టి ప్రేమఁ దారావరుండై

యామున రామునికార్యం

బేషుటి కామాంధుఁ డగుచు నింట వసించెన్.

130

క. ప్రేమదలనన్నిధి నుండిన

సమయజ్ఞానంబు దొఱఁగు సకలజనులకున్

క్షమ నతఁడు కొమ్మమెక మాట

యమతిఁ బ్రేమ త్తత వహించుటది యద్భుతమే. 131

ఉ. ఆసమయంబునన్ రఘుకు

లాగ్నిఁజివంపున లక్ష్మణుఁడు బా

ణాసనశాత బాణధరుఁ

డై విలయాంతకులీల నేఁగి య

వ్యాసరరాజనందనుని

వాకిట నిల్చి *యమర్షరాద్రీదృ

గ్భాసురుడై కఠోరగతిఁ

బల్కె బలీముఖు లెల్ల భీతిలన్. 132

ఉ. వాలికి భీతిఁ జెంద రఘు

వర్యుఁడు నిన్ద్రపఁ గాచె మున్ను నా

వాలికతూపుచే నిపు డ

వారణ నిన్ బరిమార్పఁ గావఁగాఁ

జాలునె యంతకుం డయినఁ

జక్క నజాండవిభేదమైన యా

భీలమదీయసాయకము

భీతులఁ గోతుల నొంపఁజాలజే. 133

* యమర్షరాద్రీ—వ్యా. ప్రి.

తే. సత్యహీనుని నినుఁ గావఁజాలు నెవ్వఁ
 డనుచుఁ బశ్చిమయాగ్ని కైవడిఁ గినుకఁ బూనఁ
 దార మొద్దలైన సుగ్రీవుతలిరుఁబోఁడు
 లతనిఁ బతిభిక్ష వేడిరి * యంజి యంజి.

134

సీ. అప్పుడు సుగ్రీవుఁ డవ్వీరువెంబడి
 నమితశాఖామృగసమితి గొలువఁ
 జనుదెంచి యారామజనపాలునకు మ్రొక్కి
 యమ్మహామహునాజ్ఞ నవనికన్య
 నన్వేషణమునేయ ననుపువో రాముఁ డ
 వ్యసుధాత్మజకు నానవాలు గాఁగఁ
 దనయంగుళీయకం బనిలనందనుచేతి
 కొనఁగిన నాతండు నుత్సహించి

తే. పర్వకాలమహాంబుధభంగిఁ బొంగి
 సీయసుగ్రీహబలమున నెగడుమద్భ
 లంబుఁ గను మని పెరిగె దేహంబు వొదలఁ
 బద్మజాంఢోపరిస్తకర్పరము గదల.

135

గీ. అలత్రివిక్రమునాకృతి నభినయించు
 నట్లు పెరిగినయతనియాద్యంతశూన్య
 మైనరూపంబుపనఁ గాంచి వానరేంద్రు
 లందఱును జితముల నరుదంది రపుడు.

136

వ. వెండియు నతండు పాకృతకపిహాపధరుం డై నిల్చి
రామలక్ష్మణులకు నమస్కరించి యంగడప్లవంగప్రముఖ
సేనాపరివృతుం డై మాసమాత్రంబున మరలి వచ్చెద.
నని చని వనిగిరిగుహాప్రదేశంబుల సీత నన్వేషించుచు
సతిదూరం బరిగి యొక్కబిలంబు సొచ్చి యందుఁ గనక
రత్నమందిరగోపురపరిపూర్ణం బైనపురంబుం గాంచి
తన్మధ్యంబున మాయాబలసమన్విత యగునొక్కయో
గినిం గాంచె నంత నక్కపు లిప్పతం బెవ్వరి దని యడి
గిన నది యిట్లనియె.

137

క. ఈపుర మింద్రునియది నన్
గాపుంచె నతండు దీనిఁ గడచినవారికా
శాపాహతులుగఁ జేయుదు
నేపనికిని వచ్చినార లెవ్వరు మీరల్.

138

క. అనవుడు సీతాన్వేషణ
మొనరింపఁగ వచ్చినార మోభామిని రా
మునిబంటుల మన నయ్యో
గినియుక్ రామునిఁ దలంచి కేల్కోడ్చె దగ్గఁ.

139

చ. ఫలకుసుమాభినమృతరు
పంక్తులఁ బొల్పెడుదాని మత్తకో
కిలకులచంచరీకశుక
కేకిరవామృత మైనదాని ని

ర్మలజలదీప్తి కాశతన

మంజసతం బాలుపారుదాని న

జలజదభాక్షియాజ్ఞ నొక

సద్వనవాటికఁ జొచ్చి రాకపుల్. 140

ఉ. తేనియ గోలి సోలి యటఁ

దియ్యనిపండుల మెక్కి తేటనీ

రాని సుఖోన్నతిం జెలఁగి

యాఁకలియుం దృషయుం దృజించి య

మ్మానిని వెల్పరింపఁగఁ గ్ర

మంబున నగ్గుహ నిర్గమించి యం

భోనిథితీరధారుణికే

బోయి వసించి కపీంద్రు లందఱున్. 141

క. తమతోఁ బలుకుచునుండెడు

సమయాబున నచటఁ దిరుగుసంపాతి యనం

గొమ రైనపక్షి నీతా

విమతేక్షణ లంక నున్నవిధ మెఱిగించెన్. 142

క. ఎఱిగించిన విని వా రం

దఱు నీసాగరము బాట దక్షుం డెవ్వం

డెఱిగింపుఁ డనిన నంగదుఁ

డఱసేయక తెలుపఁదొణఁగె నాత్మజవంబున్. 143

- ఆ. సవతియోజనములు జవగతి లంఘింతు
వఱలుబలిమికలిమి వారిరాశి
యంత విశ్రమించి యవతల నన్నియ
యోజనములు గడతు నోజ మెఱసి. 144
- వ. అని పలికిన జాంబవంతుం డి ట్లనియె. 145
- తే. అమరగిరికిఁ బ్రదక్షిణం బాచరించు
నాఁడు తద్గిరిశిఖరంబు నాఁటుకొనియె
తాడితం బయి నాజానుతలమునందు
ఖంజతావాప్తి యయ్యెఁ దత్కారణమున. 146
- వ. అయినను శతయోజనంబులు లంఘింప నోవుదు మరలి
వచ్చుట సందియం బని పలికిన హనుమంతుం డి ట్లనియె.
- తే. సప్తజలధులు దాఁటి యక్షణమ వచ్చు
నట్టిజంఘాలునకు లంక యనఁగ నెంత
యవనిసుతఁ జూచి వేవేగ యరుగుదెంతు
మఱిఁ ద్రికూటాచలం బెనఁ బెఱికి తెత్తు. 148
- క. అని లంకాభిముఖుం డై
యనిలజఁ డనిలగతి నరిగి యంబుధిమధ్యం
బున ఛాయాగ్రహమున్ ఫణి
జననిక సురసాఖ్య గెలిచి చనియెం బెలుచన్. 149
- ప. మైనాకగిరింద్రంబును మన్నించి కడచి చని లంకాపాఠం

తంబుం జేరి తద్వారపాలిక యగులంకిణి వారించిన దాని
కి ట్లనియె. 15

తే. అల్పబలు వానరుని నేల యడ్డపెట్టె
దేను గనుఁగొన్నయంతన యిప్పురంబు
గాలిపోవునొ వనమెల్ల గాసియగునొ
మడయుదురొ దైత్యు లక్షకుమారముఖులు. 151

చ. అని పలుకఁగ రక్కసియు
నయ్యనిలాత్మజుదిక్కుఁ జూచి యి
య్యనఘుఁ డలంతి యయ్యును భ
యంకరణోక్తులు వల్కెడిన్ సురల్
వనిచిరొ వీని రాఘవుఁడు
వంచెనొ కా కల నందికేశుఁ డీ
సున శపియింప నిన్నగరి
సాంపు *దహింపఁగఁ జేరుకీశుఁడో. 152

క. పలుకులచేఁ దెలియఁగ నగు
కులమును దేజంబు బలము గుణమును ధీమం
తులు వీనిపలుకు సూడఁగఁ
బాలుపలు నీలంక వీనిభుజశక్తి మెయిన్. 153
తే. వీఁడు సామాన్యకీశుండు గాఁ డటంచు
శూలమున వైవ నాతఁ డాశూలమునన

టంకురక్కసిఁ బరిమార్చి లంక సొచ్చి
యందు నీతామహాదేవి నరయఁదొణఁగె.

154

ఉ. వేటనినాదితంబు లగు

విప్రగృహంబుల గోపురంబులన్
వేదుల రచ్చకొట్టముల
వీధుల రాజగృహంబులందుఁ బ్రా
సాదతలంబులం దివిజ
సద్గములన్ వనసీమలందుఁ గ్ర
వ్యాదనికేతనులును
నారయుచుం జని యాతఁ డొక్కచోన్.

చ. దివిజవిరోధి జానకిని

దెచ్చుట యాదిగ దుర్నిమిత్తము
ల్లవిసెను నేట రేపటనె
లంక వినాశము నొందు శక్రిసం
భవు నని గెల్చి రాఘవుఁడు
భానుతనూభవు నేలి భూమిసం
భవ వెడకం గపీశ్వరులఁ
ఁపిగవాఁడు సహస్రసంఖ్యలన్.

156

ఉ. వారలలోనఁ బేరుకల

వాఁ డమరాచలసన్నిభాంగుఁ డె

మారుతనందనుండు హను

మంతుఁడు వారిధి దాఁటి యిప్పుర

ద్వారముఁ గాచుదానవి న

వారితశక్తి నడంచె నీతఁ దా

నారయు నతఁచు బౌరజను

లాడుకొనన్ విని సంతసిల్లుచున్. 157

తే. అనిలజుఁడు దానవేంద్రునియంతిపురము

పొంతఁ జెలువొందు నొక్కవనాంతరమున

క్షీతితనూభవఁ గని నమస్కృతి యొనర్చి

ముదిరిక యొసంగె విశ్వాసముడౌ దనర. 158

వ. నిజవృత్తం బెల్ల నెఱుంగించి నమ్మంబల్కి మదాగమనంబు

రాక్షసులకు నెఱుక గావించెద నని యప్పుడు. 159

ఉ. పావని యావనిం బెఱికి

పాఱఁగ్గవెచి తదీయపాలురం

జేవడిఁ ద్రొంచి గర్జనము

సేయునెడన్ హతశేషదానవుల్

రావణసమ్ముఖంబునఁ ది

రంబుగఁ దెల్పిన నాతఁ డుల్కి య

త్యావలచిత్తుఁ డై పనిచె

నక్షకుమారు మరుత్కుమారుపై. 160

తే. లంకలోఁ గల్గునట్టి బలంబునందు
నాలుగవపాలు గొల్వ నప్పాలసుండు
చక్కటికిఁ జేరఁ దోరణస్తంభహతుల
గీటకముఁబలె నద్దెత్తు గీటడంచె.

161

తే. ఇట్లు సబలంబుగా వానియేపడంపఁ
గీశవల్లభుపైఁ జాలఁ గినుక వొడమి
తనతనూభవు నింద్రజిద్దనుజుఁ బనిచె
నతనిఁ బట్టంగ రావణుం డక్షణంబ.

162

శీ. మేఘునాదుండు సమీరనందనుఁ గాంచి
యితఁడు సామాన్యకపీశ్వరుండె
ప్రళయాగ్నికై వడి భాసిల్లుచున్నవాఁ
డని యనేకాస్త్రంబు లడరఁజేయ
నవియు భాస్కరునిపైఁ గవియునీహారక
ణంబులగతి విఫలంబు లైన
నలిగి పద్మజబాణ మడరింప బినతంతు
బద్ధమృగేంద్రంబుపగిది దానఁ

తే. గట్టువడి వీతభీతుఁ డై కపివరుండు
దానవులు దేర రావణాస్థాని కరిగె
ననఘు రుద్రాంశసంభవు నతనిఁ గాంచి
రావణుండు వల్కె రోషసంరంభుఁ డగుచు.

163

తే. ఈనిశావేళ లంకకు నేగుదెంచి

తేమిగారణమున నిన్ను నెవ్వఁ డనిపె

దస్కరుండవు వానర దండనంబు

నేయఁదగుఁగాక నినుఁ గృపసేయ నగునె.

164

వ. ఆనిన.

165

మ. నిను వాలంబునఁ గట్టి నీరధుల ని

ర్షిద్రోసితిం ద్రిప్పి ముం

చినశక్తాత్మజు నొక్క బాణమున ను

నేమోన్నతిం బిట్టు గూ

ల్పిన యారామునిబంట వాయుజుఁడ నే

నీత నివ్విలోకించితిన్

హనుమంతుం డనువాఁడ నీసుతుని గ

ర్వాంధుఁ వెసం ద్రుంచితిన్.

166

ఉ. హైహయవంశసంజనితుఁ

డర్జునుఁ డాజి జయించె నిన్నుఁ ద

ద్వాహుసహస్రముం దునిమె

భార్గవరాముఁడు దద్భుజాబలో

త్సాహముఁ గుంచె రాఘవుఁడు

దాదృశవిక్రమశాలిత్ దుతన్

సాహసవృత్తి విక్రమము

నల్పెద వెవ్వఁడు గాచు ని న్నికన్.

167

ఉ. జీవిత మిష్టమేనియును

శ్రీరఘురాముని వే భజంపు మే
నీవిధి బుద్ధిదెల్పుటకు
హీనబలుం డగుమేఘనాదుచేఁ
జేవఁ దొఱంగి పట్టువడి
చేరితి నాదగుపాణిఘటనన్
దేవగిరిం బగులు నిఁక
దేవశిరోధులు నాకు నడ్డమే.

168

తే. లంక నిశ్చంక నీయచలంబుతోన
పెఱికి రామునిసన్నిధిఁ బెట్టువాఁడ
నోరి రావణ తత్సాయకోరుహతుల
నీవు పరిశుద్ధిఁ జెందెద విది నిజంబు.

169

చ. అనవుడూ దానవాగ్రిణి య

హంకరణంబున వీనిఁ బట్టి వే
తునుముఁ డనన్ విభీషణుఁడు
దూతలు వధ్యులు గా రటంచు నే
ర్చున వచియింప నాప్లవగ
పుంగవువాలము కీలికీలక
బనుపడ సంఘటింపుఁ డని

పంచె నతండును దానవావళిన్.

170

జే. దానవులు చేలములు చుట్ట వానరేందు
 వాల మభివృద్ధి బొంది యవారితగతి
 నలరె ముప్పదియోజనంబులపొడువును
 వరుసఁ బదియోజనంబులవలముఁ గల్గి.

171

క. ఆలంకాపురిఁ గల్గిన
 చేలము లన్నియును నేతిచేఁ దడుపుచుఁ ద
 ద్వాలమునఁ జాట్టి నహ్ని
 జ్వాలానంయోజనంబు సల్పిరి దనుజుల్.

172

ఉ. అంశుకము ప్లరించి ప్రభ
 యావద పౌరులకుం ఘటించుచుం
 బ్రాంశుశరీరుఁ డై తనదు
 బంధము లన్నియుఁ ద్రెవ్వఁజేసి య
 వ్యంశతిబాహుప్రాలు కపి
 వీరుఁడు కాల్పద్రోహంశ్చ బూర్ణశ్రీ
 తాంశునీల వాలమున
 కాశీఖ చల్లదనంబుఁ గూర్పగన్.

173

చ. సలలితరామపాదజల
 జాతము లాత్మక దలంచుపొంటె న
 బ్బలియుని కగ్ని చల్లనయి
 భాసిలె శీతలచందనక్రియం

జేలువుగ రామనామసుధ

చేకొని త్రావెడువానికిన్ హలా

హలవిలయాగ్నిమృత్యువద

నావృతుఁడైనను భీతి గల్గునే.

174

సీ. హనుమంతుఁ డీగతి నాలంక యంతయు

హవ్యవాహర్యణం బాచతింపఁ

బారజనంబు లాబాలవృద్ధాతుర

సహితులై పురబహిఃస్థలి వసించి

కట్టినపుట్ట మొక్కటి దక్క నిఖిలమున్

ఖలమయ్యె ననుచు దుఃఖించువారు

కొల్పి పోకారై నిక్కుమతి యివ్వీ డని

నెట్టన రావణుఁ దిట్టువారు

తే. నగ్నికిని రామదేవున కనిలజనకు

మొనసి చేదోయి మొగుడించి మొక్కువారు

నైరి యారాత్రి శివరాత్రియందమున న

ఖర్వజాగ్రతఁగియ గదురఁజేయ.

175

తే. హరుఁడు పురములువోలె నప్పరి దహించి

కడలి వాలాగ్నిఁ జల్లార్చి కపివరుండు

మహిసుతాదత్త మగుశిరోమణి గ్రహించి

యుదధి లంఘించె హరివీరు లెమరుకొనఁగ.

176

క. వనచరులకు సుగ్రీవుని

వనిఁ జూఁటయొసంగి భక్తవత్సలుఁ డగురా
మునిసన్నిధికిం జని కం
టిని నీత నటంచుఁ బల్కె డెందం బలరక్ష.

177

తే. అట్లు చేసినయుపకృతి కాత్మ మెచ్చి

కపివరుని రామచంద్రుండు గౌఁగిలించి
యాజలధిమధ్యమున శతయోజనంబు
లనఘ యేగతి డాఁటితి వనుడు నతఁడు.

178

తే. రామ నీనామ మొకపరి రహి జపించి

జాల్ము లైనను భవవార్ధి సంతరింప
భద్రభవదంగుభీయకముద్రకలిమి
యంబువిధి క్రోఁతి గడచుట యద్భుతంబె.

179

క. అని నిజవృత్తాంతంబును

పనధిగభీరతయు లుక్తవైభవముం జ
య్యన విన్నవించుటయు న
య్యనఘుఁడు లంకపయిఁ జనఁగ నత్యుత్సుకుఁడై.

180

తే. అంగదుని నెక్కి లక్ష్మణుం డరుగుదేర

తాను మారుతిపై నెక్కి తరతరంబ

సకలవానరయూథపసమితి గొలువ

నరిగి మలయాద్రియును సహ్యాగిరియుఁ గడచి.

181

మహాస్యగ్రర.

కనియెం భూపాలుఁ డంతఁ

ఘనతరముదితాఖండకూలంకషాలిం

గనమాద్యద్భంగబాహు

ర్గళదళితలసత్కంకణోన్నిద్రముదుర్క

స్వనితాంతస్వనలీలా

శమితప్యథుదిశాసామజాత్ముద్రనిదుర్క

జనతారక్షాతిదక్షా

సమదినమణిరుక్మాంద్రభద్రుక్ సముద్రుక్.

తే. ఆసముద్రవేలాతటం బధివసించె

వానరబలంబు రెండవవార్ధివోలె

రాజధర్మకృమంబుఁ బురస్కరించి

యుదధిఁ బ్రార్థించె నపుడు రఘూద్యహుండు. 183

ఉ. రంగదభంగభంగరవ

రాజితమై చెలరేగి నింగికిం

బొంగుచునుండెఁ గాని రఘు

పుంగవునిన్ గణియింప దయ్యె న

వ్యేంగలివార్ధి యట్ల పృథి

విక్ సుజనున్ హసియించుచున్ నిజా

మంగళవై భవంబె పలు

మాటును జూపు జడాత్ముఁ డుద్ధతిన్. 184

తే. అంత తఘపతి క్రోధకృతనయనుఁ
 డగుచు వారిధియాతేప మడఁపఁ దలఁచి
 శతము పరిధించునాలోన శరధి తచ్చ
 రాగ్రమున ముత్తియముగతి నంటికొనుచు, 185

క. శరణము వేడిన శరధిం
 గరుణించి తదీయవచనగౌరవమున న
 య్యురుభుజుఁడు గిరులఁ దరులన్
 సిరసేతునిబంధనంబు నేయించె వెనక్, 186

ఉ. ఆవిభుఁ డాత్మపాపమున
 నైన గుణంబున నైన నంబుధిం
 దా వెపఁ గట్టి వానరుల
 దాటఁగఁజేయ వలంతి యయ్యు ను
 శ్రీవిధి లోకరక్షణము
 నేయుటకై కనువారి బ్రహ్మహ
 త్యావినివారణార్థమున
 కై వనధిక్ ఘటియించె నేతుప్రక్. 187

తే. అధికబలుఁ డైన దుర్బలుఁ డైన ధనికుఁ
 డైన నిర్ధనుఁ డైన భాగ్యంబుకలిమి
 నేతు వొకపరి చేరి వీక్షించెనేని
 త్రొలఁగు భూసురహత్యాదిదోషనమితి, 188

క. సేతువు శ్రీశైలము జూ

ఖ్యాతి న్నీలాచలంబుఁ గాశీశ్వరు సం

ప్రీతిన్ సందర్శించిన

పూతమతికి వాంఛితార్థములు సిద్ధించున్.

189

తే. అన్నఁ దొఱఁగి విభీషణుం డన్నరేందు

శరణము భజించె నాలోన శరధి దాటి

యద్రిసమధీరుఁ డై సువేలాద్రి యెక్కి

లంక వీక్షించె వీతకలంకుఁ *డతఁడు.

190

ప. రావణుండును నొక్కమహాత్మేధసాధం బాఠోహించి

వానరవాహినిం గాంచి రామదేవుని గుఱుతుగా నెఱుం

గం దలంచి శుకసారణు లనుచారణులం బనిచిన వారలు

సేనాసాగరంబుం బ్రవేశించి యరసి వచ్చి యి ట్లనిరి. 191

సీ. అచ్చభల్లాఙ్గశుఁ డగుజాబవంతుండు

గేల వేత్రము పూని మోల నిలువ

ననిలపుత్త్రాంగదు లంఘికంజశ్చంద్య.

నేదిష్ఠతలముల నిలిచి కొలువ

నినజుండు సౌమిత్రియును నంజలి ఘటించి

ప్రాధిఁ గార్యము విన్నపంబుసేయ

నంశుకసంఛాదితాన్యుఁడై చెవిడండ

మనవిభీషణుండు మంతనము దెలుపఁ

తే. గూటమున మృగకృత్తిపైఁ గూరుచున్న
యశితవర్ణుఁ డాజానుబాహుర్ధ్వండు
రాముఁ డాతఁడు రాక్షసరాజవర్య
వాసిమై నిర్వదేనేండ్లవయసువాఁడు.

192

క. ఘోరాకారులు వానర

శూరులు గోటానకోట్లు చుట్టుం గొలువన్
మేరుధరాధరధీరుం

డారాముఁడు నిన్ను గెలువ నరుడెంచె వెనక.

193

వ. ఇందులకుఁ బ్రతివిధానం బాచరింపు మని తెల్పునవన
రంబున.

194

తే. ఆ సువేల్పాదిపై నుండి యర్కనూనుఁ

డెగసి వచ్చి రావణునిపేరెల్లి వితిచి

ముప్పిఘాతాహతుల నొంచి మురు వడంచి

చనియె వెండియు రామునిసన్నిధికిని.

195

వ. ఆసమయంబున రావణుండు పురప్రాకారరక్షణార్థం బనే
కైత్ర్యదానవవీరుల నియోగించి తాను ననేకాక్షౌహిణీ
మూలబలసమేతంబుగా యుద్ధంబునకు నిర్గమించె నద్దా
నవుల నెదుర్కొని వానరవీరు లత్యంతదారుణం బైనర
ణంబు సేయందొడంగి రందు దశగ్రీవు రాఘవుండును,
మేఘనాదుని లక్ష్మణుండును, పృహస్తుని సుగ్రీవుండును,
మహాకాయుని జాంబవంతుండును, సతికాయుని శరభుం

డును, మఱియు ననేకు లనేకులతోడఁ దొడరి ద్వంద్వ
యుద్ధం బొనరింప నంత రామబాణపీడితుం డై భిన్నశ
రాసనుండును, నిహతారంభుండును నై రావణుండు
మరలి లంకకుం బఱచె జనకునిపలాయనంబుఁ గాంచి
మేఘనాదుం డత్యంతక్రోధంబునం గపిబలంబుల నెల్ల
సమయించి సౌమిత్రియుం దానును బోరొనరించుచు
నుండి యంత.

196

ఉ. ఆయుర్మధైర్యధుర్యునిశి

తాశుగవేగము సైపలేక వై

హాయనవీధి నిల్చి గహ

నాటుల గీటణఁగించి మించి య

చ్చాయకుఁ జేరి రాఘవుల

శాతశరాహతి నాత్మమాయలం

బాయఁగఁ జేసి గూరఘణి

పాశనిబద్ధులఁ జేసె వారలన్.

197

ఉ. ఈనెఱి రామలక్ష్మణుల

నిద్రఱ గాసి యొనర్చి లంకకున్

దానవనందనుం డరిగి

తద్విజయప్రద మైనహోమముం

బూనె నొనర్ప నంత రఘు

పుంగవు లున్నతెఱంగుఁ గాంచి య

వ్యాసరు లెల్ల జింతిలఁగ

వారలసాలికి నద్భుతంబుగఁ.

198

తే. నారదుఁడు వచ్చి యారఘవీరుతోడ
స్వామి నీవాహనం బైనవైనతేయుఁ
దలఁపు మన నట్ల తలఁచినఁ దార్ద్యుఁ డరుగు
దెంచి పన్నగబంధముల్ దీలుపఱిచె.

199

క. ఆవినతానుతుఁ డహిబం

ధావళి వో మీఁటి వైవ నారాకొమరుల్
పావనిచే సంజీవితం

లై జెలసినకపులు గొలువ నలరిరి గడిమిఁ.

200

శా. అంతఁ వేలిమి దీర్చి రావణి శతాం

గారూఢుఁడై వచ్చి దు

ర్దాంతానంతబలాధ్యు లక్షణ సము

ద్యతోక్తిధుఁడై తాఁకి క

ల్పాంతాగ్నిస్ఫుటసాయకప్రతతు లే

యన్ వాని వారించి వి

క్రాంతిం దదృఢ వాజులన్ శకలము

ల్లావించె సౌమిత్రియున్.

201

తే. విశకుఁడై వాఁడు లంకకు వేగ మరిగి

యొడుగురథ మెక్కి వచ్చి పృచండలీల

నమర మొనరించె దాను లక్ష్మణుడు నపుడు

వృత్తివాసన లని నేయువిధము దోష. 202

(వ. పో రొనరింపం దొడంగి రంత.) 203

మ. శరసంధానము మోక్షణంబు యుగవ

త్సంప్రాప్తి జెన్నొంద నా

హరిశౌర్యుండు సుమిత్రపట్టి యని నే

యం గాంచి యీదృఙ్మహా

శరవేగంబు సుపర్వసంతతికి ర

క్షుశ్రేణికిం గల్గ దీ

యురుతేజం గెలువంగబోల వని తా

నూహించి వా డత్తటిక. 204

క. సురవరులు నసురయోధులు

హరివీరులు గనగ రాఘవానుజు నెమ్మై

శరవృష్టి ముంచిన న

య్యురుభుజు డజశరము వింట యోజించి వెనక. 205

తే. అనఘుఁ డీరాముఁడు పరాత్ముఁ డయ్యెనేని

యవని మాతల్లి తా సాధ్వీ యయ్యెనేని

దశరథున కేను సుతుఁడ నై తగుదునేని

దుఃపిణసాయక మీదైత్యుఁ దునుముఁగాక. 206

చ. అని తెగ వాపఁ దత్ప్రదర

మాదనుజుం దెగటార్చి పేర్చె నా

ఘనువయః బుష్పవర్ష మతి
 గాఢముగా గురియించి దేవతలో
 వినుతి యొనర్చి రంతః గపి
 వీధులు నృత్యము సల్ప మేఘనా
 దునినిధనంబు దానపులు
 దోడన తెల్పిరి దైత్యభర్తకుఁ. 207

ఆ. అతఁడు శ్రోధదీప్తుఁడై కుంభకర్ణునిఁ
 బనిచె రాముతోడ సని యొనర్ప
 సమ్మహాన్నతాంగుఁ డప్పురవరణంబు
 గడప దాఁటుమాడ్కిఁ గడచి చనియె. 208

శా. ఆరక్షోవరుఁ ఘోరకాయము ప్లవం
 గానీక మీక్షించి య
 మ్మేరుగ్రావము మందరంబో యిటు
 లిమ్మే దాల్చి కేశావళిక్
 సారోజారత నొంప వచ్చె సని దు
 స్తారవృథం గుంది దు
 త్వారాహంకృతి వానిమీఁదఁ దరులుం
 గ్రావంబులుక్ వెచినన్. 209

చ. వనచరహస్తముకత్తకు
 వారములుం ధరణీధరంబులుం

బెనుశిలపై నడంగుజల

బిందులచందము నొంది పందె న

ద్దనుజునురంబుఁ దాకి యట

తత్కపిపీరుల మ్రింగఁజొచ్చె వాఁ

డనువుగ నిక్షుఖండములు

హాళి మెసంగుగజేంద్రుకై వడిన్. 210

తే. జాలికుఁడు జాలముల మీనసమితిఁబోలె

హస్తములఁ బట్టి వదనగుహాంతరమునఁ

జొనుప నద్వైత్యునాసికాశ్శ్రుతిబిలముల

వెడలి వచ్చిరి గొందఱు వృక్షచరులు. 211

క. సుగ్రీవముక్తభూమిరు

హాగ్రావవిపాతజర్జరాంగుం డై వాఁ

డుగ్రీత గదఁ గొని వైచెన్

సుగ్రీవుఁడు మూర్ఛచే వసుంధర వ్రాలన్. 212

క. ఇనజునిఁ దనభుజమున నిడి

కొని దైత్యుం డరిగె లంకకుం జెచ్చెర న

వ్యనచరపతిచందముఁ గని

హనుమత్ప్రముఖులు గలంక నందుచుఁ దమలోన్. 213

చ. దనుజున కడ్డమై మనము

ద నివ్విడిపించిన మానశాలి. యా

యినజూఁ డవజ్ఞ గాఁగ మది

నెంచును దాన కడంగి దానవుం

డునుమఁగలం డవార్యబల

ధుర్యుడు ధైర్యధురంధరుం డితం

డని తలపోసి రంత నమ

రారియుఁ గ్రొక్కున నేఁగ వీటికిన్. 214

తే. అపుడు పౌరులు గంధసారాంబువులును

మండమకరందబిందునిష్క్రందికునుమ

దామములు గుంభకర్ణుపైఁ బ్రేమ నినిచి

రతనివిజయంబునకు హర్షితాత్మ లగుచు.

115

సీ. శీతలహిమజలీనేచనక్రియ మూర్ఛ

దెలిసి శాఖామృగాధశ్వరుండు

కరదంతములఁ గుంభకర్ణకర్ణములు

ఘ్రాణంబు ఛేదించి గగనవీధిఁ

జనియె నద్దానవుండును లజ్జితం డయి

క్రమ్మట నరుదెంచి కపులఁ జదిపి

నిజకర్ణనాసాస్పర్శనిర్ధారలు

ద్రావి మత్తగజంబురహిఁ దిరుగుచు

తే. నట విభీషణుఁ గాంచి యోయన్న తొలఁగు

మనురవంశంబునకు నీవ యంకురంబ

వనఘ నే నిజశోణితం బౌనుకతన

నొరుల నాత్మీయుల నెఱుంగ కున్నవాడ.

216

తే. అనుచుఁ బల్కు విభీషణుం డట్ల తొలఁగె

నంత నద్వైత్యుపై రాముఁ డంపవాన

గురిసె శైలంబుపై వానగురియులీల

నది యతనిమేన గోమంబులట్ల యమరె.

217

మ. కడనం బీగతిఁ జెల్ల రాఘవుఁడు దో

ర్గర్వం బఖర్వంబుగా

గద సారించుచు నేఁగుదేరఁ గని యా

కృవ్యాదుచేదోయియుం

బదయుగ్మంబును గంతము న్నటికె శుం.

భద్వాణధారాహతిం

దిృఢశు ల్విస్మితచిత్తు లై నిలిచి సం

ప్రీతిం బ్రశంసింపఁగన్.

218

ఆ. ఇట్లు కుంభకర్ణుఁ డీల్గిన హతశేష

బలముతోడఁ దాన బవరమునకుఁ

జనియె నాపదబ్ధి మునిఁగియు ధైర్యంబు

కలిమికలిమిఁ బంక్తికంధరుండు.

219

కమలవిలసితము.

తరులును గిరులును దరుచరవీరుల్

సురవిమతులవయిఁ జఱచుచు నేయం

- ఖరపరశువులును * (గడలును) బాణో
 త్క్రమములుఁ బటపిరి గడగుచువారల్. 220
- క. ఈరీతి నుభయబలముల్లుఁ
 జోరాడఁగఁ దనకు నెదురుపొలదిండిపయిం
 ధీరత రామఙ్గాహిపతి
 మూరుతిపై నెక్కి పటపె మార్గణవితతుల్. 221
- తే. రామకార్ముకము క్తనారాచనమితి
 నిటలమున నాటి మూర్ఖులై నిర్జరారి
 యభికి సారథి యరదంబుఁ దొలఁగఁజేయ
 నంతఁ డెలివొంది కినుక నిట్లునుచుఁ బలికె. 222
- క. ఓరీ నను భీరునిఁగ వి
 చారించి రథంబు దేరఁ జనునే నీకున్
 వైరులు గని నవ్వఁగ దు
 శ్చారిత్రక యపయశంబు సంధించితిగా ! 223
- తే. అనుచుఁ గ్రోధింప వాడు నద్దనుజుఁ గాంచి
 దేవ యిది సూతకృత్యంబు దీని కలుగ
 నగునె రాముని గెలుపు మీ వనుచుఁ (బలికె)
 నట్లు నన్నధుఁ డై యతఁ డనికి నెదిరె. 224
- క. వృక్షచరవీరు లాలా
 వృక్షంబుల శైలములను వివిధాస్త్రములన్

రక్షోబలములఁ గెడపిన

వీక్షించి యతండు రోషవివశుం డగుచున్

225

ఉ. రాము నెదిర్చి ఘోరశర

రాజి నిగుడ్చిన నాతఁ డల్లి యు

ద్దామగతిం దదశ్వములఁ

దద్రీధసూతుఁ దదీయచాపమున్

భీమశరంబులం దునిమి

పెల్లుగ * నాశుగవృష్టి ముంప న

గ్గఱుడిరక్కనుండు భయ

కంపితుఁ డై పటచెన్ రయంబునన్. 226

ప. ఇట్లు రామబాణకృతవేదన సహింపలేక రణంబు విడిచి

లంకాపురంబునకుం బటకుచు నారావణుండు.

227

మ. కుల శైలోపవనావనీరుహలతా

కుంజంబులన్ ఖేయసం

స్థల సాలాంతరసీమలన్ మఱి బహి

ర్ద్వారంబులన్ లంకలోఁ

గలసాధంబుల వీధులన్ నిజగృహ

గ్రామంబులన్ రాము ను

జ్వలబాణాంచిలచాపపాణిఁ గనియెన్

సంతృప్తభావంబునన్.

228

మ. ప్రశయాంభోదనినాదమేదురధను

ర్యైటంకృతుల్ మీఱ ను
జ్వలకాండంబులు పెల్లుగాఁ గురియుచుం
జానొంది రక్తాంతవ
*ర్మలసల్లోచనుఁ డై పురంబు లలుకన్
మర్దించు శంభుండు నాఁ
‡జెలు వౌ రామునిఁ బంకి కంధరుఁడు గాం
చెన్ సర్వదిగ్భిత్తులన్,

229

క. జగమంతయు రామాత్మక

ముగఁ గని రావణుండు దీర్ఘముగ రోజె సభన్
బెగ్గొందుచుఁ గల గని భయ

ము గదుర నరునిగతి మిగుల మోహాత్ముఁడుఁడై. 230

క. తరుణులును సభాసదులును

గర మాశ్చర్యంబు నొందఁ గడు భీతుండై
దురితతరుఁ డైనదనుజుఁడు

పారి నుబ్బుఁ దొఱంగి వగలఁ బొగులుచు నుండెన్. 231

మ. అంత నారాఘవుండు నిజవిశ్వరూపంబు తొంతంబు గా
వించినం బ్రకృతిస్థుం డై రావణుండు లజ్జాపనతుండును
మందోదరీసమేతుండును నై యంతఃపురంబున కేఁగి
చింతించుచుండె నంత.

232

రావణుఁ డొండె నీధరణి

రాఘవుఁ డొండెను నిల్చునట్లుగాఁ

జేవడిఁ జేయువాఁడ నని

చిత్తమునం దలపోసి రావణుం

డావిలలీల శుక్రనిల

యంబున కేఁగి తదీయబుద్ధిను

శ్రీవిభవోపదేశమునఁ

జేయఁ దొణంగెను హోమ మత్తటిక్. 233

అట్లు పాతాళగుహ హోమ మాచరింప

ధూమరేఖఁ గనుంగొని రామునకు వి

భీషణుం డెఱింగించి తద్భీమహోమ

విఘ్న మొనరించుటకుఁ గపివిభుల ననిచె.

234

. ఆత్మమర్మజ్ఞఁ గుపితుఁగా నాచరింపఁ

బూసుదుర్మతి నిధనంబుఁ బొందుఁ జూపె

జగతి మర్మజ్ఞఁ డగువిభీషణుని విడుచు

రావణచరిత్ర మది నిదర్శనము గాడె.

235

. అగచరవీరు లంతట ద

శాననుఁ డున్నగుహంతరాళ మీ

మృగగుగతిఁ జొచ్చి హోమమున

కాయత మై తగుసాధనాళి గా

సిగ శిఖితోన వెచియును

జెన్నుగ నాతనికామినీమణిన్

సిగ దగఁ బట్టి యీడ్చియును

జేసిరి విఘ్న మవార్యశౌర్య లై. 233

వ. అయ్యవసరంబున విగళితభూషితయు, విధ్వస్తకంచులిక
యు, వికీర్ణవేణీబంధయు, వృక్షచరముష్టిఘాతతాడితాం
గయును నై మంత్రోదరి యమందరోపంబునం జను
దెంచి రావణున కీట్లనియె. 237

తే. భామినీమణి పరులచే భంగపడఁగ

మకానమున నేమి ఫల మబ్బు మానహీన !

సత్త్వహీనత హోమంబు సల్పి నీవు

గెలుతునే రామభద్రుండు గెలుచుఁగాక. 238

వ. రామునకు జయంబును నీకుఁ బరాజయంబును సిద్ధంబు
భవద్బాహునియుక్త శక్తిప్రహారంబున లక్ష్మణుండు
మూర్ఛితుండైన హనుమంతుం డనువానరేంద్రుండు
వ్రోణగిరింద్రంబు దెచ్చి యతని సంజీవితం గావించె
చినుము తెల్పెద. 239

సీ. ప్రత్యూహకరుఁ డైన పలలాశి యగుకాల

నేమి నుక్కడఁగించె నిముషమునను

జలచరం బయి మునిశాపంబుచేఁ గుందు

ధాన్యమాలిని సతిధన్యఁ జేసె

గడిమి మందులగట్టు గాచి యేమటకున్న

సురసంఘముల నెల్ల సురుంగజేసె

ద్రోణాద్రిఁ దెచ్చుచోఁ * దొలివేలుపుల వార్ధి

నడుమఁ బదాహతిఁ బొడ వడంచె

తే. వానవులగాత్రములు సముద్రమున వైచి

కపుల లక్ష్మణు బ్రదికించి క్రమ్మఱంగ

ద్రోణధాత్రీధరము నిల్వెఁ దొంటివోట

వాయువేగంబుచేత నవ్వాయునుతుఁడు.

240

వ. యామత్రితయకాలమాత్రంబున నియ్యుద్యమం బతండు

గావించెఁ గుంభకర్ణ మేఘనాదాతికాయాదియోధులు

నిహతు లైనను వెండియు సమరంబుసేయ నుద్యోగిం

చెదవు రాజ్యతృష్ణం బాగులక సీతాదేవి యైనమృత్యు

దేవిని విసర్జించి యవశిష్టబంధుజనంబులం బ్రతికింపు

మని తెలిపిన నమ్మందోదరివచనంబులదెన ననాదరంబు

సేసి యారావణుం డప్పుడ సేనాపరివృతుం డై వెడలి

రామచంద్రుతో ఘోరసంగ్రామం బొనర్చుచుండినంత.

తే. రాఘవుఁడు భువి రథముపై రావణుండు

నిలిచి యనిసేయఁ గనుఁగొని బలవిభేది

ఖడ్గతూణీధనుశ్చరకలిత మైన

రథము మాతలిచేఁ బంచె రాఘవునకు.

242

ఉ, ఆయరదంబు నెక్కి విల

యాగ్ని సమప్రభుఁ డై రఘూద్వహుం
జాయసురేందుమస్త కము

లన్నియు నొక్కటఁ ద్రుంచివైచెఁ దా
నాయెడ నాదశాస్యతల

లప్పుడ వెండియు మొల్చె మొల్చినం
దోయజబంధువంశజుఁడు

దోడన త్రుంచెను వాని నన్నిటిన్. 243

క. శిరములు పెరుగం బెరుగం

ధరణీశుఁడు దునుమఁ దునుమఁ దన్మస్తకముల్

గిరులగతి రాసు లయ్యెను

సురవరులును షరుచరులును జోద్యము నొందన్. 244

వ. ఆసమయంబున నగస్త్యమహామునీంద్రుం డరుగుదెంచి

శత్రుభంజనార్థంబు రాముని కాదిత్యహృదయం బువ

దేశించె సంత. 245

మ. కదలీషండమువోలె దైత్యశిరముల్

ఖండించి ఖండించి య

వృషనం జేరి విభీషణుం డెఱుంగఁ దె

ల్పన్ విక్రమోల్లాసియై

ప్రదరాఘాహతి వానినాభిసుధధా

రన్ మీఁటి రాజేంద్రుఁ డిం

పు దలిర్ప న్నిగుడించె నాశుగతి నం

భోజాతజాతాప్రముఖ.

246

వ. అద్దారుణబాణంబున జగద్విద్రావణుం డగురావణుండు
నిహతుం డయ్యె నయ్యవసరంబున.

247

ప్రహరణకలిత. తిరమగుతెలివిన్ దిశలు సెలంగె భా

స్కరరుచి దనరెం గపిబల మలరెం

సరసకుసుమవర్షము బెరయంగ బం

ధురగతి సురదుందుభు లులిసె దివిన్.

248

చ. రణమున రాముఁ డిక్కరణి

రావణు గెల్వంగ నిర్జరావళుల్

ప్రణుతి యొనర్చి రచ్చరల

పాటలు నాటలు గాట మయ్యె ల

క్షుణుండును రామునానతి న

చంచల వైఖరి లంకలో విభీ

షణు నభిషిక్తుఁ జేసి కపి

సంఘము లచ్చెరు వొంది చూడంగన్. 249

తే. రవియు శశియును భువియును రామకథయు

నెంతపర్యంత మలరు నీ వంతదనుక

నెలమి నిశ్శుక నీలంక యేలు మనుచు

నతని దీవించి దనుజరాజ్యమున నిత్వె.

250

సీ. అపుడు రామునియాన నగచరవరు లశో

*కారామమున నున్న యవనిజాతఁ

దోక్షేర నాతఁ డత్తొయ్యలిఁ గనుఁగొని

ప్రత్యయం బొనరింపఁ బనుప నదియు

సీతాంగనాకృతిచే లంకఁ జొచ్చితి

నే మృత్యుదేవత నిక్క మరయ

నేమహామహునిమాయామహాబ్ధి మునింగి

పారంబుఁ గనలేరు పద్మజాదు

తే. లట్టి రామునిచేఁ బరమాత్ముచేత

ననువమప్రాధి నాకార్య మయ్యె ననుచు

నకలలోకంబులు వినంగఁ జాటిచెప్పి

చనియె మృత్యువు తనరూపు నవదరించి.

251

తే. నకల దైవతవిమతుల సంహరించి

నమరహతు లైనకాననచరుల మనిచి

యినసుతవిభీషణాదిసమేతుఁ డగుచు

నపుడు రాముఁ డయోధ్యకు నరుగఁ దలఁచి.

252

క. నిజసీతాసంగతుఁ డై

యజరులు వినుతింపఁ బుష్పకారూఢుం డై

ప్రజవగతి నరిగెఁ బ్లవగ

ధ్వజసీసముదయము సమ్మనంబురఁ దేలుకా .

253

తే. కామగమ మైన యాపుష్పకము రయమున
నరిగి కిష్కింధఁ జేరఁ దారాదివనచ
రాంగనల నందు నెక్కించి యర్హ సరణిఁ
జని యతండు భరద్వాజమునికి మొక్కి.

254

క. నందిగ్రామమునకుఁ జని
యందున్ భరతాదిసహితుఁ డై నిబిడజటా
బృందము విడిచి యమందా
నందమతిం జెలఁగుచు రఘునందనుఁ డంతఁ.

255

నీ. సమలంకృతం బయి సంతృప్తరాజస
మావృతం బగునయోధ్యాపురంబు
మహిమఁ బ్రవేశించి మణిమయసింహాస
నారూఢుఁ డై యమాత్యానుమతిని
బట్టాభిషిక్తుఁ డై భరతశత్రుఘ్నల
క్షుణధరానందనాసహితుఁ డగుచు
నిలఁ బదొకొండువేలేడులు నిష్కంఠ
కంబుగా నేలి భోగములఁ దనిసి

తే. వివిధమఖములు పెక్కు గావించి సుతుల
రాజ్యమున నిల్చి సద్ధర్మరతి సెలంగ
వెనుక నాసన్నిధికి వచ్చు విసుతకీర్తి
రామచంద్రుండు సుగుణాభిరాముఁ డగుచు.

256

వ. అని చెప్పి యీశ్వరుండు.

257

- గీ. మన్ముఖోద్ధత యైన యీమహితదివ్య
కథ పఠించిన శుభములు గలుగుఁ గలుష
వితతు * లఱు నాతఁ డప్పరోవితతి గొలువ
సంతమున మత్పదంబున నధివసించు. 258
- ఆ. వేదసమ్మతము పవిత్రంబు దురితఘ్న
మైనరాముచరిత మనఘమూర్తి
వామలూరుభవుఁడు వాల్మీకి యనుముని
రచనసేయఁగలఁడు ప్రచురఫణితి. 259
- తే. అతఁడు మును పుళిందుఁ డయ్యు వసిష్ఠాప
దేశమునఁ జెలంగి ద్విజతఁ గాంచి
యాదికవి యనంగ నలరు మహామతి
పుట్టలోనఁ బుట్టు భూనుతముగ. 260
- వ. అని యానతిచ్చి శీవాసమేతుం డై శివుండు నిజధామం
బు ప్రవేశించె నిక్కఱ నద్దేవునివలన నాకర్ణించితి నని
చెప్పి నారడుండు వసిష్ఠాదుల కీట్లనియె. 261
- క. మును నే వాల్మీకాంతిక
మునఁ జరియించుచును వింటి మునులారా రా
మునినామ మిపుడు మీరున్
ఘనగతి వింటి రది యరయఁగాఁ దగు నిచటన్. 262
- వ. అనిన వసిష్ఠాదు లిట్లనిరి. 263

క. శీవరాములచారిత్రము

దివిజమునిశ్రేష్ఠ నీవు దెల్పఁగ వినుటన్

భవములు సఫలతఁ జెందెన్

శ్రీవణానందంబు మాకు సంధిలై గడున్.

264

వ. అని యద్దేవమునిం బూజించి యతండును దారును

ఖనిత్రప్రముఖసాధనంబులు గొని వల్మీకప్రాంతంబునకు

నరిగి చిరకాలావృతం బైన యప్పుట్టం గొచ్చి యందు. 265

నీ. పుటపాకశోభితభూరిప్రభాసాందురీ

నజినవల్కలనిచయావృతాంగుఁ

బాటలస్ఫుటజటాపటలాభిశోభితు

రామనామాసక్తరమ్యరసను

సద్గురువరపాదజలజార్పితేక్షణు

దీప్యమానానలదివ్యతేజు

నవిదితబాహ్యలోకానీకవర్తను

శ్రీరామచతణాబ్జచింతనాత్ము

తే. బద్ధపద్మాసనస్థుఁ డపఃప్రదీప్తు

మునివరు నొకనిఁ గాంచి యమ్మునులు వివిధ

విధుల బోధించి విసివి రాద్విజుఁడు వారి

పలుకు వినఁ డయ్యె నిశ్చలభావమునను.

266

ఉ. వాసవముఖ్యనిర్జరులు

వారీజనాభుఁ డుమావిభుండు బ

ద్వాసనుఁడుఁ దిగీశ్వరులు

నచ్చటికిం జనుడెంచి యాతపః

శ్రీసముపేతు బోధ యొన

రింపఁగఁజాలక విస్మితాత్ము లై

రాసమయంబునఁ మునికు

లాగ్రోణి యైనవసిష్ఠఁ డాత్మలోఁ. 267

ఆ. మున్ను వనచరత్వమున నుండుచును గురు

పాదపద్మభక్తిఁ బ్రబలునితని

కంటి ధర్మ మెచటి కరిగెడుఁ దద్విధిఁ

దెలుప మౌనులకును ధీరుఁ డితఁడు.

268

వ. అని యూహించి నిజాంతేవాసు లనుమతింప వసిష్ఠము

నిచంద్రుం డచ్చుచీంద్రు నిరీక్షించి.

269

క. దేశికుఁడఁ జనుడెంచితి

నోశిష్యుఁడ పూజనేయు మొగి భద్రము నీ

కాశుగతిఁ గల్గు నాయుప

దేశమునను దవము నల్పితివి నిష్ఠమెయిన్.

270

క. అని పల్కిన నమ్మునియు న

యనయుగళము దెఱచి లేచి యభివాదన ము

బుద్ధునఁ జేసి యోగురూత్తమ

ఘనపుణ్యుడ నైతి మిమ్ముఁ గాంచుటకతనన్. 271

వ. అని పల్కె నానమయంబున భగవంతుం డైన వసిష్ఠము
నీందుగ్రిం డతనికిం బ్రచేతనునిచేత వేదోక్తమంబున
జాతకర్మాద్యఖిలసంస్కారంబులు నేయించి శ్రీపూర్వ
కంబుగా రామనామమంత్రం బుపదేశించిన నవాల్మీకి
యుం దపోవినిహతపూర్వదేహుండును, గృతకృత్యుం
డును నై నిర్మలత్వంబునం దేజరిల్లి సురమునిగణంబుల
నన్నిధి నవ్వసిషునకు గురుదక్షిణ యొసంగి యిట్లనియె. 272

గీ. అనఘ నేడు కులీనుండ నైతి నీదు

శిష్యుడను దుస్తరాజ్ఞానసింధుమధ్య

మగ్ను నను నుద్ధరించితి మానితర్య

కృత్య మెయ్యది నా కింక నెఱుంగఁ జెపుమ. 273

వ. భవదీయకింకరుండ ననుం బనిగొనుమని పల్కునవనరంబున.

తోదకము. అచ్చరముద్దియ లాడిరి వేడ్కం

గ్రచ్చఱఁ జల్లనిగాడుపు వీచెం

హెచ్చి పోసూనసువృష్టులతో వై

యచ్చరదుందుభు లచ్చుగ మోసెన్. 275

మ. సిరి విద్యుల్లతభంగి రం గమరఁగాఁ

జేదమ్మి *శారంబు సుం

† దరశక్రాయుధలీల నొందఁ గృప *యు

ద్యద్వృష్టి గా సన్మునీ

శ్వరసారంగము లుబ్బ నీలజలవ

శ్యామాభిరామాంగుఁ డై

సరసీతేక్షణుఁ డమ్మునీంద్రునెదుటన్

సాక్షాత్కరించె దగ్గఁ.

276

వ. అట్లు సాక్షాత్కరించి దేవగణంబులును, మునిసంఘంబు

లును విన నవ్విష్ణుం డిట్లని యానతిచ్చె.

277

ఉ. శ్రీకరుఁ డిమ్మహామహుఁడు

నేయుతపతిబున కింద్రముఖ్యులౌ

నాకనివాసముఖ్యులు మ

నంబుల భీతిలి రిమ్మునీశ్వరుం

డాకమలాసనాండ మొకఁ

డౌల సృజింపఁగఁ బోవ నేర్పు న

స్తోత్రపఃపృథావమున

సాంపటఁ నీజేసి జగంబులం గడుగ్గ. 278

క. వల్మీకమున జనించుట.

వాల్మీకి యనంగ నితఁడువర్ధిలు నతిని

ష్కల్మషతపమ్ము సలుపుట

కల్మిం బ్రహ్మార్పి యై జగంబున వెలయుగ్గ.

279

† దరశక్రాయుధలీల; * యన్యత్సృష్టి; † జేసె. — వ్రా ప్తి.

క. ఈఋషిరసనాగ్రింబున

భారతి నటియింప మధురభణితి నితఁడు దా

శ్రీరామాయణదివ్యక

థారచన యొనర్చు సుకవితానిధి యగుచున్.

280

ఁ. వేదవేద్యుఁ డైన విష్ణుండ నేను శ్రీ

రామరూపమునఁ గరం బలరంగ

వసుధ వేద మితనివదనాంబుజమున రా

మాయణాఖ్యచేత నవతరించు.

281

వ. రామాయణశ్రవణపఠనంబు లాచరించినమానవుండు బ్ర

హ్మహత్యాదిసకలపాపనిర్మక్తుం డై చంద్రునిచందంబు

నొంది జీవన్ముక్తుం డగు వెండియు నిమ్మనీంద్రునిసకు

సకలలోకసంచరణపాటవంబు గలుగునని వరంబొసంగె

నంత నతని వాల్మీకిమహాముని యన్నియందఱుం గొని

యాడి రిట్లు లభవరుం డైన యావాల్మీకి యుష్విష్ణుదేవుని

నిట్లని స్తుతియించె.

282

క. విశ్వాత్మ విశ్వరూపక

శశ్వద్వైకుంఠనిలయ చక్రధర విహం

శేష్వరతురంగ శశిహరి

దశ్శేషణ నతి యొనర్తు నచ్యుత త్రికున్.

283

గూఢచతుర్థపాది.

చ. దరధర సేవకేష్టఫలదా కమలాక్ష మనోజకోటిబం
 ధుర మణిహార భూభరణ దోర్బిజితామరవైరి శక్రిసో
 దర *నరసన్నతాంచితపదా గ్రిదశగా శివవేష మేఘసుం
 దర కమలామనోరమణ తామరసోదర సన్నఁ గావవే. 284

భాస్కరవిలసితము.

వారిజనయన వివాహ రమేశా

స్వర్ణవసన నవననధరసీలా

సారసభవముఖసర్వసురాళి

స్ఫారమకుటమణిచయరుచిపాదాం

భోరుహ మునిజనపూజిత దుగ్ధాం

భోనిధిశయన విపులఫణితల్పా

దారితదనుజ గదాధర భక్తా

ధార మనుపు నను దయ చెలువారణ. 285

లాటీవిటవృత్తము.

అవతారసహస్రము దాలిచి య

త్యంతాసక్తిం బోధితువు ధాతిక్

భవవారిధి దాటఁగఁ జేయుచు స

ద్భక్తౌఘంబున్ సాక్షివి నీవై

వివిధస్థితి నుండుదు లోన వెలిన్

వే లోకాల్ని న్నిల్తువు వేడ్కన్

నవవారిదవర్ణ జనార్దన స

న్నవ్యాంభోజాక్షా ఖగవాహః.

286

గీ. నీ కనంతరూపంబులు నివ్వటిల్లు

నైన రామరూపమున నాయాత్మయందు

మిపుల విలసిల్లుదువు నీదుమ్మదుపదములు

గంటి నాకోర్కి ఫలియించె మంటి నభవ.

287

సీ. దశరథనందన తాటకామర్దన

సవపాల మునిసతిశాపభంగ

భవచాపఖండన భార్గవమదహర

ఖరవిరాధాదిరాక్షసవిదార

వాలివిమర్దన వనజాప సుతపాల

కంధిబంధన కుంభకర్ణహరణ

పంక్తికంధరదర్పభారభంజన విభీ

షణరాజ్యదాయక సాధుసేవ్య

భూసుతాయుక్త సాకేతపురనివాస.

యమలినన్వర్ణ సింహాసనాధిరూఢ

ప్రాజ్యసామ్రాజ్యఛౌరేయ రామభద్ర)

నీకు వేనందనంబులు నిష్కళంక.

288

క. అరవిందజముఖుల కగో

చర మగు నీతత్త్వ మెన్నఁజాలుచునే యి

ధరఁ దనయుతోక్కుపలుకులు

గురుఁ డనురక్తి వినునట్లు గొను నానుతులన్.

289

క. మానసవాక్కాయములన్

జానాజానగతిఁ జేయు సకలాఘములం

బూని క్షమియించి ననుఁ జె

ల్పారం గరుణమెయి నేలు మఖలాధిపతీ.

290

పుష్పమాలికాబంధము.

క. కనకనయనహర ధరధర

వనజనయన సురదరహర వరదరకర ధీ

జనజలజవారఖరకర

సనయనలినజాతగీతశాతవిలాసా.

291

గోమూత్రికాబంధపద్మబంధపుష్పమాలికాబంధాటవెలఁది.

భేదశాదభేదరాదమోదప్రద

శ్రీదపాదవేదవాదమోద

కాదభేదయాదవాదరీదర్పద

భేదవాదసూదనాదవాద.

292

ఖడ్గబంధోత్సాహవృత్తము.

హేమవాస వాసవాద్యధీశ మానిశేఖరా

రామచైత్రీ నీలజలదరమృకాంతిభాసురా

రామ నీరజాతనేత్ర రక్షితాఖలామరా

రామ మమ్ముఁ బ్రోవు రాజరాజ మైథిలీశ్వరా.

293

- క. శ్వేతద్వీపంబున బద
రీతరుషండమున మానిహృదయములన్ వి
ఖ్యాతిగ క్షీరోదంబున
నాతత్త వెకుంతనగరి నలరుదు వీశా. 294
- వ. అని యిట్లు వివిధవిధుల నొనరించుస్తోత్రంబు లంగీక
రించి యవ్వార్మీకిమహామునికి వెండియు ననేకవరంబు
లొసంగి యద్దేవుండు దేవగణసమేతుండై నిజధామంబు
ప్రవేశించె నంత. 295
- క. ధీరుం డగువాల్మీకియు
గౌరవ మొప్పార రామకథ యఖిలంబున్
నారదమునివలన నివి
శ్రీరామాయణ మొనర్చెఁ జిత్రఫణితులన్. 296
- వ. అని చెప్పి సూతుండు రామనామప్రభావంబు నాకుఁ
దోచినకరణి వర్ణించితి నని వెండియు శౌనకాదులం
జూచి. 297
- చ. కొమరుగ రామనామ మొక
కోటి జపించిన మానవుండు దా
నమరంగ రాఘవుండై యగు
నం దొకలక్ష జపించు చంత భూ
మ్యమరుల దక్షిణం దనిపి
యన్న మొసంగఁదగున్ మహామతిఁ

గ్రామమున జాపకుండు భవ

కంధిఁ దరించు వరించు సంపదన్. 298

గీ. ప్రథమకోటి జపించిన బ్రహ్మసదన

మంత రెండవకోటిచే హరనివాస

మట్ల మూడవకోటిచే నబ్జనాభ

పదముఁ గను రామనామజాపకుండు నియతి. 299

వ. యావజ్జీవజాపకుల కై నను సంఖ్యానియమంబు లేక

శుభంబు సెందదు మఱియును. 300

మ. శివనామంబు త్రికోటిజాపకునకుం

జేకూర్చుఁ దల్లోక మా

శివరామఖ్య త్రికోటిజాపకునకున్

శ్రీశాభ్రకేశాత్మతా

దివిశేషంబులఁ జేర్చు వెండి భగవ

ద్వీతాజసాసక్తుడున్

శివగీతాపఠనాపరుండును సుఖ

శ్రీ దాటు జన్మాంబుధిన్. 301

వ. మఱియు శివవిష్ణుసహస్రనామంబులును, దేవీమాహా

త్మ్యంబును సంతతంబును జపించువాఁడు జీవన్ముక్తుం

డగు నని చెప్పిన విని శౌనకాదులు భగవద్గీతాపఠన

ప్రభావం బెఱుంగింపు మని యడిగిన సూతుం డిట్లునియె. 301

సీ. మున్ను యుగాంతరంబునఁ గాలమందరు

లను భూసురాత్మజు లనఘచరితు

లనోన్యన్యహితమిత్రు లఖిలధర్మజ్ఞులు

తీర్థయాత్రకు నేఁగి ధృతి నశేష

పుణ్యాపగాన్నానపూతాత్మలై యొక్క

యగ్రహారస్థవిప్రాలయమున

నవ్విపుచేతఁ గృతాతిథ్యులై తడి

యాలయవేదిక నధిపసించి

గీ. దేశకాలప్రసంగంబు దిగిచి యందుఁ

దగఁ బరస్పరమును వివాదంబు నల్పి

శాప మిడుకొని పెశాచరూపధారు

లై వసించిరి యొకరావి నాశ్రయించి.

302

వ. అంతం గొంతకాలం బరిగిన యనంతరంబ వారలజనకులు

పుత్రాన్వేషణతత్పరులై పెక్కుదేశంబులు గుమ్మరి

జాడ లరయుచు నయ్యగ్రహారంబు చేరి యతిథిపూజా

పరుం డగు నవ్విపునింట నాతిథ్యంబు గొని వితర్దికాత

లంబునం గూర్చుండి రయ్యవసరంబునఁ బ్రసంగవశంబున

నవ్విప్రుండు వారల కీట్లనియె.

303

చ. ఇననిభతేజులైన యొక

యిద్దఱు భూసురు లేఁగుదెంచి ప్రా

మినుకుల సత్ప్రసంగమున

మిన్నక పో రొనరించి రోషముతో

పెనఁగొన శాపతప్తు లయి

పిప్పలవృక్షము నాశ్రయించినా

రెనయఁ బిశాచవేషముల

నెచ్చటివారలొ యమ్మహామహల్. 304

గీ. అనిన వారు నిజాత్మజు లగుట దప్ప

దనుచు నిశ్చయ మొనరించి యజుగుఱించి

యుగ్రతప మాచరింప నవ్యగ్రీల

నతఁడు వ్రత్యక్షమై వరం బడుగుఁ డనుడు.

305

వ. నిజపుత్తుల నొసంగు మనుటయు సంభోజసంభవుం డి

ట్లనియె.

306

చ. వటతరుమూలవాసి యగు

వాఁ డొకశూద్రుఁ డనంతి యన్ పురిన్

జటి యవధూతవేషమున

సంచరణం బొనరించు వానికిం

బటుతరశిష్యసంచయము

పంచశతంబు సెలంగు నమ్మహా

నటసముఁ డేగుడేర నిజ

నందనలాభము గల్గు మీ కిలన్.

307

వ. వాని నశ్వత్థతరుప్రాంతంబునకుం దెచ్చుయత్నం బొన

రింపుఁ డని బ్రహ్మ చనిన వారలు నట్ల యజ్ఞయినీ
పురంబున కేఁగి యిక్క యరశి యస్థిమాలికాధరుం
డైన యాయవధూతం గాంచి చిరకాలంబు ప్రార్థించి
తమయింటం గుడువ ర మ్మని తోడితెచ్చి యక్కుంజ
రాశనభూజంబు సమీపంబున నిల్చిన.

308

క. వానిఁ గనుమాత్ర భూసుర
సూనులు నిజరుచిరరూపశోభితు లగుచుం
నోన చనుడెంచి యనిరి మ
హానందాంబునిధిఁ దేలి ప్రాంజలు లగుచున్.

309

గీ. అనఘ నీదర్శనము సేయు నంతమాత్ర
శాపము దొఱంగి విగతపైశాచవిగ్ర
హతఁ జెలంగుచు జన్మదేహములు దాల్చి
యరుగుడెంచితి మేము మహానుభావ.

వ. అనిన నజ్జటాధరుం డత్యంతవిస్మితుండై వారలం జూచి.

గీ. స్నానసంధ్యావిహీనుడ మేన భసిత
మలఁది చరియింతు నేను శూద్రాన్వయుండ
మీసిశాచాంగములు వోవ మీఁటుశక్తి
యెట్టిమహిమంబుచే నాకు నెలసెఁ జెప్పుడ.

311

ఆ. అనుడు వారిజనకు లజునాజ్ఞచే నిన్నుఁ
దేరవలసె నొండు తెఱఁగు గాదు

నీదుశక్తి యెఱుంగ నేరము నావుడు
ధూతపాతకుఁ డవధూత పలికె.

312

క. ఏరీతి నాకుఁ *గల్గె న

యారె పిశాచత్వమోచనాధికశక్తుల్
సారససంభవు వెండియు

మీరలు శ్రీహృద్ధింపుఁ డన నమేయప్రీతిన్.

313

సీ. వారలు గ్రమ్మి వనజగర్భునిఁగూర్చి

తపముసేయంగఁ బద్మజుఁడు మెచ్చి
యెయ్యది కోర్కె మీకెఱిగింపుఁ డన దేవ

మానుతుల్ మీకృపామహిమవలన

శాపవిముక్తులై రాపిశాచత్వ *మో

చనశక్తి (యా)పాదసంభవునకు

నేగతిఁ గల్గెనో యెఱుంగింపు మని వేడి

రంత నన్నలువ యిట్లనుచుఁ బల్కె-

దొల్లి సన్మార్గనిరతుండు ధూతకలుషఁ

డొక్కవిప్పుండు విజితేంద్రియుఁడు గలండు

సత్యసంధుం డతండు నిచ్చలును నియమ

పరత శ్రీభగవద్గీత పఠనసేయు.

314

* కల్గియారెం బిశాచత్వమోచనాధిక శక్తిం—హృ. పృ.

శ్రీ హృద్ధింపఁ దగు—హృ. పృ.

♦ మోచనక్రియ పాదసంభవునకు—బ్రా. పృ.

భగవద్గీతాపతనం

బాగఁజొంది సమస్తభువనపూజితుఁడై యి

మ్ముగ నూ అబ్బంబులు మని

తగ నవ్విప్రుండు కాలధర్మము నొందెన్.

315

అతనికీకసములు హారమ్ముగాఁ జేసె

శూద్రముఖ్యుఁ డతనిఁ జూచుకతన

శాపముక్తు లైరి జాల్ములు మీసుతు

లిదియె శూద్రమహిమ యెఱిఁగికొనుఁడు.

316

అని నలువ చనిన యత్తెఱఁ

గనువుగ శూద్రునకుఁ దెల్పి యవనీదివిజుల్

తనయులఁ దోడ్కొని చని రని

ఘనమతి సూతుండు మునులఁ గని యిట్లనియెన్.

317

భగవద్గీతామధ్యంగతవిభూతివిశ్వరూపాధ్యాయయుగశ్రవ

భావంబు వివరించెద.

318

భూసురుం డొక్కరుం డొకపుణ్యపరత

రంగిణి మునింగి నిత్యకర్మంబు దీర్చి

యట తదధ్యాయయుగము నిత్యము పఠించి

యంత నిజమందితమునకు నరుగుదెంచు.

319

అయ్యవసరంబున.

320

ఎండమొందున వృక్షంబు లెండఁబాట

నెండమావులు దిక్కులయందుఁ బర్వఁ

జండదీధితి జగముల బెండుపటుప

నిండె వేసవి పాంథులగుండె లగల.

321

వ. అక్కాలంబున.

322

క. బహులాతపోష్మభీతిం

మహినురుడు నదీతటమునమహనీయగతిం

స్నుహివృక్షద్వయికుఱగట

నహరహముం జదువుకొనుఁ దదధ్యాయంబుల్.

323

వ. ఇట్లు సదువుచునుండఁ దత్పాతశ్రవణప్రభావంబున నావృ
క్షంబులు సంతృక్తదురితంబులై రాజకులంబున రాజులై
జనియించి సర్వలక్షణలక్ష్మీతులును, జాతిస్మరణసంపన్ను
లు నై రాజ్యంబు సేయుచు (శ్రీమద్భగవద్గీతామధ్య
గతాధ్యాయద్వయనిరంతరపఠనంబును) విష్ణుసమానుం
డును నగు నవ్విప్రపుంగవుం గాంచి నమస్కరించి యిట్లనిరి.

ఉ. ఓ ధరణీసురాస్వయప

యోనిధిపూర్ణసుధామయాఖి నీ

వీధరఁ బూజనీయుండ వ

హీనగుణాధ్యుండ విధబుద్ధి ముక్

మాధవమాసవేళ గరి

మక్ స్నుహివృక్షయుగంబునీడ స

చోభధను విశ్వరూపము వి

భూతియు నీవు పఠింపు దెస్పడున్.

325

- గీ. మును దదధ్యాయుగళంబు వినుటఁజేసి
జెముడుమాక్రికులు రెండుఁ బాపము దొఱంగి
భవ్యభూతివివేకసంపదఁ జెలంగి
యవనివిభులై జనించె ధరామరేంద్ర. 327
- క. అమ్మహిభుజులము మేమే
చుమ్మి వితరణగుణంబు శూరత యశము
గొమ్మలుఁ గరితురగమ్ములు
ని మ్మగుసంపదలుఁ గలిగె నిదె నీకరుణ. 328
- గీ. స్వామి జాతిస్మృతియు మాకు సంఘటిల్లె
ప్రాప్తరాజ్యలమై ధర్మరతిఁ జెలంగి
యిద్ధభోగావళియు సంగ్రహింపఁ గంటి
మిన్నిపుణ్యంబులకు నీవె హేతు వరయ. 329
- క. అని యతని సబంధవముగఁ
గొని చని తమధరకు నరిగి గురుతరభక్తి
మన మలరఁ బూజఁ దనుపుచు
నొనరఁగ సుఖవంతు లగుచు నుండిరి వరుస. 330
- వ. అని చెప్పి సూతుండు. 331
- క. గాయత్రియు మణి రుద్రా
ధ్యాయముఁ జండిస్తవంబు హరిహరగీతా
ధ్యాయంబు లొకటి కొకటియు
సాయుజ్యం బొసఁగు నిరతజపశీలునకు. 332

వ. వాల్మీకిచరిత్రం బయిన యీపుణ్యాఖ్యానంబు వేదవ్యాస
విరచితంబు మీకు సవిస్తరంబుగా నెఱింగించితి దీనిని
శ్రద్ధాభక్తి సమన్వితులై పఠించువారలు వినువారలును
విప్రహత్యాదికల్మషంబులం దొఱంగి సకలకామంబు
లం బొంది శతవర్షంబులు జీవించుదురు. 333

సీ. హరిహరామేయమహత్త్వశోభితమును
సకలధర్మవితానసంగ్రహంబు
సర్వవేదమయంబు సత్సోపనిషదాత్మ
కము నగు నీధర్మఖండ మర్థి
సర్వార్థలకు నిఖిలార్థప్రదంబును
పుత్రకాములకు సుపుత్రదంబు
నాయుష్యకరముఁ బుణ్యాస్పదంబును యశ
స్కరముఁ జతుర్వర్గసాధనంబు
ఘోరసంసారసాగరతారకంబు
నగు నిరంతరభక్తి సమంచితముగ
వినిన చడివిన పాసిన మనుజులకును

బ్రహ్మవిదులార యిది వ్యాసభాషితంబు. 334

గీ. పొత్తమున వ్రాసి యిక్కడ పూజనేయ
నన్వయంబున వర్ణిల్లు నచలభూతి
యఖిలతీర్థాస్పదంబు శుభాకరంబు
నగుచు విలసిల్లు తద్దేహ మరఘ్నులార. 335

గీ. అవని సధ్యాయ మైనఁ దదర్థ మైన
నందు శ్లోకార్థమయినఁ దదర్థమైన
హాళిఁ జదివిన రాజసూయాశ్వమేధ
ఫలము గలిగించు స్కందంబు పాజ్ఞలకును.

336

శా. దేవా నీకరుణాకటాక్షమున ను
ద్దీపించు విద్యన్నత
శ్రీవాగ్వైఖరి ధర్మఖండ మను నీ
చిత్రప్రబంధంబు నా
భావప్రాధిని గద్యపద్యములచే
బాటించి యర్పించితిన్
శ్రీవాల్మభ్యమునం గ్రహింపు మెలమిన్
శ్రీశైలమల్లేశ్వరా.

337

శా. గంగాతుంగతరంగసంగతదళ
*త్కంజభ్రమన్మత్తసా
రంగీగానవిలోలకరయుగళీ
♦రంగద్వీలాసాత్త త
ద్దంగామంగళదూతికాభ్రమనమీ
క్షాకుప్యదాత్మీయవా
మాంగా‡దీంద్రసుతోపలాలనపరా
హారీకృతాహీశ్వరా.

338

క. పత్రికృతమాహాప్రియ

పత్రిప్రభువాహబాణ పాలితబాణ

పాత్రీకృతవిధిమస్తక

సత్తాశనవంద్యమానచరణాబ్జతా.

వి

మంగళమహాశ్రీవృత్తము.

శ్రీకర నిశాకరణశేఖర యుమారమణ

సింధుతనయూరమణబాణ

పాకపరిపంథిమణిభాగళ మనీషిమణి

బాంధవ పయోధిమణితూణా

ప్రాకటశుభాచరణ పన్నగవరాభరణ

భక్తజనతారణ(వి)లోలా

శ్రీకుధరవాస వరచిన్మయవిలాస హర

సిద్ధసుత మంగళమహాశ్రీ.

ః

గద్య. ఇది శ్రీమద్దురుకరుణాతిశయలబ్ధకవితావైభవ

యీదులపల్లి శంకరమంత్రితనూభవ సుధీజన

విధేయ భవానీశనామధేయప్రణీతంబైన

ధర్మఖండం బనుప్రబంధపరిపూర్తి

న వ మా శ్వా స ము.



స వ రణ వ ట్టి క



పుట	పంక్తి	తప్పు	ఒప్పు
492	15	జేరి	జేసి
493	20	సాత్త్విక	సాత్త్విక
499	10	తాపని	తాపని
519	2	రచియింతు	వచియింతు
555	14	కమినొక్కొ	కలిమినొ
567	3	మధ్య	మధ్యమధ్య
576	8	తత్తర్మంబు	తత్కర్మంబు
611	9	సంయమి	సంయమ
612	7	గండుక	కండుక
621	8	యగ్రజ	నగ్రజ
689	5	స్థాన	స్తాప
743	15	దొలఁగి	దొఱఁగి
784	3	వహద్యీతిని	దజహద్యీతి
807	12	గాదె	గావె

(ఇట్టివే కొన్ని, అర్థబిందువులు)

035, 1EB, 1
G 31.2

ముఖ్య పాఠ భేదములు



పుట. పంక్తి.

పాఠ భేదము.

482	11	సీ. శునియందు (ప్రతులన్నిట నిజే)
577	3	భక్తయశస్కరాయ
674	7, 8	పూజతులగుదు, బాలుతురెచట
691	2	గాంచిరప్పడస్వప్న
697	10	ధవళకరవిభానద్వజ్ర
799	17	చాయన్ డాయమి
800	13	డించి యూరక
801	1	బ్రహ్మాస్త్ర జాధచే బటచుకాకాను?
806	13	డించుటగుం బుట్టె
821	10	యమర్థతామ్ర
848	4, 5	రక్తాంతప, ద్మలసత్
852	20	సుధ వాపక్
858	12	మాన మెడలు
862	4	నిరగా వరవేష

866 వ పుట 300 పద్యముముం దీక్రిందిపద్య మున్నది

తే. గీ. బాల్యకౌమారయావనప్రాయవార్ధ

కముల నెందైన రామనామము జపింప

జ్ఞానము నియమంబుతో సుఖవాంఛ పూని

మనస్సును సర్వకామమున్ దాన జెందు.

